




రజనీ పామిదత్

కాలకలకం

నవంబర్ 2011

మాసపత్రిక

వెల: రూ.5



బకాసురుడి భోజనానితి
బకాసురుడే మిదిత్తే ?!

అను వాల్‌సీట్ ఆకమణ కథ



భారత కమ్యూనిస్టు ఉద్యమ మార్గదర్శి

రజనీ పామిదత్

రజనీపామిదత్ జీవించిన శతాబ్దంలో అత్యంత ప్రముఖ అభ్యుదయ రాజకీయ మహావ్యక్తి. కమ్యూనిస్టులందరికీ ప్రేమపాత్రుడైన ప్రపంచద్యమానికి ప్రఖ్యాత నాయకుడుగా ఆయన పేరు ప్రతిష్టలను సంపాదించుకున్నారు. తన యావజ్జీవితాన్ని కార్మికవర్గ అభ్యుదయానికి, జాతీయ విముక్తి ఉద్యమాలకు, సోషలిజానికి అంకితం చేసిన మహనీయుడు ఆయన. ముఖ్యంగా భారతదేశ కమ్యూనిస్టు ఉద్యమానికి తన సలహా సంప్రదింపులనిస్తూ భారతదేశ ప్రజాతంత్ర వాదులకు, కమ్యూనిస్టులకు అత్యంత ప్రేమపాత్రుడైనాడు. రజనీపామిదత్ బ్రిటిష్ కమ్యూనిస్టుపార్టీ స్థాపక సభ్యుడు. అనేక దశాబ్దాలపాటు ఆయన ఆ పార్టీకి, ప్రపంచ కమ్యూనిస్టు ఉద్యమానికి గొప్ప సిద్ధాంతవేత్తగా పరిగణించబడ్డాడు. రజనీపామిదత్ 1896లో బ్రిటన్‌లోని కేంబ్రిడ్జ్‌లో జన్మించాడు. ఆయన తండ్రి ఉపేంద్ర కృష్ణదత్ భారతదేశంలో ఒక ప్రముఖ కుటుంబానికి చెందినవాడు. ఆయన ఒక డాక్టర్‌గా ఇంగ్లండ్ వెళ్ళి అక్కడే స్థిర పడ్డాడు. స్వీడన్ కు చెందిన అన్నాపామ్‌ను ఆయన వివాహమాడాడు. ఆమె మంచి రచయిత, కళాకారిణి. ఆ విధంగా ఒక యూరప్ వనితకు, ఒక భారతీయ పురుషునికి రజనీపామిదత్ జన్మించారు. రజనీపామిదత్ కేంబ్రిడ్జ్‌లోని పెర్సెస్కూలులో విద్యనభ్యసించారు. అక్కడ నుండి స్కాలర్‌షిప్‌పై ఆక్స్‌ఫర్డ్‌లోని చల్లామ్ కాలేజీలో చేరాడు. 18 ఏండ్ల వయస్సులోనే ఆయన ఆక్స్‌ఫర్డ్ యూనివర్సిటీలో చేరాడు. 1919 నుండి రజనీపామిదత్ లేబర్ ఉద్యమంలో పనిచేయడం ఆరంభించాడు. 1919 నుండి 1922 వరకూ ఆయన లేబర్ పార్టీకి సంబంధించిన లేబర్ పరిశోధనాశాఖకు అంతర్జాతీయ కార్యదర్శిగా పనిచేశాడు. 1920 ఆగస్టులో స్థాపించబడిన బ్రిటిష్ కమ్యూనిస్టుపార్టీ స్థాపకుల్లో ఒకరుగా వుండి, 1925లో కమ్యూనిస్టుపార్టీ ఏర్పడినప్పటి నుండి దానికి సిద్ధాంతరీత్యా సలహాదారుడుగా వ్యవహరించాడు. చాలాకాలం ఆ పార్టీ ఉపాధ్యక్షులుగా, 1922లో కేంద్రకమిటీ సభ్యుడుగాను, పాలిట్‌బ్యూరో సభ్యుడుగానూ ఎన్నికై 1965వరకూ ఆ బాధ్యతలను నిర్వహించాడు. 1936 నుండి 1938వరకూ ఆ పార్టీ దినపత్రిక అయిన “డైలీవర్కర్”కు దత్ సంపాదకుడుగా పనిచేశాడు. 1921లో లేబర్‌మంత్రి అనే సిద్ధాంత పత్రికను ప్రారంభించి, దానికి 50ఏండ్లకు పైగా సంపాదకుడుగా వ్యవహరించాడు.

భారతకమ్యూనిస్టు ఉద్యమంతో అనుబంధం:

1929లో భారతకమ్యూనిస్టు పార్టీకి సిద్ధాంత రీత్యా సహాయపడే బాధ్యతను పామిదత్ ప్రధానంగా తీసుకున్నారు. 1926లో ఆధునిక భారతదేశం అనే గ్రంథం రాయడం ద్వారా పామిదత్ భారతదేశంలో వర్గశక్తులను విశ్లేషించి, భారతకమ్యూనిస్టు ఉద్యమం చేబట్టవలసిన వ్యూహాన్ని, ఎత్తుగడలను సూచించారు. బొంబాయి, కలకత్తా, పంజాబ్, మద్రాసు వంటి పలుప్రదేశాల్లో విడివిడిగా పనిచేస్తున్న కమ్యూనిస్టు గ్రూపులను ఐక్యం చేయడంలో ముఖ్యంగా పామిదత్ ప్రముఖంగా తోడ్పడ్డారు. మీరట్ కమ్యూనిస్టు కుట్రకేసు అనంతరమే భారతదేశంలో కేంద్రీకృత కమ్యూనిస్టు పార్టీ ఏర్పడింది. పి.సి.జోషి ప్రధానకార్యదర్శిగా

బి.టి.రణదీప్, డా॥జి.అధికారి పాలిట్‌బ్యూరో సభ్యులుగా నాయకత్వం ఏర్పడి దేశవ్యాప్తంగా శాఖలను ఏర్పరచి పనిచేయడం ప్రారంభమయింది. పుచ్చలపల్లి సుందరయ్యగారు చాలాకాలం పార్టీ కేంద్రకోశాధికారిగా వ్యవహరించారు. బ్రిటిష్ కమ్యూనిస్టు పార్టీ తరపున పామిదత్ బ్రిటిష్ యూనివర్సిటీలలో పై చదువులకై వచ్చిన యువతీ యువకులకు దేశభక్తిని, కమ్యూనిస్టు సిద్ధాంతాలను బోధించి వారు ఇండియాకు తిరిగివెళ్ళి కమ్యూనిస్టు ఉద్యమంలో పనిచేయడానికి ఎంతగానో తోడ్పడ్డారు. అలా తర్ఫీదుపొంది ఆ తరువాత భారతదేశానికి వచ్చి కమ్యూనిస్టు నాయకులుగా, కార్యకర్తలుగా అభివృద్ధిచెందినవారిలో కా॥జ్యోతిబసు, భూపేష్‌గుప్తా, మోహనకుమారమంగళం, ఎన్.కె.కృష్ణ, పార్వతీ కృష్ణన్, నిఖిల్‌చక్రవర్తి, రేణూ చక్రవర్తి, ఇంద్రజిత్ గుప్తా మొ॥వారు అనేకమంది ఉన్నారు.

రచనలు:

రజనీపామిదత్ 16 ముఖ్యమైన గ్రంథాలు రచించడమే కాకుండా బ్రిటిష్, భారత్ తదితర దేశాలకు చెందిన అనేక పత్రికలలో వందలాది వ్యాసాలు రాయడంద్వారా వర్తమాన సంఘటనలను మార్క్సిస్టు దృక్పథంలో విశ్లేషించేవారు. ఆధునిక భారతావని, నేటిభారతం, భారతదేశం నేడు-రేపు, మొ॥రచనలు భారతదేశ కమ్యూనిస్టులకు నేటికీ పాఠ్యగ్రంథాలుగాఉన్నాయి. నేటి భారతదేశం పుస్తకాన్ని ఆ రోజుల్లో భారతదేశంలో నిషేధించడం వలన దాన్ని రహస్యంగా తెప్పించుకుని దాని టైపు ప్రతులను ముఖ్యమైన కమ్యూనిస్టు నాయకులకు, కార్యకర్తలకు అందించారు. భారతకమ్యూనిస్టు పార్టీ సామ్రాజ్యవాద వ్యతిరేక పోరాటంలో ముమ్మరంగా పాల్గొనవలసిన ఆవశ్యకతను నొక్కి చెబుతూ రజనీ పామిదత్, బెన్ బ్రాడ్లీల సంతకాలతో వెలువడిన ఒక డాక్యుమెంటు అతి ప్రధానమైనది. అదే ఆ తరువాత “దత్-బ్రాడ్లీ థీసిస్”గా పేర్కొనబడింది. ఫాసిజం-సోషల్‌రివల్యూషన్ కమ్యూనిజం యొక్క రాజకీయ సిద్ధాంతాలు మొ॥ రచనలు ప్రసిద్ధి గాంచినాయి. ఆయనలేబర్‌మంత్రి పత్రిక ఎడిటర్‌గా ఉన్న 50 సం॥లలో “నోట్స్ ఆఫ్ ది మంత్” పేరిట నాటి ప్రపంచ పరిణామాలను మార్క్సిస్టు-లెనినిస్టు దృక్పథంతో వివరించేవారు. ఇండియాతో సహా అన్నిదేశాలలోని యువకమ్యూనిస్టులకు ముఖ్యంగా ఇంగ్లీషు తెలిసిన వారికి అవి మార్గదర్శకంగా ఉండేవి. దానికి భారత కమ్యూనిస్టులు సర్వదా కృతజ్ఞులై ఉంటారంటే అతిశయోక్తి కాదు.

1962 ఏప్రిల్-మే మాసాలలో మాస్కో యూనివర్సిటీ ఆయనకు గౌరవ డాక్టరేట్ ఇచ్చి గౌరవించింది. ఆయన భారతదేశం పర్యటించినప్పుడు కలకత్తా వంటి ప్రాంతాలలో సభలలో ప్రసంగించాడు. ఆంధ్రదేశంలో కూడా పర్యటించి కృష్ణాజిల్లాలోని చల్లపల్లిలో బహిరంగసభలో ప్రసంగించారు. ఆయన జీవించిన కాలంలో కా॥హరికిషన్‌సింగ్ సూర్జిత్ వంటి ప్రముఖ మార్క్సిస్టు నాయకులు ఆయనతో సంబంధాలు కలిగివుండేవారు. 1974 డిసెంబర్ 20వ తేదీన పామిదత్ కన్నుమూశాడు.

- సత్యభాస్కర్

నవంబర్ - 2011

కార్మికలోకం

సి.ఐ.టి.యూ. ఆంధ్రప్రదేశ్ కమిటీ మాసపత్రిక

సంపుటి : 24 సంఖిక : 11
విడి ప్రతి వెల : రూ. 5
సం॥ చందా : రూ. 50

విషయ సూచిక

సంపాదకీయం	1
కార్మికీయం	2
లేఖలు	3
డాక్టర్ - డాక్టర్	4
కవర్ స్టోరీ	5-7
ఉద్యమవార్తలు	8-15
ప్రపంచ కార్మిక సంఘాల సమాఖ్య	16
పెట్టుబడిదార్ల అనుకూల	17
జాతీయ కార్మిక సంఘాల	18
పోరాడి విజయం సాధించిన	19
బాలలొకం	20
జటిన్ (కథ)	21
కవిత	23
సామాజిక న్యాయం	24
అంతర్జాతీయం	26
జాతీయం	29
శ్రామిక మహిళ	30
108 ఉద్యోగులకు	32

మేనేజర్ కార్మికలోకం

ఇ.సం.1-7-139/44, ఎస్.ఐ.జి.స్ట్రాక్ కేంద్రం,
ఎస్.ఆర్.కె.నగర్, రిపాలగడ్డ, జమిన్ పూర్వం,
ముస్లిరాబాద్, హైదరాబాద్-20.
ఫోన్: 27612474 ఫ్యాక్స్: 27646565

ఎడిటోరియల్ బోర్డు

ఎడిటర్: పి.రోజా

సభ్యులు :

పర్వ సత్యనారాయణ,
ఆర్.సుధాభాస్కర్, పి.అజయ్ కుమార్,
మహమ్మద్ అబ్బాస్, పి.అరుణ,
ఆర్.ఎస్.మూర్తి, సత్యభాస్కర్.

మేనేజరియల్ బోర్డు

మేనేజర్: రాజారావు

సభ్యులు :

పర్వ సత్యనారాయణ, ఎస్.పుణ్యవతి,
ఎం.డి.అబ్బాస్, ఆర్.వి.నర్సింహారావు,
ఆర్.ఎస్.మూర్తి, పి.అరుణ

గాలి గన్నారావులు కాదు..!

తన ఆఫీసులో పన్నేసే బంట్రోతును తన రెండు వేళ్ళలో ఒకటి పట్టుకొమ్మని దాని ప్రకారం వాన వస్తుందో రాదో చెప్పేవాడే గాలిగన్నారావ్! ఇటువంటి వ్యక్తి దేశ ప్లానింగ్ కమీషన్ కు డిప్యూటీ చైర్మన్ అయితే?! పేనుకి పెత్తనం ఇస్తే తలంతా చెడకొరకదా?

పట్టణాల్లో రోజుకి రూ.32/-, గ్రామాల్లో రోజుకి రూ.26/-ల కంటే తక్కువ ఖర్చు పెట్టే వారిని పేదలుగా పరిగణించాలని ప్లానింగ్ కమీషన్ నిర్ణయించింది. వారిని మాత్రమే బిపిఎల్ గా పరిగణిస్తారట! వారికి మాత్రమే వివిధ సంక్షేమ పథకాలు వర్తింప చేస్తారు. ఆహార, ఆహారేతర నిత్యావసరాలకు, అంటే పాదరక్షలు, వంట ఇంధనం, విద్యుత్, రవాణా, విద్య, వైద్య ఖర్చులు, ఇంటి అద్దెలు కూడ దీన్నోనే వున్నాయి. ఏ పట్టణంలోనైనా ఈ ఖర్చులన్నీ రూ.32/-లో వస్తాయా అని ప్లానింగ్ కమీషన్ లోని మేధావులే చెప్పాలి.

అసలీ బి.పి.ఎల్ ఒక బ్రహ్మ పదార్థం. సురేష్ తెందూల్కర్ కమిటీ అంచనా ప్రకారం దేశంలో పేదలు 37%, సక్సేనా కమిటీ అంచనా 50%, వధ్వా కమిటీ అంచనా 70%, అర్జున్ సేన్ గుప్తా కమిటీ అంచనా 77%, చివరికి ప్లానింగ్ కమీషన్ అంచనా 27% మాత్రమే. చివరిదాన్నే ప్రామాణికంగా తీసుకోవడానికి కారణం ఏమిటన్నది కీలకం. ప్రపంచ బ్యాంకు ఆహార సబ్సిడీ కత్తిరించమన్నది. దానికి ప్రపంచ బ్యాంకు మాజీ ఉద్యోగైన మాంటేంగ్ సింగ్ కనిపెట్టిన ఉపాయం ఇది. 2009-10 సం॥లో ఆహార సబ్సిడీ రూ.52,489 కోట్లు. ఇది మన జి.డి.పి. లో 1.18 శాతం. 2008 సం॥లో ఐ.ఎం.ఎఫ్ ఒక రిపోర్టులో మొత్తం ఆహార సబ్సిడీలిస్తున్న దేశాల్లో 16 దేశాలు తమ అవసరాల కోసం ఆహార సబ్సిడీని పెంచారని, ఈ పెంపుదల వారి, వారి జి.డి.పి. లో 2.7 శాతంగా ఉందని పేర్కొంది. మన దేశంలో ఇప్పుడిస్తున్న సబ్సిడీని రెట్టింపు చేసినా 2.7 శాతం అవదు. మన సమాజంలోని పై 20% మినహాయించి మిగతా అందరికి ఆహార సబ్సిడీ ఇచ్చినా (అర్జున్ సేన్ గుప్తా చెప్పిన 77శాతం) రూ.80,000 కోట్లు ఖర్చు. ఒక్క 2009-10లోనే పెట్టుబడిదారులకిచ్చిన రాయితీలు రూ.4లక్షల కోట్లు. ఒక్క 2జి స్పెక్ట్రమ్ కేసులో ప్రభుత్వ ఖజానాకు నష్టం రూ.1.80లక్షల కోట్లు. ఇతర అవినీతి కేసుల్లో ప్రభుత్వం కోల్పోయినదెంత? ఇవ్వడం కష్టం కాదు. కానీ ఇచ్చే ఉద్దేశ్యం లేదు.

పోషకాహార విలువలతో సంబంధం లేకుండా ఆహార భద్రత ఎక్కడించి వస్తుంది? అందుబాటులో వున్న ఆహార ధాన్యాలు, పప్పు దినుసులు 1959లో(వరుసగా) 393.4 గ్రాములు, 74 గ్రాముల నుండి 2009లో 407 గ్రాములు, 37 గ్రాములుగా వున్నది. (2009-10 ఆర్థిక సర్వే నుండి) సరళీకృత ఆర్థిక విధానాలు ప్రారంభమైన 1991 కంటే అన్నింటిలో తలసరి వినియోగం తగ్గిందని పై ఆర్థిక సర్వే తెల్పుతోంది. అందుకే ప్రభుత్వం చెప్పే లెక్క ప్రకారమే గ్రామాల్లో రోజుకి 2200 క్యాలరీలు, పట్టణాల్లో 2100 క్యాలరీలు శక్తి రావాలన్నా గ్రామాల్లో రూ.36/-, పట్టణాల్లో రూ.60 ప్రతి వ్యక్తికి ఆదాయం రావాలి. మూడు యూనిట్లుగా కుటుంబాన్ని లెక్కిస్తారు. అప్పుడు పట్టణాల్లో రూ.180/-, గ్రామాల్లో రూ.108 ఉండాలి. ఇవి కూడా కేవలం తిండిని మాత్రమే పరిగణనలోకి తీసుకున్నవే. ఇతర అవసరాలు కూడా తీరాలంటే మరి కొంత కలపాలి.

గత 2సం॥లకు పైగా ఆహార ద్రవ్యోల్బణం పైపైకి ఎగబాకుతున్నది. తాజాగా 11.43 శాతానికి చేరింది. హోల్ సేల్ ధరల సూచిలో కూరగాయలు, పళ్ళు, పాలు, గుడ్లు, మాంసం, చేపలు వంటివి పైకి పెరుగుతున్నాయి. ముఖ్యంగా నూనెలు పేదలకే కాదు మధ్యతరగతికి సైతం కన్నీళ్ళు తెప్పిస్తున్నాయి. అందుకే వీటన్నిటిని పరిగణనలోకి తీసుకుని ప్రభుత్వం దారిద్ర్యరేఖను నిర్ణయించాలి. బి.పి.ఎల్., ఏ.పి.ఎల్ తేడా లేకుండా ప్రజా పంపిణీ వ్యవస్థను సార్వత్రికరించాలి. రాగులు, సజ్జలు, జొన్నల వంటి వాటిని కూడా పి.డి.ఎస్. పరిధి క్రిందికి తేవాలి. డా॥ స్వామినాథన్ చెప్పినట్లు ఐసిడిఎస్ ను పటిష్టం చేయాలి. ప్రభుత్వం చెప్తున్న కాకి లెక్కల్ని ఆపేయాలి.




నా కొద్దు! థాంక్స్!
నేనీ రోజు ఇప్పటికే రూ.25/-లు
సంపాదించుకున్నా. మీరు వేస్తే నేను
పేదరిక రేఖ దాటి పోతాను!
వద్దు బాబు, వద్దు!!!

కార్టూనియం



వివిధ పత్రికల సౌజన్యంతో




నువ్వు పేదవాడివి కాదు...
నీకాళ్ళ వద్దే ధరలున్నాయి...

హుర్రే...
ఒక్క దెబ్బతో పేదరికాన్ని
నిర్మూలించాడు

కార్మికలోకం

లే
ఖ
లు



డియర్ కార్మికలోకం ఎడిటర్ గార్,

నలుగురి కోసం జీవన్మతం సంకల్పం అనే శీర్షికలో తన కోసం కాకుండా నలుగురి మంచికోసం జీవించిన వారిని సమాజం గుర్తు పెట్టుకుంటుంది. 104 కాలే సెంటర్ను ప్రభుత్వమే నిర్వహించాలి, 104 కాలే సెంటర్లో పనిచేస్తున్న ఉద్యోగులను టెర్మినేటర్ చేయడం అన్యాయం. పోరాటాల ద్వారానే సమస్యలను మనం సాధించుకోవచ్చు. టైలరింగ్ కార్మికుల పీస్రేట్లు పెంచాలి. కార్మికలోకం పుస్తకం చదవడం ద్వారా నేను ఈ విషయాలను తెలుసుకున్నాను.



డి. సాధామణి, ఐఇఆర్టీ, అనంతపురం

స్వాతంత్ర్య ఫలం

కోట్ల రూపాయల
నల్ల ధనము వద్దు
వేలాది ఎకరాల
పొలము వద్దు
వేళకింత ముద్దు
అన్నముంటే చాలు
మాయదారి రోగాలకు
మందులుంటే చాలు
కన్నబిడ్డలు ప్రేమతో
పలకరించినా చాలు
యువత ముందుకు వచ్చి
దేశ భవితను దిద్ది
స్వాతంత్ర్య ఫలము
జనతకు అందించినా చాలు
అందరు ఐక్యం కావాలి
సంఘటితమై సమరం సాగించాలని
ప్రజలను మేల్కొల్పుతున్న
కార్మికలోకానికి నీరాజనాలు.



జి. వెంకటేశ్వర్లు
ఎస్.ఎస్. పురం
ఒంగోలు

చందాదారులకు విజ్ఞప్తి

మీకు వచ్చే పత్రిక అడ్రసుపైన మీకు పత్రిక ఎవ్వరి నుంచి పంపబడుతున్నది, మీ చందా ఎవ్వడు పూర్తవు తున్నది తెలిపే వివరాలుంటాయి. అలాగే మీ చందా నెంబర్ కూడా ఉంటుంది. మీరు సంప్రదించేటప్పుడు ఆ చందా నెంబరును ఉదహరించటం మరచి పోవద్దు. చందా గడువు ముగియడానికి ఒక నెల ముందుగానే దయచేసి రెన్యూవల్ చేయించుకోగలరు. విడిపత్రికలు విడివిడి అడ్రసులకు పంపడంలో అనేక ఇబ్బందులు వస్తున్నాయి. అలాగే పత్రిక అందటంలేదని కూడా కొద్దిమంది నుంచి నమాచారం ఉంది. అందువలన ఒకే ప్రాంతంలో ఉండేవారికి నాలుగు లేదా ఐదు కాపీలు పంపడం సులభం. అది చందా దారులకు కూడా ఉపయోగకరం. కావున చిన్న ఏజెన్సీలకు ప్రాధాన్యతనివ్వండి.


- మేనేజర్

పాఠకులకు గమనిక

'కార్మికలోకం లేఖలు' అనే శీర్షికకు పత్రికలో వస్తున్న శీర్షికలపై వెంటవెంటనే పాఠకుల స్పందనను ఆహ్వానిస్తున్నాము. పాఠకుల అభిప్రాయాలు, సూచనలు, సలహాలను స్వీకరించడముతో పాటు వారి ఫోటోతో పత్రికలో ప్రచురిస్తున్నాము. కాబట్టి పత్రికలోని వ్యాసాలపై పాఠకులు స్పందించి తమ అభిప్రాయాలు నిర్మోహమాటంగా రాయడం ద్వారా పత్రిక అభివృద్ధికి సహకరించాలని విజ్ఞప్తి చేస్తున్నాము. తమ అభిప్రాయాలు తెలిపే లేఖలతో పాటు పాస్‌పోర్ట్ సైజ్ ఫోటో కూడా పంపగలరని కోరుతున్నాము.

- ఎడిటర్

డెంగీ ఫీవర్ నో ఫియర్



డెంగీ అనేది ఒక వైరస్. 'ఈడిస్ ఈజిప్టై' అనే ఒక రకం ఆడదోమ కుట్టడం ద్వారా ఈ వైరస్ ఒకరి నుంచి మరొకరికి వ్యాపిస్తుంటుంది. ఈ వైరస్ జీవితక్రమం దోమల నుంచి మనుషులకు, మనుషుల నుంచి దోమలకు ఇది ఒక విష వలయంలా ఉంటుందన్నమాట. దోమ కుట్టిన 5 నుంచి 6 రోజులకు జ్వరం ప్రారంభమవుతుంది. పగలు కుట్టే దోమల వల్ల ఈ విష జ్వరం వ్యాపిస్తుంటుంది.

వాతావరణంలో 16 నుండి 40 డిగ్రీల సెంటిగ్రేడ్ మధ్య ఉష్ణోగ్రత ఉంటే ఈ వైరస్ వ్యాప్తి ఎక్కువ ఉంటుంది. 16 డిగ్రీల కంటే తక్కువ ఉష్ణోగ్రతలో ఈ వైరస్ ఏ మాత్రం బతకలేదు. అందుకే చలి దేశాల్లో ఈ వ్యాధి తాలూకు ఆనవాలు మనకు కనిపించవు. మనందరినీ హడలెత్తిస్తున్న డెంగీ జ్వరం మొట్టమొదటిసారిగా ఆఫ్రికా ఖండంలో వెలుగు చూసింది. ఆ తర్వాత ఉష్ణ దేశాలన్నింటికీ ఇది పాకినట్లుగా నివేదికలు చెబుతున్నాయి.

దోమలకు ఆవాసం

నిలువ నీళ్లల్లో ఈడిస్ ఈజిప్టై దోమ గుడ్లు పెడుతుంది. ఓవర్ హెడ్ ట్యాంకులు, అండర్ గ్రౌండ్ ట్యాంకులు, కూలర్లు, ఇంటర్నీ పాత్రలు, ప్లవర్ వాజులు, నీటి కుండీలు, పాతబైర్లు, పనికి రాని పడేసిన బాటిళ్లు, పాత్రలు, డబ్బాలు... ఇలా ఎక్కడ నీళ్లు నిలువ ఉండటానికి అవకాశం ఉంటే అక్కడ ఈ దోమ గుడ్లు పెడుతుంది. ఈ నీళ్ల నుండి వారం, పదిరోజుల్లో లక్షలాది దోమలు తయారవుతాయి. ఇవి చల్లగా ఉండే, నీడగా ఉండే ప్రదేశాల్లో విశ్రాంతి తీసుకుంటాయి. అంటే మన ఇళ్లల్లో కర్తెన్న వెనకా, తలుపుల వెనకా, గోడల మాటన విశ్రమించి మధ్యాహ్నం, సాయం సమయాల్లో కుట్టడం ప్రారంభిస్తాయి. సాధారణంగా ఈ దోమలు అరమైలు కంటే ఎక్కువ దూరానికి తిరగలేవు. అయితే బస్సుల్లో, రైళ్లల్లో, విమానాల్లో ఇతర వాహనాల్లో చేరి ఎంత దూరమైనా వెళ్తాయి.

డెంగీ జ్వరమని అనుమానించినప్పుడు ఆందోళన చెందకుండా వైద్యుని సలహా తీసుకోవడం తప్పనిసరి. అవసరాన్ని బట్టి వైద్యులు రక్తపరీక్షలు చేయించి, చికిత్స ఇస్తారు.

డెంగీ లక్షణాలు

* 2 నుండి 7 రోజుల వరకూ జ్వరం తగ్గకపోవడం * ఒళ్ళంతా తీవ్రమైన నొప్పులుగా ఉండటం (కండరాలలో, కీళ్లలో, తలలో విపరీతమైన నొప్పి వస్తుంటుంది). * చర్మంపై ఎర్రటి మచ్చలు ర్యాష్లాగా కనిపించడం * తెల్ల రక్తకణాలు బాగా పడిపోవడం (ఇది రక్త పరీక్షలో తెలుస్తుంది) * హిమోగ్లోబిన్ 16 శాతం కంటే ఎక్కువ ఉండటం * బ్లడ్ షుగర్ లెవల్స్ తగ్గిపోవడం (రక్త పరీక్షలో తెలుస్తుంది) * ప్లేట్లెట్స్ సంఖ్య కూడా బాగా తగ్గిపోతుంది. వీటి సంఖ్య సాధారణంగా 1.5 లక్షల నుండి 4.5 లక్షలు ఉండాలి. కానీ.. డెంగీ వ్యాధిలో ప్లేట్లెట్స్ అనేవి రక్త స్రావం జరగకుండా ఆపే కణాలు. అవి తగ్గడం వల్ల ప్రమాదకరమైన పరిస్థితికి దారితీయవచ్చు. జ్వరం వచ్చిన మూడో రోజు నుంచి రెండో వారంతం వరకు ఎప్పుడైనా ఇలా జరగవచ్చు. (అయితే మొదటివారంలోనే ఇది కనిపించే అవకాశాలు ఎక్కువ). ఇది ప్రమాదకరమైన దశ. ఈ సమయంలో రోగిని పర్యవేక్షిస్తూ అప్రమత్తంగా ఉండాలి.

చికిత్స

లక్షణాలను బట్టి చికిత్స చేయాల్సి ఉంటుంది. * రోగికి బాగా విశ్రాంతి నివ్వాలి * ఈ జ్వరానికి యాంటీ బయాటిక్స్ పని చేయవు. (కానీ సెకండరీ ఇన్ఫెక్షన్స్ వచ్చినప్పుడు దాన్ని నియంత్రించడానికి తగిన యాంటీబయాటిక్స్ వాడాల్సి వుంటుంది). ఐవీ ఫ్లయిడ్స్ ఇచ్చి బీపిని పడిపోకుండా చూసుకోవడం అవసరం. * పారా సిటమాల్ మాత్రలు డాక్టర్ల సూచన మేరకు ఇవ్వాలి. * పథ్యం అవసరం లేదు.

అయితే తాజాగా, వేడిగా ఉన్న ఆహారాన్ని ఇవ్వాలి. జ్వరం రెండు నుంచి ఏడు రోజుల్లో పూర్తిగా తగ్గిపోతుంది. జ్వరం తగ్గినా... తీవ్రమైన కడుపు నొప్పి, మలం నల్లగా రావడం, చర్మంలో ఎర్రటి మచ్చలు, ముక్కు నుండి రక్తం కారడం, ఒళ్లు చల్లబడటం, విపరీతంగా చెమటపట్టడం... ఈ లక్షణాలు ఉంటే నిర్లక్ష్యం చేయకూడదు. వీటిని ప్రమాద సూచికలుగా గుర్తించాలి. వెంటనే ఆసుపత్రిలో చేర్పించి వైద్యులతో చికిత్స చేయించాలి.

డెంగ్యూ హేమరేజిక్ ఫీవర్

డెంగీలోనే మరో రకం డెంగీ హేమరేజిక్ ఫీవర్ ప్రమాదకరమైన జ్వరం. శరీరంలోని ఏ భాగంలోనైనా అంతర్గత రక్త స్రావం కావడం దీని లక్షణం. చర్మంపై ఎర్రటి మచ్చలు కనిపిస్తాయి. ముక్కు నుంచి రక్త స్రావం కావడం, రక్త వాంతులు, మెదడు, పొట్టలో, ఊపిరితిత్తుల్లో రక్త స్రావం... వీటిలో కొన్ని లక్షణాలు ఈ రకం డెంగీలో కనిపించవచ్చు. రక్తాన్ని గడ్డ కట్టించే ప్లేట్లెట్స్ బాగా తగ్గిపోవడంతో ఈ సమస్య వస్తుంది.

డెంగ్యూ షాక్ సిండ్రోమ్

ఇందులో ఇంకో రకం తీవ్రమైన జ్వరాన్ని డెంగీ షాక్ సిండ్రోమ్ అంటారు. శరీరంలోని ప్లయిడ్స్ పడిపోవడం, శరీరంలోని లోపలి అవయవాల్లో ఎక్కడైనా రక్తస్రావం వల్ల నాడి బలహీనపడి బీపీ పడిపోవడం, కాళ్లు చేతులు చల్లబడటం, తీవ్రమైన దాహం... ఇందులో అన్నీ లే దా పై లక్షణాల్లో కొన్ని లక్షణాలు డెంగీ షాక్ సిండ్రోమ్లో కనిపిస్తాయి. డెంగీ హేమరేజిక్ ఫీవర్, డెంగీ షాక్ సిండ్రోమ్ వచ్చినప్పుడు ఆసుపత్రిలో చేర్చి అత్యవసర వైద్యం ప్రారంభించాలి.

డా॥ దరూర్ రంగానాథ్

చిన్నపిల్లల వైద్యులు & ప్రొఫెసర్, నిలోఫర్ హాస్పిటల్

♦ ♦ ♦

బకాసులిడి భోజానికి బకాసురుడే మిగిలే??

అను వాల్స్ట్రీట్ ఆక్రమణ కథ

అందరూ అయిపోయారు! బకాసులిడి భోజనానికి బకాసురుడే మిగిలాడు!! అలాంటి సీన్ ఊహించుకుంటూంటే ఎంత ఖిల్లింగ్గా ఉంటుంది? వాణ్ణి వాడే తింటాడా? తినగలడా? తినగలిగినా చచ్చిపోతాడు. తినకపోతే ఆకలికి చచ్చిపోతాడు. వెరసి, చావటం గ్యారంటీ! ఇదీ నేటి అమెరికా పరిస్థితి. ఇక 'వాల్స్ట్రీట్' కథ చదవండి

ఆక్రమణ

చినికి, చినికి గాలి వాన కావటం అంటే ఇదే. పట్టుమని 20 మంది కూడా లేని నిరసనకారులు సెప్టెంబర్ 17న వాల్స్ట్రీట్లో నిరసన తెలియచేశారు. ఈ వ్యాసం రాసే సమయానికి (26/10) అమెరికాలోని 190 పట్టణాలు, నగరాల్లో లక్షల మంది ప్రదర్శనల్లో పాల్గొంటున్నారు. దీన్ని చూసి ఉత్సాహం పొందిన యువతీ, యువకులు, కార్మికులు, పెన్షనర్లు ప్రపంచ వ్యాపితంగా 86 దేశాల్లో 1500 పట్టణాల్లో ప్రదర్శనలు చేశారు. “మన దేశంలో రోజూ సమ్మెలు, రాస్తారోకోలు! ఛీఛీ” అని విసుక్కునేవారు, “ఎంచక్కా అమెరికాలో నైతేనా!!” అని దీర్ఘాలు తీసేవారు బోలెడుమంది. పాపం! ఇటువంటి మధ్యతరగతి అమెరికా ‘ఫ్యాన్ల’కు నిరాశ మిగిలిస్తూ నేడు అమెరికా అట్టుడుకుతోంది. గత కొన్ని సంవత్సరాల నుండి కార్మికవర్గం, పెన్షనర్లు పెద్దఎత్తున పోరాడుతున్నారు. చాలా సందర్భాల్లో సంస్కరణ వాద సంఘాలైన ఏఎఫ్ఎల్ - సిఐఓ వంటివే ఆ పోరాటాలకు నాయకత్వం వహించాల్సి వచ్చింది. “రూల్స్” అతిక్రమించకుండానే అవి జరిగాయి. నేటి స్థితి వేరు. ఉరకలెత్తే యువరక్తం. ప్రభుత్వ గీతలను దాటుతున్నారు. ఒక్కరోజే వాల్స్ట్రీట్ లో 700 మందిని ట్రాఫిక్కు అంతరాయం కల్గించారని అరెస్ట్ చేస్తే, “వాల్స్ట్రీట్ పెద్దలు, కంపెనీల సి.ఇ.ఓ. లు కోట్లమంది జీవితాలను అతలాకుతలం చేస్తే వారికి శిక్షేంటి?” అని ప్రశ్నిస్తున్నది నేటి అమెరికన్ ప్రజ. ముఖ్యంగా యువత.

99 శాతానికి కోపం ఎందుకొచ్చింది?

“మేము 99 శాతం!” ఇది నేడు అమెరికాలో విస్తారంగా ప్రచారంలో ఉన్న నినాదం. “దారీ, తెన్నూ లేని కొందరు కుర్రాళ్ళ ఆకతాయి చేష్ట”గా బుష్ వాల్స్ట్రీట్ ముట్టడిని మొదట్లో కొట్టేశాడు. నిర్దిష్ట లక్ష్యంతోనే నేడీ

ముట్టడి నెలన్నరగా సాగుతున్నది. ఆ దేశంలో విస్తారంగా విద్యార్థికులైన, నిరుద్యోగ, అక్షరాశ్యులుండటం, ఇంటర్ నెట్ వినియోగం 78శాతం ఉండటం కూడ ఈ ఉద్యమ వ్యాప్తిలో, సమాచార మార్పిడిలో కీలక పాత్ర పోషిస్తున్నాయి.

25 సం॥ల కన్నా తక్కువ వయసున్న వారిలో నిరుద్యోగం 13-25 శాతంకు చేరింది. మొత్తం నిరుద్యోగులు 9.1శాతం (కోటి 40లక్షల) మంది. చదువు కోసం విద్యార్థులు చేస్తున్న అప్పు విపరీతంగా పేరుకుపోతున్నది. గ్రాడ్యుయేషన్ కోసం చేసిన అప్పు ప్రతి విద్యార్థినెత్తిన సగటున 20వేల డాలర్లుంది. అది తీసుకున్న అప్పులో ప్రస్తుతం 15 శాతం ఉంది. మరోప్రక్క వాల్స్ట్రీట్ రాయితీలు కొనసాగుతూనే ఉన్నాయి. 1980-2005 మధ్య అమెరికాలో పెరిగిన వ్యక్తిగత ఆదాయాల్లో 80శాతం ఆ ఒక్క శాతంకే చేరాయి. నేడు జాతీయదాయంలో 25 శాతం సదరు ఒక్క శాతమే చేజిక్కించుకుంటోంది. వాల్స్ట్రీట్లోని కంపెనీలు తన సి.ఇ.ఓ.లకు బోనస్లు వగైరా గతంలో ఎప్పుడూ లేనంతగా పందారంచేసుకున్నారు. కోట్లాది డాలర్ల ప్రజల సొమ్ముతో బుష్ ప్రభుత్వం ఆదుకున్న గోల్డ్మాన్ శాక్స్ సంస్థ సి.ఇ.ఓ. ల్లాయిడ్ బ్లాంక్ ఫీన్ 2010లో ఒక కోటి 32 లక్షల డాలర్లు జీతం తీసుకున్నాడు.

తమ కళ్ళముందే కన్నడుతున్న వాస్తవ వైరుధ్యాలు అమెరికన్ ప్రజానీకాన్ని కదిలిస్తున్నాయి.

అందుకే యువకులు, విద్యార్థులూ ప్రారంభించిన ఈ ఉద్యమంలో క్రమంగా కార్మికులు, ముఖ్యంగా లే ఆఫ్ కు గురైన కార్మికులు కాలుమోపారు. ట్రాన్స్ పోర్టు వర్కర్స్ యూనియన్, యునైటెడ్ నర్స్ ల యూనియన్ వంటివి ప్రదర్శనల్లో పాలుపంచుకున్నాయి. రెండున్నర కోట్ల మంది సభ్యులున్న ఏ.ఎఫ్.ఎల్ - సి.ఐ.ఓ పదం కలిపింది.



మౌలిక సమస్యలను చర్చనీయాంశం చేసిన ఉద్యమం

పెట్టుబడిదారీ విధానానికి సంబంధించి అనేక మౌలిక ప్రశ్నలను ఈ ఉద్యమం లేవనెత్తింది. అమెరికాలో నేడు జరుగుతున్న చర్చ ఆహ్వానించ తగ్గదే కాక అనుసరణీయమైంది.

“లేదు, మీ సంక్షోభానికి మేము చెల్లించం!” అన్న నినాదం 2008లో ఇటలీలో ప్రారంభమై, గ్రీస్, ఫ్రాన్స్, ఐర్లాండ్లు తిరిగి, నేడు సంక్షోభ కారకురాలైన అమెరికాలో ప్రతిధ్వనిస్తున్నది. మాకు డెమోక్రసీ (ప్రజాస్వామ్యం) కావాలి కాని “కార్పొరేట్ క్రసీ” వద్దు! అన్ననినాదం కూడా అమెరికాలో మారుమ్రోగుతోంది. ఇళ్ళులేక పోవడం, ఉపాధి దొరక్కపోవడం, అభద్రత మొనవన్నీ పెట్టుబడి దారీ విధానం వల్లే వస్తున్నాయి. కాబట్టి పెట్టుబడిదారీ విధానం డౌన్ డౌన్! అంటున్నారు అమెరికాలోని యువకులు, కార్మికులు. అసలు, ప్రధాన నినాదమైన “మేము 99 శాతం” అన్నదే అమెరికన్ ప్రజానీకాన్ని పెద్దఎత్తున విజ్ఞానవంతులను చేస్తున్నది.

క్షేత్ర స్థాయిలో జరిగిన పోరాటాల వల్ల వారి ప్రభుత్వం ఏయే హక్కులు ఇచ్చిందో “వాలస్ట్రీట్ ముట్టడి”లో మననం చేసుకుంటున్నారు. రాజ్యాంగంలో వచ్చిన మార్పులు గుర్తు చేసుకుంటున్నారు. 1913లో 16వ రాజ్యాంగ సవరణ ద్వారా ఆదాయపన్ను విధించటం మొదలైంది అమెరికాలో. 1920లో మహిళలకు ఓటుహక్కు వచ్చింది. వీటి గురించి చర్చించిన ‘జనరల్ అసెంబ్లీ’ 1868లో నల్లజాతి ప్రజల కోసం చేయబడ్డ 14వ సవరణను తర్వాతి కాలంలో ఏ విధంగా పెట్టుబడిదారీ వర్గం తనకు అనుకూలంగా మలుచుకుందో కూడ చెప్పుకున్నారు.

“అమెరికాలో పుట్టిన, పెరిగిన ప్రతివారు వారు నివసిస్తున్న రాష్ట్రంలో అమెరికా పౌరులే. ఏ రాష్ట్రమూ వారి హక్కులకు భంగం

కలిగించేలా ఎటువంటి చర్యలూ చేపట్టదు. లేదా ఏ రాష్ట్రమూ దాని పౌరుల జీవితం, స్వాతంత్ర్యం లేదా ఆస్తికి నష్టం వచ్చే పని ఏదీ చేయదు. వారికి సమాన అవకాశాలు కల్పించే చట్టాల నుండి మినహాయింపు ఇవ్వదు.”

1886 లో (అంటే చికాగోలో కార్మికుల రక్తం చిందిన సం॥) ఒక కేసులో ఈ 14వ సవరణకు ఒక కోర్టు గుమాస్తా “మరో సవరణ” ప్రతిపాదించాడు. “రాజ్యాంగంలో చేయబడ్డ ఈ 14వ సవరణ వ్యక్తులకే కాక కార్పొరేషన్లకు కూడ వర్తిస్తుందని, వాటికి కూడ సమాన అవకాశాలు కల్పించాలని కోర్టు భావిస్తున్నది” అని

ఒక నోట్ రాశాడు. ఆ కేసు తీర్పు అసలా విషయాన్నే ప్రస్తావించ లేదు. కాని ఆ తర్వాత మరో కేసులో జడ్జి విలియమ్ డగ్లస్ “శాంతక్లారా కేసు మన దేశంలో అత్యంత ప్రతిష్టాత్మకమైన కేసు. కార్పొరేషన్లు ఇక నుండి రాజ్యాంగబద్ధ హక్కులు కల్గి ఉంటాయి” అని తీర్పు చెప్పాడు. ఏ రక్షణా లేని నల్లజాతి, మాజీ బానిసలకోసం చేయబడ్డ రాజ్యాంగ సవరణ అన్ని హంగులూ కల్గిన, శక్తివంతమైన కార్పొరేషన్లకు కూడ వర్తింప చేయబడింది. 1886-1896 మధ్య అమెరికన్ సుప్రీం కోర్టు విన్న 150 వివాదాల్లో 15 మాత్రమే నల్లజాతి నీగ్రోలవి కాగా 135 కార్పొరేట్ల కేసులు, తర్వాతి 20 ఏళ్ళలో 1886 ఉదాహరణను చూపి ఆ దేశ అత్యున్నత న్యాయ స్థానం క్రమంగా అనేక హక్కుల్ని కార్పొరేట్లకిచ్చింది. 4వ రాజ్యాంగ సవరణ ప్రకారం వ్యక్తుల్లో కొందరికి ఇవ్వబడ్డ “సోదా” చేయకుండా వుండటానికి, ఆస్తులను హస్తగతం చేసుకోకుండా వుండడానికి వున్న హక్కు కార్పొరేషన్ల కొచ్చింది. 1946లో జస్టిస్ ఫెలిక్స్ ఫ్రాంక్ ఫర్ట్ “వాస్తవంలో మన కార్పొరేషన్లు సాధారణ పౌరులకన్న ఎక్కువ హక్కులు సాధించుకున్నాయ”న్నాడు. ఈ వరసలోనే 2010లో కార్పొరేషన్లు ప్రజల్ని ప్రలోభపెట్టేందుకు ఇష్టమొచ్చినంత మొత్తాల్ని ఎన్నికల్లో ఉపయోగించుకోవచ్చని సుప్రీంకోర్టు తీర్పు చెప్పింది. దీన్ని నియంత్రించడానికి ప్రయత్నించిన సవరణలన్నింటిని కొట్టివేసింది. “డబ్బు కూడ ఉపన్యాసమే” అంటూ 1976లో సుప్రీంకోర్టు తీర్పు చెప్పింది. కాబట్టి డబ్బును ఉపన్యాసంలాగే రక్షించారు. నేడు పార్లమెంటు సభ్యులు తమ సమయంలో 25-40 శాతాన్ని డబ్బు అర్థించుకుంటూ “ఉపన్యాసాలు” చెప్పు కుంటున్నారు. దీన్ని ఆపడానికి ఎవరు ప్రయత్నించినా సుప్రీంకోర్టు కొట్టిపడేసింది. “డబ్బు కూడ ఉపన్యాసమే” అనీ, “కార్పొరేషన్లు

కూడ వ్యక్తులే” అని అమెరికన్ సుప్రీం కోర్టు ఇచ్చిన తీర్పులు నేడు సమాజంలో అనేక అనర్థాలు తెచ్చి పెట్టాయని అమెరికన్ యూనివర్సిటీలో ‘లా’ ప్రొఫెసర్ జెమీ రస్కిన్ చెప్పాడు. 2008 లో “ఫార్బ్యూన్ 100” కంపెనీల లాభం 60వేల కోట్ల డాలర్లు. వారి లాభాల్లో ఒక్క శాతాన్ని ఎన్నికల్లో వెచ్చించినా 600 కోట్ల డాలర్లు. ఇది 2008 ఎన్నికల్లో మొత్తం పార్లమెంటు సభ్యులందరూ (బుష్, ఒబామాలు కలిపి) పెట్టిన ఖర్చుకంటే ఎక్కువ. అందుకే ఉపన్యాసం డబ్బు కాదనే నినాదం నేడు అమెరికాలో ఊపందుకుంది.

ఇటువంటి ఎన్నో మౌఖిక సమస్యలను ఈ ఉద్యమం ముందుకు తెస్తున్నది.

కొన్ని సృజనాత్మక పద్ధతులు

ప్రధాన మీడియా ఈ వాల్స్ట్రీట్ ఆక్రమణకు బ్లాక్ జెట్ చేస్తుందని ఊహించే దాని నిర్వాహకులు ఇంటర్నెట్ ను అటు ప్రచారానికే కాక ఇటు ఆర్గనైజర్ గా కూడా వాడుతున్నారు. మొదట్లో పట్టించుకోని మీడియా (మన దేశంతో సహా) తర్వాత తప్పనిసరై ప్రసారం చేస్తున్నది.

వాల్స్ట్రీట్ లోని జుకొట్టిపార్క్ ను మొట్టమొదట ఆక్రమించుకుని దానికి “లిబర్టీ ప్లాజా” అని పేరు పెట్టుకున్నారు. అక్టోబర్ 15 నుండి వీరికి మద్దతుగా విశ్వ వ్యాపితంగా చేసేందుకు ఇచ్చిన పిలుపు “సమిష్టిగా ఆక్రమిద్దాం” (ఆక్యుపై టుగెదర్) ఈ పిలుపులోనే తమ హక్కును తాము తిరిగి పొందాలన్న కాంక్ష అంతర్లీనంగా ఉందనిపిస్తుంది.

న్యూయార్క్ లోని వాల్స్ట్రీట్ సమీపంలో మైకులు వాడటం నిషిద్ధం. ఉపన్యాసకులు మధ్యలో నిలబడి బిగ్గరగా చెప్పే మాటలను అతను / ఆమె చుట్టూ వున్న వారు బిగ్గరగా ఒకేసారి అరవడం వల్ల మరో వంద / రెండు వందల మందికి వినపడుతుంది. వాళ్ళు మళ్ళీ అదే పద్ధతి అనుసరించడంతో తర్వాత వేల మందికి వినిపిస్తుంది. నిశ్చలంగా వున్న నీటిలో ఒక రాయి వేస్తే చుట్టూ తరంగాలు వెళ్ళినట్లు చేస్తున్నారు. దీన్నే “మానవ మైక్రో ఫోన్” లంటున్నారు.

వాళ్ళు పోస్టర్లు రూపొందిస్తున్న తీరు అద్భుతం. “యుద్ధం ఆ ఒక్క శాతాన్ని మేపుతుంది”, “నేను పన్నులు కట్టున్నా, మరి బహుళజాతి కంపెనీలు కట్టున్నాయా?” “వాళ్ళకి బెయిల్ జెట్ లిచ్చారు, మమ్మల్ని తెగనమ్మారు”, “మేము చాలామందిమి, వారు కొద్దిమందే” వంటి పోస్టర్లు నేడు అమెరికాలో దర్శనమిస్తాయి.

మిచిగన్ లోని టీచర్ల సంఘం ఇటీవల ఒక వీడియో విడుదల చేసింది. 180 కోట్ల డాలర్లు ఇటీవల కార్పొరేట్ పన్నులు తగ్గించిన ప్రభుత్వం విద్యపై 100 కోట్ల డాలర్లు ఖర్చు తగ్గించినందుకు నిరసనగా కంపెనీ సి.ఇ.ఓ. లు నేరుగా క్లాస్ రూంలోకి వెళ్ళి

పిల్లలు రాసుకుంటున్న బల్లల్ని ఎత్తుకు పోయే సీన్ ని ఆ వీడియోలో చూపించారు. ఇటువంటి ఎన్నో సృజనాత్మక పద్ధతులు ఈ ఉద్యమంలో ఉన్నాయి.

కార్పొరేట్ నియంతలపై తిరుగుబాటు !

పశ్చిమాసియా ఉద్యమాలతో తాము ప్రేరణ పొందినట్లు ఈ వాల్స్ట్రీట్ ముట్టడి నిర్వాహకులు చెప్పుకుంటున్నారు. ఇది అమెరికాలో “తెప్రీర్ స్పేర్” (ఈజిప్టు తిరుగుబాటుకు కేంద్రం) అంటున్నారు. అది ఈజిప్టు అయినా, లిబియా అయినా, ఇరాక్ అయినా 20-30 సం॥లుగా అధికారం చెలాయించిన “నియంతలను” కూలదోసేందుకు ఆయా దేశాల ప్రజలు తిరుగుబాట్లు చేశారని అమెరికా ప్రధాన వార్తా సంస్థ అసోసియేటెడ్ ప్రెస్ వంటివి వార్తను “తయారు చేస్తే” అన్ని దేశాల మీడియా దాన్నే మనకు చెప్పింది. చూపింది. మరి ప్రతి నాలుగేళ్ళకు ఎన్నికలు జరుగుతూ, “అత్యంత ప్రజాస్వామ్య” దేశంగా చెప్పుకుంటున్న అమెరికాలో “తెప్రీర్ స్పేర్” ఎందుకు పుట్టింది?

ఈ ఉద్యమంలో బలహీనతలు కూడ అనేకం వున్నాయి. “అమెరికాలో కార్పొరేట్ శక్తులు లేకుండానే పెట్టుబడిదారీ విధానాన్ని నిర్మించవచ్చు” అని కొందరు విద్యాధికులు నమ్ముతున్నారు. సరిగ్గా దశాబ్దం క్రితం 1999లో సియాటిల్ లో సాగినట్లే “మాకు నాయకులు లేరు” ఇంటర్నెట్ ద్వారానే మేము ఎంతటి డిమాండ్లైనా సాధిస్తామ”నే ఆలోచన కొందరికుంది. (నోమీక్లీన్ పుస్తకం ఫెన్సెన్ & విండోన్ ‘పరిచయం’ ఈ విశ్వాసంతోనే ప్రారంభమౌతోంది.)

“పెట్టుబడిదారీ విధానాన్ని కూలదోయండి కార్మిక రాజ్యాన్ని నెలకొల్పండి” అని నేడు అమెరికాలో నినదిస్తున్న వారు బహుళ జాతి గుత్త కంపెనీల స్వామ్యంలో వున్న, ప్రపంచ సామ్రాజ్యవాదానికి మొనగాడుగా వున్న అమెరికాలో పెట్టుబడిదారీ విధానాన్ని కూలదోయటం అంత తేలికా?! రోజెన్ బర్గల ఎలక్ట్రోక్యూషన్ ను చూశాం. ఒబామాను “ప్రచ్ఛన్న కమ్యూనిస్టు” అని ప్రచారం చేయడం చూశాం. 7.60 లక్షల చ.కి.మీ. వైశాల్యం కూడలేని చిలీలో ఒక అభివృద్ధి గాముక అలెండీ ప్రభుత్వాన్ని సహించలేని అమెరికాను చూశాం. 9.5కోట్ల జనాభా కూడా లేని రోజుల్లో ఇండోనేషియాలో అధికారంలోకూడా లేని కమ్యూనిస్టులను 5 లక్షల మందిని ఊచకోత కోసిన అమెరికాను చూశాం. అయితే 1960, 70 దశకాల్లాగా నేడు అమెరికా లేదని కొందరు వాదించవచ్చు.

ఈ వాదనలన్నీ ఎలా వున్నా, ఈ ఉద్యమం పెట్టుబడిదారీ విధాన డొల్లతనాన్ని బహిర్గత మొనర్చింది.

- ఆర్. సుధాభాస్కర్

కంప్యూటర్ టీచర్స్ సమస్యలు పరిష్కరించాలి

కంప్యూటర్ టీచర్స్ అక్టోబర్ 21న పశ్చిమగోదావరి జిల్లా కలెక్టరేట్ దగ్గర నుండి ర్యాలీ చేసుకుంటూ ఏలూరు శాసనసభ సభ్యులు ఆళ్ళ నాని ఇంటిని ముట్టడి చేసి, వినతిపత్రాన్ని సమర్పించారు. కంప్యూటర్ టీచర్లు గత 37 రోజులుగా సమ్మె చేస్తున్నా ప్రభుత్వంలో ఎటువంటి చలనం లేదు. అటువంటి ప్రజాప్రతినిధులు ఎందుకని విమర్శించారు. జి.ఓ.3 ని అమలు చేసి కంప్యూటర్ టీచర్స్ డిమాండ్స్ పరిష్కరించే వరకు సమ్మెను విరమించేది లేదని సంఘం జిల్లా సెక్రటరీ ఏ.బ్రహ్మజి, జిల్లా ప్రెసిడెంట్ జి. రష్మియేలు, సి.హెచ్. పవన్, హరికృష్ణ కలాంధర్,



ఎం. నాగేశ్వరరావు తదితర కంప్యూటర్ టీచర్స్ తెలియజేశారు. కంప్యూటర్ టీచర్స్ డిమాండ్స్ను అమలు చేసి సమ్మెను విరమింప చేయాలని సిఐటియు జిల్లా కార్యదర్శి డి.ఎన్.వి.పి. ప్రసాద్ తెలియ జేశారు.

ఏలూరులో ఆంతర్జాతీయ కార్యచరణ దినం

ప్రపంచ ఉద్యోగ, కార్మికులకు సామాజిక భద్రత కల్పించాలని కోరుతూ ప్రపంచ కార్మిక సంఘాల ఫెడరేషన్ (డబ్ల్యు.ఎఫ్.టి.యు) ఇచ్చిన పిలుపు మేరకు అక్టోబర్ 3న సిఐటియు ఆధ్వర్యంలో ఏలూరులో ఆందోళన నిర్వహించారు. సిఐటియు జిల్లా కమిటీ ఆధ్వర్యంలో స్థానిక సంఘ కార్యాలయం నుండి ప్రదర్శనగా బయలుదేరిన కార్యకర్తలు కలెక్టరేట్, జిల్లా పరిషత్ కార్యాలయాల మీదు గా కొత్త బస్టాండ్ వరకు ర్యాలీ నిర్వహించారు. ర్యాలీనుద్దేశించి సిఐటియు జిల్లా నాయకులు బి.వి.వర్మ, ఎస్.భగత్తు మాట్లాడుతూ ప్రపంచ కార్మిక సంఘాల ఫెడరేషన్ (డబ్ల్యు.ఎఫ్.టి.యు) సిఐటియు సభ్యత్వం పొందిందని



అన్నారు. ఈ కార్యక్రమంలో పి.జాన్, ఎం.రత్నకిషోర్, ఎస్.రఫాయిల్, ఎస్.ఎఫ్.ఐ. నాయకులు వై.రాములు తదితరులు పాల్గొన్నారు.

✱

గ్రామ సేవకులకు రిటైర్మెంట్ బెనిఫిట్స్ కల్పించాలి

గ్రామ రెవిన్యూ సహాయకులకు రిటైర్మెంట్ బెనిఫిట్స్ కల్పించకుండా ప్రభుత్వం 65 సంవత్సరాల వయస్సుకు రిటైర్ చేస్తామని చెప్తున్నది. అదే విధంగా వి.ఆర్.ఓ. ప్రమోషన్స్ కి డిగ్రీ చదువుండాలి. వి.ఆర్.ఏ. ల అపాయింట్మెంట్ చేసుకోవాలంటే ఇంటర్ చదువు వుండాలని ప్రభుత్వం చెప్తున్నది. ఈ పద్ధతిని గ్రామ రెవిన్యూ సహాయకుల సంఘం (వి.ఆర్.ఏ) తీవ్రం ఖండించింది. గ్రామ రెవిన్యూ సహాయకులకు రిటైర్మెంట్ బెనిఫిట్స్ కల్పించాలని, వి.ఆర్.ఓ. ల ప్రమోషన్స్ కి 10వ తరగతి, వి.ఆర్.ఏ. ల అపాయింట్మెంట్ కి 7వ తరగతి చదువును అనుమతించాలని, ఖాళీ పోస్టుల భర్తీ సందర్భంగా గ్రామ రెవిన్యూ సహాయకులకే మొదటి ప్రాధాన్యత ఇవ్వాలని, బకాయి వేతనాలు వెంటనే ఇవ్వాలని, తదితర డిమాండ్స్ తో కూడిన వినతిపత్రం అక్టోబర్ 10న రంగారెడ్డి జిల్లా కలెక్టర్ కు అందజేశారు.



ఈ కార్యక్రమంలో గ్రామ సేవకులను ఉద్దేశించి రాష్ట్ర ప్రధాన కార్యదర్శి వంగూరు రాములు మాట్లాడారు. సంఘం రంగారెడ్డి జిల్లా గౌరవాధ్యక్షులు జి.నర్సిములు, ప్రధానకార్యదర్శి ఎన్.నర్సింహ తదితరులు పాల్గొన్నారు.

ఉద్యోగ, ఉపాధ్యాయ, కార్మిక ఐక్య కార్యాలయం ప్రారంభం



తూర్పుగోదావరి జిల్లా మండల కేంద్రమైన కరప గ్రామంలో తేది.23.09.2011న ఉద్యోగ ఉపాధ్యాయ కార్మిక ఐక్య కార్యాలయం ప్రారంభించారు. కరప మండల సిఐటియు అధ్యక్షులు కె.హరిశ్చంద్ర అధ్యక్షతన జరిగిన బహిరంగ సభలో యుటిఎఫ్ జిల్లా ప్రధాన కార్యదర్శి కె.సత్తిరాజు, సిఐటియు జిల్లా ప్రధాన కార్యదర్శి డి.శేషబాబ్బీ ముఖ్య అతిథులుగా పాల్గొన్నారు. అనంతరం ర్యాలీ జరిగింది. యుటిఎఫ్ సీనియర్ నాయకులు కె. వెంకటరత్నం యుటిఎఫ్ జెండాను, సిఐటియు జిల్లా కార్యదర్శి ఎం. వీరలక్ష్మి సిఐటియు జెండాను ఆవిష్కరించారు. కె.సత్తిరాజు

రిబ్బన్ కత్తిరించి కార్యాలయం ప్రారంభించారు. కార్యక్రమంలో యుటిఎఫ్ మండల కార్యదర్శి చక్రవర్తి, మండల నాయకులు రామకృష్ణ సిఐటియు మండల కార్యదర్శి ఎన్.చంద్రకళ, బిల్డింగ్ వర్కర్స్ నాయకులు వెంకటేశ్వరరావు, గ్రామసేవకుల సంఘం నాయకులు ఎస్.పాపారావు, ఆశ నాయకులు విజయకుమారి, మధ్యాహ్న భోజన నాయకురాలు నాగరత్నం, అంగన్వాడీ యూనియన్ నాయకులు జి.వీరలక్ష్మి, పి.వీరవేణి, వర్కింగ్ వుమెన్ నాయకురాలు నారాయణమ్మ పాల్గొనగా అన్ని సంఘాల ఉద్యోగ, ఉపాధ్యాయ, కార్మికులంతా అధిక సంఖ్యలో పాల్గొన్నారు. ✦

ప్రభుత్వ దిష్టిబొమ్మ దగ్గం



సమ్మె చేస్తున్న కంప్యూటర్ ఉపాధ్యాయుల సమస్యలను వెంటనే పరిష్కరించాలని కడప కలెక్టరేట్ ఎదుట ప్రభుత్వ దిష్టిబొమ్మను దగ్గం చేశారు. జి.ఓ.నెం. 3 ప్రకారం వేతనాలు చెల్లించాలని, అదే విధంగా జి.ఓ.నెం. 4271, 4459 ల ప్రకారం పి.ఎఫ్., ఇ.ఎస్.ఐ., సి.యల్స్, మహిళా టీచర్లకు ప్రసూతి సెలవులు ఇవ్వాలని సిఐటియు కడప జిల్లా కమిటీ సభ్యులు బాలయ్య కోరారు. అదే విధంగా రూ.1900/- వేతనంతో జీవనం సాగించలేక పోతున్నామని ఆవేదన వ్యక్తం చేశారు. ప్రభుత్వం వెంటనే స్పందించి సమస్యల పరిష్కారానికి కృషి చేయాలని

డిమాండ్ చేశారు. కోఆర్డినేటర్లు బెదిరింపులకు పాల్పడటం దారుణమన్నారు.

విశాఖపట్టంలో మంత్రికి వినతిపత్రం ఇచ్చేందుకు వెళ్ళిన మహిళా కంప్యూటర్ టీచరుపై పోలీసులు లారీచార్జీని ఖండించారు. ప్రభుత్వ వైఖరికి నిరసనగా సెప్టెంబర్ 19న సిఐటియు ఆధ్వర్యంలో కంప్యూటర్ టీచర్ల సంఘము కడప కలెక్టరేట్ ఎదుట ప్రభుత్వ దిష్టిబొమ్మను దగ్గం చేశారు. ఈ కార్యక్రమంలో కంప్యూటర్ టీచర్ సంఘము జిల్లా అధ్యక్షుడు కత్తి చంద్రశేఖర్, సురేష్, శంకర్, రాజేష్, పెంచలయ్య, శ్రీహరి, అంజి, జయచంద్రారెడ్డి, రవిశేఖర్ తదితరులు కంప్యూటర్ ఉపాధ్యాయులు పాల్గొన్నారు. ✦



ఐటిఐ కాంట్రాక్టు ఉద్యోగులను ఐటిఐ ఖాళీ పోస్టుల్లో రెగ్యులర్ చేయాలని కోరుతూ అక్టోబర్ 19న ముఖ్యమంత్రికి వినతిపత్రం అందజేస్తున్న ఐటిఐ కాంట్రాక్టు ఉద్యోగులు

పోటీ సెంటర్ల వద్ద అంగన్ వాడీల 36 గంటల ధర్నా - వంటావార్డు




ప్రభుత్వం 1975 సం॥ నుండి ఐసిడిఎస్ అంగన్ వాడీ కేంద్రాల ద్వారా పేద ప్రజలకు అవసరమైన అనేక ముఖ్యమైన సేవలు అందజేస్తున్నది. వీటిలో అంగన్ వాడీ వర్కర్స్ & హెల్పర్స్ ముఖ్యపాత్ర పోషిస్తున్నారు. కాని ఈ మధ్యకాలంలో అంగన్ వాడీ కేంద్రాల పరిధిలో డిఆర్డిఎ - ఐకెపి బాలబడి కేంద్రాలు, ఆట - పాట బడి కేంద్రాలు పేరిట పోటీ సెంటర్స్ ప్రారంభిస్తున్నది. ఈ పోటీ సెంటర్స్ వలన అంగన్ వాడీ కేంద్రాలు నిర్వీర్యమవుతాయి. అంగన్ వాడీ కేంద్రాలకు వచ్చే పిల్లలనే బాలబడి, ఆట-పాట బడి కేంద్రాలులో లభిదారులుగా చూపుతున్నారు. సెంటర్స్ అభివృద్ధి చేయడం కొరకు ఐసిడిఎస్ పై డి.ఆర్.డి.ఎ. అధికారులు దుష్ప్రచారం చేస్తున్నారు. ఒక

ప్రభుత్వ సంస్థపై మరొక ప్రభుత్వ సంస్థ ఈ విధంగా దుష్ప్రచారం చేయడం సరైన పద్ధతికాదు. ఈ దుష్ప్రచారాన్ని మరియు అంగన్ వాడీలపై డిఆర్డిఎ అధికారులు జరుపుతున్న దాడులను అరికట్టాలని కోరుతున్నాము.

అంగన్ వాడీ కేంద్రాల పరిధిలో పోటీ సెంటర్లు నిలుపుదల చేయాలి, జి.ఓ.నెం. 55 రద్దు చేయాలి. అంగన్ వాడీలకు ఉద్యోగ భద్రత కల్పించాలి. అంగన్ వాడీలపై డిఆర్డిఎ అధికారులు దాడులు అరికట్టాలి. దాడులకు పాల్పడుతున్న వారిపై చర్యలు తీసుకోవాలని, తదితర డిమాండ్స్ తో తూ॥గో॥ జిల్లా కలెక్టర్ కు వినతిపత్రం ఇచ్చారు. ఈ కార్యక్రమంలో సిఐటియు జిల్లా అధ్యక్ష, కార్యదర్శులు బేబీరాణి, శేషబాబ్జీ, వరలక్ష్మి, తదితరులు పాల్గొన్నారు. ✱

ఎం.ఎల్.సి. గేయానందకు కాంట్రాక్టు ఉద్యోగుల సన్మానం



పశ్చిమ రాయలసీమ పట్టభద్రులు ఎం.ఎల్.సి. డాక్టర్ ఎం.గేయానంద్ ను కర్నూలు జిల్లా ఆత్మకూరు పట్టణంలో అభినందన సభ ఏర్పాటు చేసి మేధావులు, పట్టభద్రులు, ఉపాధ్యాయులు 17.10.2011న ఘనంగా సన్మానించారు.

ఈ సందర్భంగా డాక్టర్ గేయానంద్ యు.ఇ.ఇ.యు. (సిఐటియు) రాష్ట్రంలోని విద్యుత్ కాంట్రాక్టు కార్మికుల, ఔట్ సోర్సింగ్ ఉద్యోగుల సర్వీసులను క్రమబద్ధీకరణ మరియు సంస్థలో కార్మికుల శాశ్వత ఉద్యోగులతో సమానంగా వారు నిర్వహిస్తున్న విధులన్నింటిని నిర్వహిస్తున్నందున సమాన పనికి సమాన వేతనం అమలు కొరకు కార్మికుల పక్షాన నిలిచి, విద్యుత్ కాంట్రాక్టు కార్మికుల ఉద్యమాల్లో పాలుపంచుకొని తమవంతు సహాయ సహకారాలు అందించాలని కాంట్రాక్టు కార్మికులకు

జరుగుతున్న అన్యాయాన్ని "విధాన సభ" (శాసన మండలి) లో 'కార్మికులవాణిని' వినిపించి కార్మికులకు న్యాయం చేయాలని కోరుతూ వారికి విద్యుత్ కార్మికులు వినతిపత్రము ఇచ్చారు. ✱



కాంట్రాక్టు ఐఇఆర్టీ లను ప్రభుత్వం ప్రకటించిన 1.16వేల పోస్టులలో రెగ్యులరైజ్ చేయాలని అక్టోబర్ 8న ముఖ్యమంత్రికి వినతిపత్రం అందజేస్తున్న ఐఇఆర్టీ లు

ఏడిసి ల వేధింపులు అరికట్టాలి

కడప జిల్లాలో 104 వాహన ఉద్యోగులపై వేధింపులు చేస్తున్న ఏడిసి లపై చర్యలు తీసుకోవాలని సిఐటియు జిల్లా కమిటీ ఆధ్వర్యంలో గ్రీవెన్స్ సెల్ లో అక్టోబర్ 10న కలెక్టర్ కు వినతి పత్రము ఇచ్చారు.

ఈ సందర్భంగా సిఐటియు జిల్లా నాయకులు ఎన్.శివరాం, బి.మనోహర్ లు మాట్లాడుతూ 104 పార్కింగ్ ప్లేసులలో కొంత మంది ఏడిసి లు పనిగట్టుకుని ఉద్యోగులను వేధిస్తున్నారన్నారు. రాజంపేట ఏడిసి సిఐటియుతో అనుబంధంగా ఉన్న నాయకులపై కక్షగట్టి రెండు గ్రూపులను తయారు చేసి ఒక గ్రూపు వారికి 104 వాహనం ఇచ్చి కడప కలెక్టర్ కార్యాలయానికి పంపటం జరిగింది. నిబంధనలకు విరుద్ధంగా వాహనాన్ని ఉదయం నుంచి రాత్రి 9 గం||ల వరకు కడప కలెక్టర్ కార్యాలయంలో ఉన్నా పట్టించుకునే అధికారే లేరన్నారు. ఏడిసిల అవినీతిని ప్రశ్నిస్తే కక్ష సాధింపులకు గురి చేస్తున్నారన్నారు. ప్రొద్దుటూరు ఏడిసి అధికారులు తమ బంధువులని, తాను తలుచుకుంటే ఏమైనా చేయగలనని, తాను చెప్పినట్లు ఉద్యోగులంతా వినాలని



బెదిరిస్తున్నారన్నారు. వినని వారికి హాజరు శాతం తగ్గించి జీతంలో కోత వచ్చేట్లు చేస్తున్నారన్నారు. తనకు మాత్రం హాజరు అవసరం లేదని, తనకు ఇష్టం వచ్చినప్పుడు వస్తానని, ఎన్ని సెలవులు కావాలంటే అన్ని తీసుకుంటానని బెదిరిస్తున్నారన్నారు.

కలెక్టర్ గారు స్పందిస్తూ భవిష్యత్తులో ఇలా జరగకుండా ఎలక్ట్రానిక్ మిషన్ ద్వారా హాజరు తీసుకునేట్లు చూస్తామన్నారు. కలెక్టర్ ను కలిసిన వారిలో 104 ఉద్యోగులు బాలయ్య, భాస్కర్ తదితరులు పాల్గొన్నారు.

కంప్యూటర్ టీచర్ల బిక్షాటన

సామర్లకోటలో అక్టోబర్ 19న కంప్యూటర్ టీచర్స్ సామర్లకోట సిఐటియ కార్యాలయం వద్ద నుండి రైల్వే స్టేషన్ వరకూ భిక్షాటన కార్యక్రమం నిర్వహించారు. ఈ కార్యక్రమాన్ని ఉద్దేశించి సామర్లకోట సిఐటియు అధ్యక్షులు తుంపాల శ్రీనివాస్ మాట్లాడుతూ రాష్ట్ర ప్రభుత్వం జారీ చేసిన జి.ఓ.నెం.3 ప్రకారం కంప్యూటర్ టీచర్లకు నెలకు రూ.10,300/-ల వేతనం చెల్లించాలి, జి.ఓ.నెం. 4459 ప్రకారం అమలు కావల్సిన 15 క్యాబువల్ లీవులు మహిళలకు 180 రోజులు మెటర్నటీ లీవులు, పి.ఎఫ్., ఇ.ఎస్.ఐ. లు సక్రమంగా అమలు కావడం లేదు. వీరి చేత చాకిరి చేయించుకోవడమే తప్ప మన కనీస వేతనాలకు నోచుకోకుండా చేస్తున్నారని విమర్శించారు. సమ్మెకు సంఘీభావం తెలియ జేశారు. ప్రభుత్వం ఇప్పటికైనా స్పందించి కంప్యూటర్ టీచర్లతో చర్చలు జరిపి వారిచేత దీక్ష విరమింప జేయాలన్నారు. అలా కాని పక్షంలో సిఐటియు అనుబంధ సంఘాలతో కలిసి పెద్దఎత్తున సచివాలయాన్ని ముట్టడిస్తామని ఆయన ప్రభుత్వాన్ని తీవ్రంగా హెచ్చరించారు. ఇంకా ఈ కార్యక్రమంలో డి.లక్ష్మణ్, ఎ.వి.వి.సత్యనారాయణ, డి.ప్రసాద్, జి.సోమరాజు, పి.రమేష్, డి.రమేష్, ఎన్.ప్రసాద్, ఎస్.కె.అర్జున్, బి.డయానా, వి.స్మిత, ఎ.సంధ్య, బి.శాంతి సునీల, పి.ఎన్.లక్ష్మి, ఎమ్.శరణ్య, జి.సత్య, కె.వి.వి.పద్మావతి, కె.నాగమణి, ఎస్.వీర, కె.దేవి, వి.గంగాధర్ తదితరులు పాల్గొన్నారు.

బిల్డింగ్ వర్కర్స్ మహాసభలు

అక్టోబర్ 2న పశ్చిమగోదావరి జిల్లా సామర్లకోట మండలం వి.కె.రాయపురం, గొంచాల గ్రామాల బిల్డింగ్ వర్కర్స్ యూనియన్ 2వ మహాసభలు జరిగాయి.

ఈ మహాసభలకు సిఐటియు మండల అధ్యక్ష, కార్యదర్శులు తుంపాల శ్రీనివాస్, బాలం శ్రీనివాస్లు ముఖ్య అతిథులుగా విచ్చేసి మాట్లాడారు. బిల్డింగ్ వర్కర్స్ కి 58 సం|| దాటిన వారికి రూ.2000/- పెన్షన్ ఇవ్వాలని, సహజ మరణం 30వేలను లక్ష రూపాయలకు పెంచాలని మైనర్ యాక్సిడెంట్స్ కేసులకు కూడా నష్టపరిహారం ఇవ్వాలని యాక్సిడెంట్ కేసుల పరిహారం 15 రోజుల్లో ఇవ్వాలని డిమాండ్ చేశారు. మట్టి ఖర్చులు 5వేలు, ప్రసూతి ఖర్చు 5వేలు, స్కాలర్ షిప్ లు జిల్లాలో ఇవ్వడంలేదని వాటిని తక్షణమే అమలు చేయాలని డిమాండ్ చేశారు. వి.కె.రామపురం అధ్యక్ష, కార్యదర్శులుగా ఎస్.శ్రీనివాస్ రావు చోడిశెట్టి గంగబాబు, గొంచాల అధ్యక్ష, కార్యదర్శులుగా ఏ.వి.వి. సత్యనారాయణ, మారిశెట్టి ధర్మరాజులు ఎన్నికయ్యారు.

104 కాల్ సెంటర్ ఉద్యోగులకు ఉద్యోగ భద్రత కల్పించాలని దున్నపోతుకు వినతిపత్రం

104 కాల్ సెంటర్ ఎంప్లాయిస్ యూనియన్ నాయకులు మాట్లాడుతూ రాష్ట్ర ప్రభుత్వం ఉద్యోగుల పట్ల పూర్తి నిర్లక్ష్యంగా వ్యవహరిస్తున్నదన్నారు. టి.డి.పి. మరియు సిపిఎం., ఎంఎల్ఎ, ఎంఎల్సీ ల నేతృత్వంలో రెండు దఫాలు ముఖ్యమంత్రిని కలిసి సమస్యలపై చర్చించారని, 1000 మంది ఉద్యోగులకు భద్రత కల్పిస్తానని ముఖ్యమంత్రిగారు హామీ ఇచ్చారన్నారు.

హామీలు అమలు కాకపోవడం వలన ఉద్యోగులు రిలే నిరాహార దీక్షలు చేస్తున్నారు. అందులో భాగంగా హైదరాబాద్‌లోని ఇందిరా పార్క్ వద్ద అక్టోబర్ 9న దున్నపోతుకు సమస్యలతో కూడిన వినతిపత్రాన్ని సమర్పించారు.


వైద్య, ఆరోగ్య ముఖ్య కార్యదర్శి, ఫ్యామిలీ వెల్ఫేర్ కమిషనర్ గారలు, ప్రాసెస్ చేస్తానని చెప్పారు. సమస్య ఇంకా పరిష్కారం



కాలేదు. కావున రాష్ట్ర ప్రభుత్వం బాధ్యత వహించి 104 కాల్ సెంటర్ ఉద్యోగులు 1000 మందికి ఉద్యోగ భద్రత కల్పించాలని కోరుతున్నాము. జాప్యం జరిగిన పక్షంలో ఉద్యమాన్ని మరింత ఉధృతం చేస్తామని హెచ్చరించారు.

104 సిబ్బంది సమస్యలు పరిష్కరించకపోతే సమ్మె తప్పదు

కడప జిల్లాలో 22 వాహనాల్లో 156 మంది సిబ్బంది అనేక రకాల సమస్యలను ఎదుర్కొంటున్నారని, సమస్యలను తక్షణమే పరిష్కరించకపోతే సమ్మె తప్పదని సిఐటియు జిల్లా ప్రధాన కార్యదర్శి ఎ.రామమోహన్, 104 కాంట్రాక్టు ఎంప్లాయిస్ యూనియన్ రాష్ట్ర కమిటీ సభ్యులు ఎం.బాలయ్య ప్రభుత్వాన్ని హెచ్చరించారు. కడప సిఐటియు జిల్లా కార్యలయంలో 23.9.2011న ఏర్పాటు చేసిన విలేఖరుల సమావేశంలో వారు మాట్లాడారు. 104 సిబ్బందికి ఫుడ్ అలవెన్స్ రూ.70/- రోజుకు చెల్లిస్తామని అంగీకరించి నేటి వరకు అము చేయలేదన్నారు. 104లో పనిచేస్తున్న సిబ్బందికి జి.ఓ.నెం. 3 ప్రకారం వేతనాలు ఇవ్వాలని, 104 సర్వీసులను మరింత పటిష్టపరచి సకాలంలో ప్రజలకు మందులను సమకూర్చాలని వారు డిమాండ్ చేశారు. డి.సి., ఏ.డి.సి ల వ్యవస్థను తొలగించాలనే డిమాండ్ల మీద దశల



వారీ పోరాటాలు చేయనున్నట్లు వారు తెలిపారు. నవంబర్ 9 నుండి సమ్మెలోకి వెళ్లనున్నట్లు వారు వివరించారు. పై కార్యక్రమాల జయప్రదానికి 104 సిబ్బంది కృషి చేయాలని వారు విజ్ఞప్తి చేశారు.

బిల్డింగ్ వర్కర్స్ సమస్యలపై ఏసిఎల్ కార్యాలయం వద్ద ధర్నా

బిల్డింగ్ వర్కర్స్ పెండింగ్ సమస్యలపై అక్టోబర్ 1న సహాయ కార్మికాధికారి కార్యాలయం పెద్దాపురం వద్ద సామర్లకోట మండల బిల్డింగ్ వర్కర్స్ ధర్నా చేశారు. ఈ ధర్నాను ఉద్దేశించి సిఐటియు జిల్లా నాయకులు బాలం శ్రీనివాస్ మాట్లాడుతూ బిల్డింగ్ వర్కర్స్ కు యాక్సిడెంట్ క్లెయిమ్స్ ఇవ్వడంలో కార్మిక శాఖాధికారులు తీవ్ర నిర్లక్ష్యంగా వ్యవహరిస్తున్నారని, క్లెయిమ్స్ 15 రోజులలో చెల్లించాలని డిమాండ్ చేశారు. కాక్కు, చేతులు విరిగిన, ఇతర మైనర్ యాక్సిడెంట్స్ కూడా నష్టపరిహారం ఇవ్వాలని డిమాండ్ చేశారు. గుర్తింపు కార్డులు పెండింగ్ వున్నవి వెంటనే ఇవ్వాలని

అన్నారు. ఏసిఎల్ రమేష్ కుమార్ కి వినతి పత్రం ఇచ్చారు. ఈ కార్యక్రమంలో సిఐటియు మండల అధ్యక్షులు తుంపాల శ్రీనివాస్, బిల్డింగ్ వర్కర్స్ యూనియన్ సామర్లకోట అధ్యక్షులు బత్తుల బాలాజీ, మండల అధ్యక్ష కార్యదర్శులు జ్యోతుల కృష్ణార్జున, ఎస్.వి.రమణ, పెద్దబ్రహ్మదేవం అధ్యక్షులు తమ్మారావు, వి.కె. రాయపురం అధ్యక్షులు ఎస్.శ్రీనివాసరావు, ఉండూరు అధ్యక్ష కార్యదర్శులు వాసు, బుజ్జి, సామర్లకోట నాయకులు కాకర్ల సత్తిబాబు, చిన్నా తదితరులు పాల్గొన్నారు.

With Best Compliments From



Ch. Raj Kumar




RELIANCE

AUTOMOTIVE BUILDERS

Fabrication & Body Building of Trucks, Buses, Ambulances, Recreation Vehicles, Hitech Buses, Laboratory Vans, & audio Visual Vans etc.

Office & Works : Shed No.4, Beside Sai Baba Temple, Church Colony Road, I.D.A., Uppal, Hyderabad - 39. Mobile : 9963685011, 9848460231

యునైటెడ్ మెడికల్ & హెల్త్ ఎంప్లాయిస్ యూనియన్ అనంతపురం మహాసభ



తేది. 30.10.2011న యూనియన్ అనంతపురం జిల్లా 5వ మహాసభ ప్రభుత్వ వైద్యశాల సెంట్రల్ హాల్ నందు జిల్లా అధ్యక్షులు ఆర్.మనోహర్ రెడ్డి అధ్యక్షతన జరిగింది. 600 మంది ప్రతినిధులు హాజరైనారు.

ముఖ్య అతిథులుగా డా॥ యం.గేయానంద్ ఎం.ఎల్.సి., డా॥ వీరభద్రయ్య, యూనియన్ ఉపాధ్యక్షులు భూపాల్ హాజరయ్యారు.

ఈ సందర్భంగా వక్తలు మాట్లాడుతూ రాష్ట్ర ప్రభుత్వం వైద్య ఆరోగ్య శాఖలో అనేక సంస్కరణలు వేగవంతంగా అమలు చేయటం వల్ల ఇటు ఉద్యోగులపై, అటు ప్రజలపై ఈ సంస్కరణలు తీవ్ర ప్రభావాన్ని చూపుతున్నాయని పేర్కొన్నారు. కాంట్రాక్టు, జిట్ సోర్సింగ్ పద్ధతుల్లో నియామకాలు, పి.హెచ్.సి. లను స్వచ్ఛంద

సంస్థలకు అప్పగించడం, ప్రభుత్వ ప్రైవేటు భాగస్వామ్యం పేరుతో ప్రజల నుండి చార్జీలు వసూలు తదితర సమస్యలతో ప్రజలలో అసంతృప్తి పెరిగుతోందన్నారు. ఉద్యోగుల సమస్యలు పేరుకు పోతున్నాయన్నారు. క్రమపద్ధతిలో ప్రమోషన్లు, కౌన్సిలింగ్ జరగడం లేదన్నారు.

(1) మెడికల్ & హెల్త్ డిపార్టుమెంట్ లో ప్రైవేటీకరణ, కాంట్రాక్టుకీరణ రద్దు చేయాలి. (2) ఎం.పి.హెచ్.ఎ (మేల్) రెగ్యులరైజేషన్ చేయాలి (3) ల్యాబ్ టెక్నీషియన్, ఫార్మాసిస్ట్ గ్రేడ్-1, ఓ.ఏ., రేడియో గ్రాఫర్స్, డి.ఆర్.ఎ. ల ను రెగ్యులర్ చేయాలి. (4) ఎం.పి.హెచ్.ఎ (ఎఫ్) (ఇ.సి. ఎఎన్.ఎం, యుజి ఎఎన్.ఎం)ల సర్వీసులు రెగ్యులర్ చేయాలి. (5) 2010 పి.ఆర్.సి. ప్రకారం వేతనాలు పెంచాలి. నెలనెల జీతాలు ఇవ్వాలి. బకాయి వేతనాలు చెల్లించాలి, తదితర సమస్యలపై తీర్మానాలు చేశారు.

నూతన కార్యవర్గం ఎన్నిక : జిల్లా గౌరవాధ్యక్షులు జి.రాజు మోహన్, అధ్యక్షులు పి. గురుప్రసాద్, ప్రధాన కార్యదర్శి ఎం.నాగరాజు, కోశాధికారి కె.జి.ఆర్.ప్రసాద్, 20 మందితో నూతన కమిటీ ఎన్నికైంది.

సమస్యలు పట్టని సర్కారు

సమ్మె చేస్తున్న కంప్యూటర్ టీచర్లు

రాష్ట్ర వ్యాప్తంగా సక్సెస్ పాఠశాలల్లో పనిచేస్తున్న కాంట్రాక్టు కంప్యూటర్ టీచర్లు సెప్టెంబర్ 15 నుండి నిరవధిక సమ్మెలో ఉన్నారు. జి.ఓ.నెం.3 ప్రకారం కనీస వేతనాలు అమలు చేయాలని, కంప్యూటర్ ఫ్యాకల్టీలను కంప్యూటర్ విద్యా బోధనకే వినియోగించాలని, కంప్యూటర్ల నిర్వహణ సక్రమంగా చేయాలని కోరుతూ ఈ సమ్మె చేపట్టారు. ప్రభుత్వం ఈ సమస్యలను పరిష్కారం చేయకుండా నిమ్మకు నీరెత్తినట్లు వ్యవహరిస్తూ, ఏజన్సీ యజమాన్యాలకు వత్తాసుపలుకుతున్నది. **సమస్యల వలయంలో కంప్యూటర్ టీచర్లు**

రాష్ట్ర ప్రభుత్వం గుర్తించిన 6300 పాఠశాలల్లో (సక్సెస్ పాఠశాలల్లో) కేంద్ర ప్రభుత్వ నిధులతో సాంకేతిక విద్యా పథకం (ఐటిసి) ద్వారా కంప్యూటర్ విద్యను అందిస్తున్నారు. ఈ పాఠశాలల్లో దాదాపు 12,600 మంది కంప్యూటర్ ఫ్యాకల్టీలను 7 ఏజన్సీల ద్వారా రాష్ట్ర ప్రభుత్వం నియమించింది. ఏజెన్సీలకు ఒక్కొక్క పాఠశాలకు ఏడాదికి రూ.1,67,000 చొప్పున ప్రభుత్వం చెల్లిస్తున్నది. అయినా కంప్యూటర్ ఫ్యాకల్టీలకు నెలకు రూ.1901 నుండి 2500/-ల వేతనాన్ని మాత్రమే ఏజన్సీలు చెల్లిస్తున్నాయి. ఈ వేతనాలనూ నెలనెలా చెల్లించకుండా 3-6 నెలలకొకసారి ఏజన్సీలు చెల్లిస్తున్నా ప్రభుత్వం పట్టించుకోవడంలేదు. వచ్చే అరకొర వేతనాలూ నెలనెలా రాకపోవడం వల్ల కంప్యూటర్ ఫ్యాకల్టీలు అనేక ఆర్థిక ఇబ్బందుల నెదుర్కొంటున్నారు. ద్యూటీకి హాజరు కావడానికే నెలకు రూ.500/-లు వెచ్చించాల్సి వస్తున్నది. పి.ఎఫ్., ఇ.ఎస్.ఐ. లను ఏజన్సీలు సక్రమంగా అమలు కావడంలేదు. కంప్యూటర్ లాబ్ పనే కాక, స్కూలులో బోధనేతర సిబ్బంది చెయ్యాలైన కంప్యూటర్ పనులూ, స్కూల్లో ఏ టీచరు రాకున్నా ఆ టీచరు పనీ చెయ్యాలి వస్తున్నది. అదేమని ప్రశ్నిస్తే ఏమవుతుందోనన్న భయాందోళనలలో కంప్యూటర్ ఫ్యాకల్టీలు పని చేయాల్సి వస్తున్నది.

లెజిస్లేటివ్ కౌన్సిల్ ఆదేశాలకూ తిలోదకాలు

గతంలోనే కంప్యూటర్ టీచర్లు తమకు కనీస వేతనాలు అమలు చేయించమని కోరుతూ లెజిస్లేటివ్ కౌన్సిల్ పిటిషన్ల కమిటికి పి.డి.ఎఫ్ ఎం.ఎల్.సి. లు శ్రీ ఎం.వి.ఎస్.శర్మ, కె.ఎస్.లక్ష్మణరావు గార్ల ద్వారా ఫిర్యాదు చేశారు. పిటిషన్ల కమిటి విచారణ జరిపి కంప్యూటర్ టీచర్లకు జోనుల వారీ రూ.3500 - 3700 లు వేతనంగా చెల్లించమని రాష్ట్ర ప్రభుత్వానికి ఏడాది క్రితమే ఆదేశాలిచ్చింది. ఆ ఆదేశాలనూ రాష్ట్ర ప్రభుత్వం బేఖాతరు చేసింది.

రాష్ట్ర ప్రభుత్వం జారీ చేసిన జి.ఓ.నెం. 3 ప్రకారం కంప్యూటర్ టీచర్లకు నెలకు రూ.10,600లు చెల్లించాలి. లేదా కార్మికశాఖ జారీ చేసిన జి.ఓ.నెం.6 ప్రకారం నెలకు రూ.6,300/-ల వేతనం అమలు కావాలి. కార్మికశాఖ జారీ చేసిన జి.ఓ.ల ప్రకారం వేతనాలు చెల్లించాలని, ప్రభుత్వం ఏజెన్సీలతో చేసుకున్న ఒప్పందంలో ఉన్నా వాటిని ఏజన్సీలు అమలు చేయడంలేదు. దీనిపై రాష్ట్ర ప్రభుత్వం ఎటువంటి చర్యలూ తీసుకోకపోగా కంప్యూటర్ ఫ్యాకల్టీలందరూ బూట్ సిస్టమ్ ద్వారా పనిచేస్తున్నారని, మాకు సంబంధం లేదని అధికారుల వాదన. ఇది సరైంది కాదని జి.ఓ.ల ప్రకారం కనీస వేతనాలు చెల్లించేటట్లు చూడాల్సిన బాధ్యత చట్టప్రకారం ప్రధాన యజమానియైన డైరెక్టర్ ఆఫ్ స్కూల్ ఎడ్యుకేషన్దేనని, కనీస వేతనాలు అమలు చేయాలని కమీషనర్ ఆఫ్ లేబర్ తెలియజేశారు.

ఏజన్సీలకు లబ్ధి చేకూరుస్తున్న రాష్ట్ర ప్రభుత్వం

మన రాష్ట్రంలో నిట్, ఐ.ఇ.జి., టెరాసాఫ్ట్, ఎడ్యుకామ్స్, సోషల్ కంప్యూటర్స్, ఇ.సి.ఐ.ఎల్, ఎవ్ రాన్ సంస్థల ద్వారా కంప్యూటర్ విద్య పథకాన్ని అమలు చేస్తున్నారు. ఇ.సి.ఐ.ఎల్., ఐ.ఇ.జి. లలో ప్రభుత్వ వాటా ఉన్నా ఈ ఏజన్సీలు చట్టాలను ఉల్లంఘిస్తున్నాయి. వీటిలో నిట్ 8 జిల్లాల్లో, ఐఇజి 6 జిల్లాల్లో ఏజన్సీగా వ్యవహరిస్తోంది. కాంట్రాక్టు ఉద్యోగులను నియమించిన ఏజన్సీలు, ప్రధాన యజమాని కార్మికశాఖ వద్ద రిజిస్ట్రేషన్ చేయించుకోవాలన్న నిబంధనకూ తిలోదకాలిచ్చారు. ఈ ఏజన్సీలు రూ.2000/- లు వేతనంలో రూ.950/-లు మాత్రమే మూల వేతనంగా చూపి దానిపైనే పి.ఎఫ్., ఇ.ఎస్.ఐ లు చెల్లిస్తూ కార్మికులను మోసగిస్తున్నది. ఏడాది పొడవునా ప్రభుత్వం నుండి సొమ్ము తీసుకొంటూ, టీచర్లకు వేసవి సెలవుల్లో 2 నెలలు వేతనాలు చెల్లించకున్నా అధికారులు స్పందించడం లేదు. కంప్యూటర్ నిర్వహణ, ఇంటర్నెట్, జనరేటర్లో డీజిల్ వంటి సౌకర్యాలకు నెలకు రూ.4000/- లు ఏజెన్సీలు తీసుకుంటూ కంప్యూటర్ల నిర్వహణ గురించి పట్టించుకోవడంలేదు. కంప్యూటర్లను సక్రమంగా నిర్వహించేలా చూడాల్సినా అధికారులు పట్టించుకోవడం లేదు. వీటి గురించి ఫిర్యాదు చేసే టీచర్లను వేధించడం సాధారణమై పోయింది.

ఏజన్సీలకు ఒక్కొక్క స్కూలుకు ఏడాదికి రూ.1,67,000/- చొప్పున 5 సం॥ల పథకానికి ప్రభుత్వం 6300 స్కూళ్ళకు రూ.526 కోట్లను చెల్లిస్తున్నది. దీంతో ఖర్చులు రూ.231.84 కోట్లు కాగా, ఏజన్సీలకు మిగిలేది 291.06 కోట్లు.

✦ పథకం ప్రారంభమయిన నాటి నుండి ఈ 3 సం॥ల్లో స్కూల్కు ఏడాదికి రూ.1,67,000/-లు చొప్పున ఏజన్సీలకు చెల్లించింది రూ.315.63 కోట్లు.

దీంట్లో ఏజన్సీలు ఖర్చు చేసింది - ఒక్కొక్క స్కూలుకు

ఫ్యాకల్టీల జీతం నిమిత్తం 2 ఫ్యాకల్టీలకు × నెలకు రూ.2000
× 36 నెలలకు మొత్తం రూ.1,44,000

కోఆర్డినేటర్ల వేతనాలు తదితర ఖర్చుల : రూ. 36,000

కంప్యూటర్ ల్యాబ్ ఎస్టాబ్లిష్మెంట్ ఖర్చు : రూ.1,73,000

వీటి మొత్తం : రూ. 2,53,000

6300 స్కూళ్ళకు మొత్తం ఖర్చు రూ.2.53లక్షలు × 6300
= 159.39 కోట్లు

ఏజన్సీలకు ఈ 3 సం॥లలో చేకూరే లబ్ధి

ఆదాయం రూ. 315.63 - 159.39 కోట్లు ఖర్చు =
156.24 కోట్లు.

ఇదే వేతనాలు రాబోయే 2 సం॥లో కూడా టీచర్లకు చెల్లిస్తే ఏజన్సీలకు ఇంకా మిగిలే సొమ్ము (2 సంవత్సరాలకు ఆదాయం రూ.210.42 కోట్లు - 75.6 కోట్లు ఖర్చు) రూ.134.82 కోట్లు.

✦ మొత్తం 5 సం॥ల కాలంలో ఏజన్సీలకు మిగిలినవి రూ.291.06 కోట్లు. (156.24 కోట్లు + 134.82కోట్లు)

అయినా ఏజన్సీలు కంప్యూటర్ టీచర్లకు అమలు చేయాల్సిన కనీస వేతనాలు అమలు చేయకుండా పని చేయిస్తున్నారు. అమలు చేయించాల్సిన ప్రభుత్వ యంత్రాంగం చోద్యం చూస్తున్నది.

గత ఏడాది అనేక ఆందోళనలు చేపట్టిన కంప్యూటర్ ఫాకల్టీలు నిరవధిక సమ్మెకు పూనుకొన్నారు. సమస్య పరిష్కారం అయ్యే వరకు సమ్మెను కొనసాగించాలన్న పట్టుదలతో ఉన్నారు. సమ్మెకు మద్దతుగా సిఐటియు, యుటిఎఫ్ తదితర టీచర్ల సంఘాలు, ఇతర ప్రజా సంఘాలు బాసటగా నిలిచాయి. వివిధ శాఖలలోని కాంట్రాక్టు, జెట్సోర్సింగ్ ఉద్యోగులు, విద్యార్థి సంఘాలు, టీచర్ల సంఘాలు, హెడ్మాస్టర్ల సంఘాలన్నీ మద్దతు తెల్పవల్సిందిగా కంప్యూటర్ టీచర్ల సంఘం విజ్ఞప్తి చేస్తున్నది.

- వి.వి. నాగేశ్వరరావు

పీశ్చిమి జెడ్పి వద్ద అంగన్వాడీల ధర్మా

అంగన్వాడీ కేంద్రాలను నిర్వహించే సేవలను బాలబడులను ఏర్పాటు చేయడాన్ని నిరసిస్తూ పశ్చిమ గోదావరి జిల్లా ఏలూరు లోని జెడ్పి వద్ద అక్టోబర్ 12న అంగన్వాడీలు పెద్దఎత్తున ధర్మా నిర్వహించారు. ధర్మానుద్దేశించి యూనియన్ రాష్ట్ర కార్యదర్శి పి.రోజా మాట్లాడుతూ అంగన్వాడీ కేంద్రాలకు పోటీగా ఏర్పాటు చేస్తున్న ఇందిరా క్రాంతి పథం (ఐకెపి) కేంద్రాలను ఆపాలనీ, అంగన్ వాడీ సహాయకులకు ఉద్యోగోన్నతిపై స్పష్టమైన ఆదేశాలు ఇవ్వాలని ఆమె డిమాండ్ చేశారు. ప్రయాణభత్యం, కేంద్రాల అద్దె బకాయిలు వెంటనే విడుదల చేయాలనీ, జిల్లా సమగ్ర శిశు అభివృద్ధి కేంద్రం (ఐసిడిఎస్) అధికారులపై వచ్చిన ఆరోపణలకు

సంబంధించి సమగ్ర విచారణ చేయాలనీ కోరారు. ధర్మా అనంతరం అంగన్వాడీ కార్యకర్తలు, సహాయకులు కొత్త బస్టాండ్ మీదుగా కలెక్టరేట్ వరకూ ప్రదర్శన నిర్వహించారు. కలెక్టరేట్ వెనుక వైపు నుంచి లోపలికి ప్రవేశించే ప్రయత్నం చేయగా పోలీసులు అడ్డుకున్నారు. ఈ సందర్భంగా కొద్దిసేపు ఉద్రిక్త వాతావరణం ఏర్పడింది. యూనియన్ రాష్ట్ర ప్రధాన కార్యదర్శి పి.రోజా, సిఐటియు జిల్లా అధ్యక్షులు కె.రాజా రామ్మోహన్రాయ్, అంగన్వాడీ నాయకులు వై.రాణి, ఎ.శ్యాలా రాణి, ఎ.విజయ, శారద కలెక్టర్కు వినతిపత్రం అందజేశారు. తగిన న్యాయం చేస్తామని ప్రతినిధులకు కలెక్టర్ హామీ ఇచ్చారు.

నిరంతర పోరాటాలతోనే సమస్య పరిష్కారం

నిరంతర పోరాటాలతోనే ఉద్యోగులు, కార్మికుల సమస్యలు పరిష్కారమవుతాయని మున్సిపల్ వర్కర్స్ అండ్ ఎంప్లాయిస్ యూనియన్ రాష్ట్ర అధ్యక్షులు పాలడుగు భాస్కర్ అన్నారు. విజయవాడ మున్సిపల్ కార్పొరేషన్ వర్కర్స్ యూనియన్ (సిఐటియు) 6వ మహాసభ స్థానిక తుమ్మలపల్లి కళాక్షేత్రం (కామ్రేడ్ ముదిగొండ గణేష్నగర్)లో అక్టోబర్ 24న జరిగింది. కార్మికులు, ఉద్యోగుల సమస్యల పరిష్కారం కోసం నవంబర్ ఎనిమిదన జరిగే 'జైల్భరో'ను విజయవంతం చేయాలని కోరారు. సిఐటియు విజయవాడ నగర ప్రధాన కార్యదర్శి ముజఫర్ అమ్మద్ అధ్యక్షతన జరిగిన సభలో పాలడుగు మాట్లాడుతూ హైదరాబాద్,

విశాఖపట్నం, కార్పొరేషన్లలో పారిశుధ్యం, వాహనాలు, పార్కులు, వీధిలైట్ల నిర్వహణ తదితర విభాగాలను ప్రభుత్వం ప్రైవేటు సంస్థలకు అప్పగించిందన్నారు. దీంతో అక్కడ కార్మికులు వీధినపడే పరిస్థితి ఏర్పడిందన్నారు. రాష్ట్ర వ్యాప్తంగా మున్సిపాలిటీల్లో ఆయా వస్తుల నిర్వహణకు రాంకీ సంస్థ ముందుకు వచ్చిందన్నారు. ప్రపంచబ్యాంకు ఆదేశంతో కార్మికుల స్థానంలో యంత్రాలతో రోడ్లు ఊడ్చే ప్రయత్నం చేస్తోందన్నారు. ఈ నేపథ్యంలో కాంట్రాక్టు, డ్వాక్రా, సిఎంఇవై కార్మికుల పొట్టగాట్టే పనికి పాల్పడుతున్నారన్నారు.

ప్రపంచ కార్మిక సంఘాల సమాఖ్య

అక్టోబర్ 3 అంతర్జాతీయ కార్యచరణ దినం

ప్రపంచ కార్మిక సంఘాల సమాఖ్య (డబ్ల్యు.ఎఫ్.టి.యు) ఆవిర్భావ దినోత్సవం సందర్భంగా, ప్రపంచ వ్యాప్తంగా ఉన్న శ్రమ జీవులకు, అంతర్జాతీయ కార్యచరణ దినాన్ని పాటించాలని పిలుపునిచ్చింది. ఈ సందర్భాన్ని పురస్కరించుకొని సిఐటియు, ఎఐటియుసి, ఎఐయుటియుసి, ఎఐబిఐఎ, డిఐఎఫ్ఐ, ఎఐఐఐఎ, కేంద్ర ప్రభుత్వ ఉద్యోగుల సమాఖ్య, ఏపిఎన్టీవో, ఎపి పబ్లిక్ సెక్టార్, బిఎస్ఎన్ఎల్ ఇయు మొదలగు కార్మిక సంఘాలు అక్టోబర్ 3వ తేదీన హైదరాబాద్ లో ర్యాలీ నిర్వహించి సుందరయ్య విజ్ఞాన కేంద్రంలో సభ జరిపారు.

ప్రభుత్వ నిధులతోనే కార్మికులకు, ఉద్యోగులకు సామాజిక భద్రత (పెన్షన్) కల్పించాలని, రోజుకు 7 గంటలు, వారానికి 35 గంటలు పని విధానం అమలు చేయాలని, సంఘ నిర్మాణం, సమిష్టి బేరసారాల హక్కు మొదలగు డిమాండ్లపై అంతర్జాతీయ పోరాట దినాన్ని ఆంధ్రప్రదేశ్ లో పాటించారు. ఈ సందర్భంగా కేంద్ర రాష్ట్ర ప్రభుత్వాలు అనుసరిస్తున్న పెట్టుబడిదారీ విధానాలకు వ్యతిరేకంగా ఐక్య పోరాటాలు నిర్వహించాలని పిలుపునిచ్చారు. సిఐటియు రాష్ట్ర ప్రధాన కార్యదర్శి ఆర్.సుధాభాస్కర్, ఎఐటియుసి రాష్ట్ర కార్యదర్శి టి.నర్సింహన్, ఇన్సూరెన్స్ నాయకులు కె.వేణు గోపాల్, ఏపి ఎన్టీవో నేతలు వి.గోపాల్ రెడ్డి, అశోక్ బాబు, ఏపి పబ్లిక్ సెక్టార్ ఎంప్లాయిస్ ఫెడరేషన్ నాయకులు యం.జనార్ధన్ రెడ్డి, ఎమ్మెల్సీ పి.జె.చంద్రశేఖర్ రావు, కేంద్ర ప్రభుత్వ ఉద్యోగుల నాయకులు వి.నాగేశ్వరరావు, బెఫి నాయకులు వెంకటరామయ్య పాల్గొన్నారు.

డబ్ల్యు.ఎఫ్.టి.యు. ఆవిర్భావం

1945 అక్టోబర్ 3 నుండి 8 వరకూ పారిస్ నగరంలో జరిగిన మహాసభలో ఆవిర్భవించింది. ఐక్య రాజ్య సమితి స్థాపన స్ఫూర్తితో ప్రపంచ కార్మిక సంఘాల సమాఖ్య ఏర్పడింది. సామ్రాజ్యవాద దోపిడీ, విదేశీ పెత్తనం లేని స్వేచ్ఛ, శాంతి, ప్రజాస్వామ్యం, వికసించే మానవాళి పురోగమనం ఆశించే నూతన ప్రపంచాన్ని ప్రపంచ కార్మిక సమాఖ్య కోరుకున్నది.

జాతీయ ప్రభుత్వాల ప్రకటనలతో కడుపులు నిండవన్న విషయం కార్మికులకు స్పష్టంగా తెలుసు. ఐక్య రాజ్య సమితిలోని హిట్లర్ వ్యతిరేక కూటమిలోని దేశాలు కూడా ప్రజాస్వామ్య ఉద్యమాలను అణిచి వేస్తున్నాయి. అందువలన విశ్వ వ్యాపితంగా వున్న కార్మికులను, అణిచివేతకు గురవుతున్న దేశాల ఐక్యతను

పెంపొందించాలని తలచింది. జాతి, కులం, రంగు, లింగం మొదలైన వివక్షతల నుండి విముక్తి కల్పించటం సమాఖ్య లక్ష్యం. ఉపాధి హక్కు, వేతనంతో కూడిన సెలవు దినం, న్యాయబద్ధమైన వేతనాలు, ఉన్నతమైన జీవన ప్రమాణాలు పొందడం, ప్రమాదాలు జరిగినప్పుడు, అనారోగ్యం ఏర్పడినప్పుడు, పదవీ విరమణ అనంతరం, నిరుద్యోగానికి, సాంఘిక భద్రతను కల్పించటం లాంటి లక్ష్యాలతో ప్రపంచ కార్మిక సమాఖ్య పోరాడుతున్నది. తమ శ్రమకు తగిన ఫలితాలను కార్మికులు పొందటానికి అడ్డంకిగా వున్న అన్ని దోపిడీ విధానాలపై కృషి చేస్తూ, ఆర్థిక, సాంఘిక, రాజకీయ, సాంస్కృతిక రంగాలలో సామ్రాజ్యవాద అధిపత్యానికి వ్యతిరేకంగా పోరాడుతున్నది. అణుయుద్ధ నివారణ, అన్ని సైనిక ఒడంబడికలను రద్దు చేయడం, యుద్ధాలకు, దౌర్జన్యాలకు వ్యతిరేకంగా అంతర్జాతీయ సంఘీభావాన్ని ప్రోత్సహిస్తుంది. ఇటువంటి మహత్తర ఆశయాలతో ఉద్భవించిన ప్రపంచ కార్మిక సమాఖ్య అనేక ఆటుపోట్లను ఎదుర్కొంది. ఎత్తుపల్లాలను చూసింది.

అమెరికాలో బలమైన బ్రేడ్ యూనియన్ ఎ.ఎల్.ఎఫ్ ప్రారంభం నుండి డబ్ల్యు.ఎఫ్.టి.యు.లో చేరలేదు. అమెరికాకి చెందిన సి.ఐ.ఓ. (కాంగ్రెస్ ఆఫ్ ఇండస్ట్రియల్ ఆర్గనైజేషన్) 1949లో సంస్థ నుండి బయటికి వచ్చేసింది. దీని తర్వాత బ్రిటీష్ బ్రేడ్ యూనియన్ కాంగ్రెస్ కూడా బయటికి వెళ్లిపోయింది. ప్రపంచాన్ని మొత్తం తన పెట్టుబడిదారీ చట్రం క్రింద బంధించాలని ఉవ్విళ్ళూరుతున్న అమెరికన్ సామ్రాజ్యవాదం బ్రేడ్ యూనియన్ ఉద్యమాన్ని దాల్చింది. రెండవ ప్రపంచ యుద్ధానంతరం సామ్రాజ్యవాదానికి, సోషలిజానికి మధ్య అమెరికా తెర తీసిన ప్రచ్ఛన్న యుద్ధం (కోల్డ్ వార్) ప్రభావం ప్రపంచ కార్మిక సమాఖ్యపై పడింది. మార్షల్ ప్లాన్ ద్వారా అమెరికా నుండి అప్పులు తీసుకున్న పశ్చిమ యూరపు దేశాలు అమెరికా చట్రం క్రింద ఉత్తర అట్లాంటిక్ ఒడంబడికకు దారి తీసింది(నాటో). సోషియల్ డెమోక్రసీ ప్రభావంతో ఈ దేశాల్లో మొత్తం టి.యు. ఉద్యమాన్ని “పెట్టుబడికి” అనుకూలంగా మార్చబడింది. దీనికోసం పెద్ద మొత్తంలో బ్రేడ్ యూనియన్ నాయకులకు ముట్టచెప్పబడింది. ఈ సొమ్మంతా వాల్ స్ట్రీట్ పెట్టుబడిదారుల నుండి ప్రవహించింది.

1949 సామ్రాజ్యవాద ఏజెన్సీగా, పెట్టుబడికి వూడిగం చేసేందుకు ఐసిఎఫ్ టియు ఏర్పడింది. (ఇంటర్నేషనల్ కాన్ఫెడరేషన్

ఆఫ్ ట్రేడ్ యూనియన్స్). వాల్స్ట్రీట్ ఆధ్వర్యంలో సామ్రాజ్యవాద ఏజెన్సీ “సోవియట్ భూతాన్ని” భూతద్దంలో చూపి ప్రచారం చేసి “పెట్టుబడి”కి అనుకూలంగా ప్రపంచ కార్మిక సమాఖ్యను బలహీన పర్చజూసింది. అయినా ప్రపంచ కార్మిక సమాఖ్య వీటన్నింటినీ తట్టుకొని నిలిచింది.

కాని ప్రచ్ఛన్న యుద్ధకాలంలో స్టాలిన్ మరణానంతరం తలెత్తిన రివిజనిస్టు సిద్ధాంత ప్రభావం ప్రపంచ కార్మిక సమాఖ్యపై చూపాయి. 1991లో సోవియట్ లో సోషలిజం దెబ్బతిన్న తర్వాత ఇది పరాకాష్ఠకు చేరింది. ‘శాంతియుత సహజీవనం’ పేరుతో పెట్టుబడిదారీ విధానానికి వ్యతిరేకంగా జరిగే పోరాటాలు మొద్దుబార్చబడ్డాయి.

ఒకప్పటి నుంచి తన లక్ష్యాలను సాధించే తరుణం వచ్చిందని సంబరపడి అమెరికన్ సామ్రాజ్యవాదం తన త్రిసూత్ర ప్రణాళికను అమలులోకి తెచ్చింది. ‘గ్లోబలైజేషన్’, లిబరలైజేషన్, ప్రైవేటైజేషన్ విధానాలు తెరపైకి వచ్చాయి. ప్రపంచ వ్యాపితంగా ఈ విధానాల దాడిని కార్మికవర్గం రుచి చూస్తోంది. ఈ విధానాలకు వ్యతిరేకంగా ప్రపంచ వ్యాపితంగా ఆందోళనలు జరుగుతున్న దృశ్యం నేడు మనకళ్ళ ముందుంది. ఈ నేపథ్యంలో “ప్రపంచ కార్మిక సమాఖ్య” నికరంగా వర్గ పోరాటానికి కట్టు బడతానని స్పష్టం చేసింది. అందువల్ల సిఐటియు గ్రీన్ లో 2011లో జరిగిన మహాసభలో ప్రపంచ కార్మిక సమాఖ్యలో సభ్యురాలిగా చేరింది.

- పి. రాజారావు

పెట్టుబడిదార్ల అనుకూల మాన్యుఫాక్చరింగ్ జోన్లు వద్దు - సిఐటియు

పెట్టుబడిదార్లకి తాయిలాలను కార్మికులకు వెట్టిచాకిరిని కట్టబెట్టే జాతీయ మాన్యుఫాక్చరింగ్ (ఉత్పత్తి) ఇన్వెస్ట్మెంట్ (పెట్టుబడి) జోన్లను సిఐటియు వ్యతిరేకిస్తున్నది. కార్మిక చట్టాల అమలు వీటిలో అరణ్యరోదనవుతుంది. చట్టాలకు అతీతంగా ఉండే ప్రాంతాలను సృష్టించి, ఉదారంగా రాయితీలను దోచిపెట్టేందుకే ఈ విధానాన్ని కేంద్ర యుపిఎ ప్రభుత్వం ఆమోదించింది. అవినీతి, కుంభకోణాల్లో కూరుకుపోయిన కేంద్ర ప్రభుత్వం ఇప్పటికే భూ ఆక్రమణదార్లు, రియల్ ఎస్టేట్ వ్యాపారుల అవినీతికి తావిస్తున్న యన్.ఇ.జడ్ లకు వ్యతిరేకంగా పెల్లుబుకుతున్న ఆందోళనను గుర్తించటానికి నిరాకరించింది. దేశీయ పరిశ్రమ లను కూడా జాతీయ మాన్యుఫాక్చరింగ్ ఇన్వెస్ట్మెంట్ జోన్ల పేరుతో యన్.ఇ.జడ్లుగా మార్చి ప్రభుత్వ ఖజానాను రాయితీల మాటున కార్పొరేట్ కంపెనీలకు దోచిపెట్టటానికే ప్రభుత్వం ఈ పని చేసింది. ఈ రాయితీలు పొందాలంటే ఎగుమతులు చేయాల్సిన అవసరం కూడా లేదు.

కార్మికులను స్వేచ్ఛగా తొలగించుకునే హక్కును దొడ్డిదారిలో యజమానులకు జాతీయ మాన్యుఫాక్చరింగ్ ఇన్వెస్ట్మెంట్ జోన్ల ద్వారా కల్పించటాన్ని సిఐటియు ఖండిస్తున్నది. పార్లమెంట్ ఆమోదంతో రూపొందిన కార్మిక చట్టాలను ప్రభుత్వం ఏకపక్షంగా ఆర్డినెన్స్, ఎగ్జిక్యూటివ్ ఆర్డర్ల ద్వారా మార్చకూడదని కోరుతోంది. కేంద్ర కార్మిక సంఘాలు కోరిన విధంగా కార్మిక చట్టాల అమలుకు చర్యలు తీసుకోవాల్సిన యు.పి.ఏ. -2 ప్రభుత్వం కార్మిక చట్టాల్ని జాతీయ

మాన్యుఫాక్చరింగ్ ఇన్వెస్ట్మెంట్ జోన్లలో ఎత్తి వెలుటానికి, అమలు చేయకుండా ఉండే దానికి ఏర్పాటు చేసింది. తన కిష్టమయిన కొద్దిమంది పెట్టుబడిదార్ల కోసం ప్రభుత్వం ఈ పని చేసింది.

జాతీయ మాన్యుఫాక్చరింగ్ ఇన్వెస్ట్మెంట్ జోన్ల వెలుపల ఉండే పరిశ్రమలపై ఈ విధానం వివక్షత చూపిస్తున్నది. మాన్యుఫాక్చరింగ్ రంగాన్ని అభివృద్ధి చేయటానికి బదులుగా ప్రత్యేకమైన సదుపాయాలు పొందే వర్గాన్ని సృష్టించేందుకే ఇది ఉపయోగ పడుతుంది. మాన్యుఫాక్చరింగ్ రంగం పట్ల ప్రభుత్వానికి చిత్తశుద్ధి ఉంటే కొద్ది పెట్టుబడితో ఖాయిలాపడిన భారీ మధ్య తరహా, చిన్న తరహా పరిశ్రమలను పునరుద్ధరించటానికి ప్రాధాన్యత ఇచ్చేది.

కేంద్ర కార్మిక సంఘాలతో చర్చించకుండా కార్మిక సంబంధిత అంశాలపై నిర్ణయాలు తీసుకున్న ప్రభుత్వానికి కార్మికవర్గం తగిన సమాధానం ఇస్తుందని సిఐటియు హెచ్చరిస్తున్నది. కార్మిక సంఘాలు, రైతులు, ప్రజా ప్రయోజనాల కోసం వనిచేసే సంస్థలు, జాతీయ మాన్యుఫాక్చరింగ్ ఇన్వెస్ట్మెంట్ జోన్లకు వ్యతిరేకంగా పోరాటానికి సిద్ధం కావాలని కోరుతోంది. ఎప్పుడో అప్పుడు బిచాణా ఎత్తివేసే వాళ్ళకి రాయితీలను కట్టబెట్టే ప్రభుత్వ నిర్ణయాన్ని వెనక్కిగొట్టాలని పిలుపునిస్తున్నది. అఖిల భారత అధ్యక్ష, ప్రధాన కార్యదర్శులు ఎ.కె.పద్మనాభన్, తపన్ సేన్ లు ఈ ప్రకటన విడుదల చేశారు.

జాతీయ కార్మిక సంఘాల రాష్ట్ర సదస్సు - తీర్మానం

అక్టోబర్ 31, 2011న హైదరాబాద్ లో జరిగిన జాతీయ కార్మిక సంఘాల రాష్ట్ర సదస్సు క్రింది విధంగా తీర్మానిస్తున్నది. కార్మిక వ్యతిరేక విధానాలను నిరసిస్తూ జాతీయ కార్మిక సంఘాలు దేశ వ్యాపితంగా ఇచ్చిన పిలుపు మేరకు కార్మికవర్గం ఐక్యంగా ఆందోళనలు నిర్వహించినా ప్రభుత్వం కనీసం స్పందించక పోవడాన్ని సదస్సు నిరసిస్తున్నది.

సెప్టెంబరు 7న కేంద్ర కార్మిక సంఘాలన్నీ ఐక్యంగా న్యూఢిల్లీ సదస్సులో ఇచ్చిన పిలుపు మేరకు మనరాష్ట్రంలో నవంబర్ 8న జైల్ భరో / సత్యాగ్రహ కార్యక్రమాలలో కార్మికవర్గం పెద్దఎత్తున పాల్గొని జయప్రం చేయాలని సదస్సు విజ్ఞప్తి చేస్తున్నది.

లాభాలు వచ్చే ప్రభుత్వ రంగ సంస్థల ప్రైవేటీకరణ నిలిపివేయాలని, పర్మినెంట్ పనుల్లో కాంట్రాక్టు పద్ధతి నిషేధించాలని, అప్పటి వరకు రెగ్యులర్ వర్కర్లకు ఇచ్చే వేతనాలనే కాంట్రాక్టు వర్కర్లకు ఇవ్వాలని, 10వేల రూ॥లు కనీస వేతనాన్ని నిర్ణయించి అమలు చేయాలని, బోనస్, పి.ఎఫ్ ల చెల్లింపు మరియు అర్హతలకు ఉన్న సీలింగులను ఎత్తివేయాలనీ, ఎటువంటి పరిమితులు లేకుండా అసంఘటిత కార్మికులందరికీ ప్రభుత్వ నిధులతో సామాజిక భద్రత కల్పించాలని ప్రభుత్వాన్ని రాష్ట్ర సదస్సు డిమాండ్ చేస్తున్నది.

గత కొద్ది సంవత్సరాలుగా కార్మిక, ఉద్యోగ సంఘాలన్నీ కార్మిక సమస్యలపై ఐక్యంగా పోరాడుతున్నా కేంద్ర యుపిఎ ప్రభుత్వం స్పందించలేదు. పైగా పెట్రోల్, డీజిల్, వంట గ్యాస్ ధరలను తీవ్రంగా పెంచి అన్ని రకాల సరుకుల ధరలను పైకి ఎగదోస్తున్నది. అత్యధిక లాభాలనుగడించే ప్రభుత్వ రంగ సంస్థలను ముషారుగా వేగవంతంగా ప్రభుత్వం ప్రైవేటీకరిస్తున్నది. అదే సమయంలో సంఘ ఏర్పాటు, సామాజిక భద్రత, పెన్షన్ వంటి కార్మిక హక్కులకు కళ్ళెం వేస్తున్నది.

ప్రభుత్వరంగ సంస్థలు, శాఖలతో సహా అన్ని పని ప్రదేశాల్లో శాశ్వత స్వభావం గల పనుల్లో కాంట్రాక్టు పద్ధతి పెద్దఎత్తున కొనసాగుతోంది. కాంట్రాక్టు కార్మికులకు ఎక్కువ చోట్ల మనిషిగా బతకటానికి అవసరమైన చట్టబద్ధ కనీస వేతనాలు కూడా చెల్లించడం లేదు. పెచ్చరిల్లుతున్న అవినీతి, కుంభకోణాలకు దారితీస్తున్న ఆర్థిక విధానాల్లో మార్పు చేయాలనీ, విదేశీ బ్యాంకుల్లో దాచుకున్న నల్లధనాన్ని వెనక్కి రప్పించాలని సదస్సు డిమాండ్ చేస్తున్నది

ఇప్పటికే ఏర్పడిన కార్మిక ఐక్యతను మరింత విస్తృతం చేయాలనీ, పోరాటానికి తీవ్రతరం చేయటం ద్వారా కేంద్ర ప్రభుత్వంపై పెద్దఎత్తున ఒత్తిడి తేవాలని సదస్సు కార్మికవర్గానికి పిలుపునిస్తున్నది. నవంబరు 8న జైల్ భరో / సత్యాగ్రహ కార్యక్రమంలో పెద్దఎత్తున పాల్గొనాలని, మరో జాతీయ సమ్మెకు సిద్ధం కావాలని కోరుతున్నాం.

ఈ క్రింది సమస్యలను పరిష్కరించడానికి ప్రభుత్వం వెంటనే చర్యలు తీసుకోవాలని కేంద్ర కార్మిక సంఘాల ఆంధ్రప్రదేశ్ రాష్ట్ర కమిటీ డిమాండ్ చేస్తున్నది.

1. అధిక ధరలు అరికట్టటానికి నిర్దిష్ట చర్యలు తీసుకోవాలి.
2. ఉద్యోగ భద్రత కల్పించే యజమానులకే రాయితీలు పరిమితం చేయాలి.
3. ఎటువంటి మినహాయింపులు లేకుండా కార్మిక చట్టాలన్నిటినీ ఖచ్చితంగా అమలు చేయాలి. చట్టాలను అతిక్రమించే వారిని కఠినంగా శిక్షించాలి.
4. అసంఘటిత కార్మికులందరికీ ఎటువంటి హద్దులు లేకుండా ఆరోగ్య బీమా, జీవిత బీమా, పెన్షన్ వంటి సౌకర్యాలతో సామాజిక భద్రత కల్పించాలి. దానికవసరమైన నిధులను కేంద్ర రాష్ట్ర ప్రభుత్వాలు 75:25 నిష్పత్తిలో ఏర్పాటు చేయాలి.
5. కేంద్ర, రాష్ట్ర ప్రభుత్వ రంగ సంస్థల్లో పెట్టుబడుల ఉపసంహరణ నిలిపివేయాలి.
6. పర్మినెంట్ పనుల్లో కాంట్రాక్టు పద్ధతిని నిషేధించాలి. అప్పటి దాకా రెగ్యులర్ వర్కర్లకు ఇచ్చే వేతనాలు, బెనిఫిట్లను కాంట్రాక్టు వర్కర్లకు ఇవ్వాలి.
7. 10,000 రూ॥లకు తక్కువగాకుండా కనీస వేతనాన్ని నిర్ణయించి అమలు చేయాలి. దాని మీద డి.ఎ. ఇవ్వాలి.
8. బోనస్, పి.ఎఫ్ ల చెల్లింపు మరియు అర్హతలకు ఉన్న సీలింగులను ఎత్తేయాలి. గ్రాట్యూటీ మొత్తాన్ని పెంచాలి.
9. అందరికీ పెన్షన్ ను గ్యారంటీ చేయాలి.
10. 45 రోజుల లోపు కార్మిక సంఘాల రిజిస్ట్రేషన్ పూర్తి కావాలి.
11. అంతర్జాతీయ కార్మిక సంఘం (ఐఎల్ఓ) చేసిన తీర్మానం నెం.87 (సంఘం పెట్టుకునే స్వేచ్ఛ, సంఘటితమయ్యే స్వేచ్ఛ) తీర్మానం నెం.98 (సంఘటితమై ఉమ్మడి బేరసారాలు చేసుకునే హక్కు) లను కేంద్ర ప్రభుత్వం ఆమోదించి అమలు చేయాలి.

పోరాడి విజయం సాధించిన 108 ఉద్యోగులు

108 కాంట్రాక్టు ఎంప్లాయిస్ అసోసియేషన్ పిలుపు మేరకు 21 రోజుల పాటు సమ్మెలో పాల్గొని సమ్మెను జయప్రదం చేసిన ఉద్యోగులందరికీ అభినందనలు. 46 శాతం వేతనాలు పెంచుకోవడముతో పాటు, ప్రమాద బీమా, బెయిల్, అధికారుల వేధింపులు అరికట్టడం, స్వంత జిల్లాలకు బదిలీలు వంటి కొన్ని సమస్యలను సాధించుకున్నారు. భవిష్యత్లో మరిన్ని విజయాలు సాధించడానికి అందురూ సన్నద్ధం కావాలి. 108 సేవలు తెలియని వారు రాష్ట్రంలో ఉండరంటే అతిశయోక్తి కాదు. కాని ఆ సేవలకు అంత గుర్తింపు తెచ్చిన ఉద్యోగులు GVK, EMRI సంస్థల క్రింద బానిసల్లాగా పని చేయాల్సిన దుస్థితి. మాట్లాడితే తొలగింపులు, బదిలీలు, కనీసం సమస్యలను చెప్పుకుందామన్నా వినే ప్రజాస్వామిక వాతావరణం సంస్థలో లేదు. “తాము చెప్పిందే మాట-తాము నడిచిందే బాట” అన్నట్లుగా GVK, EMRI యాజమాన్యం వ్యవహరించింది. వారికి నచ్చిన వారికి ప్రమోషన్స్, అఫ్టరైజల్స్, వారికి నచ్చని వారికి సంవత్సరాల తరబడి ఎలాంటి ప్రోత్సాహకాలు లేవు, పైగా వివిధ లోకేషన్స్కు తిప్పుతూ వేధింపులు.

ఉద్యోగుల మధ్య విభేదాలు సృష్టించి విభజించి పాలించే సిద్ధాంతాన్ని అమలు చేసి ఉద్యోగులు ఐక్యం కాకుండా చూశారు. ఏ జీ.ఓ. లు వర్తించకుండా చేసి తమ ఇష్టారాజ్యంగా వ్యవహరించారు. ప్రమాదాలు జరిగినప్పుడు కనీసం పైలెట్స్కు బెయిల్ కూడ ఇప్పించకుండా బాధ్యతారహితంగా వ్యవహరించారు. గత 5 సం॥రాలుగా ఉద్యోగులు అనుభవిస్తున్న వేధింపులు సహనం హద్దులు దాటేలా చేసింది. దీనితో విధిలేని పరిస్థితిలో సెప్టెంబర్ 12 నుండి మెరుపు సమ్మెలోకి వెళ్ళారు. హైదరాబాద్, రంగారెడ్డి జిల్లాల్లో ప్రారంభం అయిన ఈ ఉద్యమం 17వ తేదీ నాటికి రాష్ట్ర వ్యాప్తంగా విస్తరించింది. సమ్మెను నీరుకార్చడానికి యాజమాన్యం అనేక కుయుక్తులు చేసింది. పేక్ ఎస్.ఎం.ఎస్. లు సృష్టించి ప్రచారం చేసింది. ఆర్టీసి, ప్రైవేట్ డ్రైవర్స్ తో వాహనాలు నడపాలని చూసింది. అక్రమ కేసులు పెట్టి అరెస్టులు చేయించింది. అయినా కార్మికులందరం ఐక్యంగా ఉద్యమించి యాజమాన్యం కుట్రలను భగ్నం చేశారు. 21 రోజులుగా సమ్మె జరుగుతున్నా ప్రభుత్వం యాజమాన్యానికి అనుకూలంగా వ్యవహరించిందే తప్ప ఉద్యోగుల సమస్యల గురించి పట్టించుకోలేదు.

మూడు దఫాలుగా ముఖ్యమంత్రిని కలిసినా ప్రయోజనం లేకుండాపోయింది. ఉద్యోగుల సమస్యలను పరిష్కరించడానికి చేతగాని ప్రభుత్వం సమ్మెను నిషేధించి యాజమాన్యానికి వత్తాసు పలికింది. మరోవైపు రాష్ట్రంలో సకల జనుల సమ్మె నేపథ్యంలో రాష్ట్రంలో రాజకీయ పరిస్థితులు వేగంగా మారిపోతున్నాయి. ఏక్షణాన ఏం జరుగుతుందో తెలియని అయోమయ పరిస్థితి.

ఇలాంటి ప్రతికూల పరిస్థితిలో కూడా ఆప్టరైజల్స్ లా కాకుండా అందరికీ వేతనాలు పెరిగేలా (అది 46 శాతం), ఈ ఆరు నెలలకు 6 శాతం, 2012 ఏప్రిల్ నుండి 10 శాతం, ఇలా ప్రతి సంవత్సరం వేతనాలు అందరికీ పెరుగుతాయి.

ప్రమాదం జరిగినప్పుడు బెయిల్ ఇప్పించడముతో పాటు ప్రముఖ బీమా సౌకర్యం కల్పిస్తారు. ఖాళీల ఆధారంగా ఎవరి జిల్లాలకు వారిని బదిలీ చేస్తారు. ఉద్యోగుల తొలగింపులు, బదిలీలు, ఇక ఏకపక్షంగా ఉండవు కమిటీలు వేసి విచారణ జరిపిస్తారు. ఒకవేళ కమిటీలో న్యాయం జరగకుంటే ఐ.ఏ.ఎస్ అధికారి నేతృత్వంలోని గవర్నింగ్ కౌన్సిల్కు ఫిర్యాదు చేసుకునే అవకాశం ఉంది. అధికారుల వేధింపులు ఉండవు, ఇలా 9 అంశాలతో ఒప్పందం కుదిరింది. ఉద్యోగులు 108 చరిత్రలోనే మొదటిసారిగా ఉద్యోగులతో యాజమాన్యం చర్చించి ఒక వ్రాత పూర్వక ఒప్పందం చేసుకున్నది. ఇది అందరూ సాధించిన ఘన విజయం. OE, RM ల ఇష్టారాజ్యం ఇక సాగదని, ఉద్యోగుల మందరం ఐక్యమైతే వారు ఏమి చేయలేరని నిరూపించారు. వేతనాలు, ఇతర సౌకర్యాలు కొన్ని సాధించుకోవాల్సి ఉంది. భవిష్యత్లో మరిన్ని సాధించు కుంటాము. అయితే యాజమాన్యం ఉద్యోగులను బుజ్జగించి యూనియన్ లేకుండా చేయడానికి కుట్ర చేస్తోంది. వెల్ఫేర్ కమిటీలు వేస్తామని చెప్పి జిల్లాలు తిరుగుతూ ఉద్యోగులను మరల తన చెప్పుచేతుల్లో పెట్టుకోవడానికి ప్రయత్నిస్తున్నది. ఉద్యోగులు పోరాడి సాధించిన విజయాన్ని తక్కువ చేసి చూపడానికి, చులకన చేసి మాట్లాడుతూ దుష్ప్రచారాలు చేస్తున్నది. తోడేల ఎప్పుడు మేక పిల్లకు న్యాయం చేయదు, యాజమాన్యం కూడా అంతే. యాజమాన్యం కుట్రలను సాగనివ్వరాదు. సమ్మెతో ఒక ప్రయాణం ప్రారంభించారు. అందరు ఐక్యంగా ముందుకు సాగడం ద్వారా మిగిలిన డిమాండ్స్ సాధించుకోవాలి. అందుకు అందరూ ఎల్లవేళలా సన్నద్ధంగా ఉండాలి.


♦ ♦ ♦

- అబ్బాస్

గడిచాయి. నాలుగో రోజు ఉదయాన్నే కాళ్లకు నీటి చెమ్మ తగిలింది. కొద్దిసేపటికి నీరు ఊరటం మొదలైంది. రాము గబగబా గుంటలో నుంచి పైకి వచ్చేశాడు. ఆ గుంటంతా నీటితో నిండిపోయింది.

ఆ వార్త తెలుసుకున్న ఊరి ప్రజలంతా వచ్చి రామును మెచ్చుకున్నారు. ఊరికి ఇంత గొప్ప ఉపకారం చేసిన రాముకి ఎన్నో రకాల బహుమతులు ఇచ్చారు. దీంతో రాములో చాలా మార్పు వచ్చింది. శ్రమలోనే గొప్పతనం ఉందని భావించాడు. అప్పటి నుంచి బద్ధకాన్ని విడిచిపెట్టి కష్టపడడం ప్రారంభించాడు.

సరి : కష్టపడడంలో ఎంతో ఆనందం ఉంటుంది.
అయాచితంగా వచ్చే వాటి కోసం ఆశపడకూడదు.



జటిన్

- శ్రీ జయచార్

కొంత మారాం చేసినా తొలిసారిగా జీవితంలో స్కూల్కి వెళ్లడానికి తరుణ్ అంగీకరించడంతో అనిత మనస్సు కుదుటబడింది.

కారెక్కి తండ్రి ప్రక్కన కూర్చున్నాడు. స్కూల్లో తినడానికి తల్లి ఇచ్చిన టీ, బిస్కట్లు పాకెట్ ఉన్న బ్యాగు పక్కనే పెట్టుకొంటూ, కారు కదులుతుండగా మిలమిల మెరిసే కళ్లతో తల్లివైపుకు గాలిలో చెయ్యి ఊపాడు - టాటా చెబుతున్నట్లు. కొడుకు అలా ముద్దులు కురిపించేలా చేతులు గాలిలో ఊపుతూ, చిన్ని చిన్ని కళ్లతో చూస్తుంటే, గబుక్కున పరిగెత్తి వాడిని కారులోంచి వెనక్కి తీసుకొచ్చేద్దామనుకొంది అనిత సంతోషం పట్టలేక.

వాస్తవానికి తను కూడా వాడితో ముందు స్కూలుకు వెళ్దామను కొంది. మరీ మొదటి రోజుగదా! తను అలా వాడిపై ప్రేమతో వెళ్లే వాడు స్కూల్లో ఉండటానికే పెచీ పెద్దాడేమో అని భయపడింది. ఈ విషయమై టీచర్ కూడా అనితతో ఏకీభవించటంతో అనిత ఆ ప్రయత్నం మానుకొంది.

మధ్యాహ్నంలోపుగా అనిత ఎన్నిసార్లు గడియారం చూసుకొందో. మధ్యాహ్నం దాటినప్పటి నుంచి ఆవిడ మనస్సు అవిశ్రాంతంగా మారింది.

పక్కింటి వారమ్మాయితో తరుణ్ తిరిగి రావలసి ఉంది. ప్రక్క రోడ్డు మీద కారు ఆగినప్పుడల్లా అనిత కిటికీ వైపుకు చట్టుక్కున పరుగెత్తి తొంగి తొంగి చూస్తోంది. చిట్టచివరకు తాను పదే పదే అనుకొంటున్న తరుణ్ రానేరావటంతో అనిత ఉబ్బితబ్బిబ్బు అయిపోయింది.

తలుపుతీసి తరుణ్ను ఎత్తుకొని ముద్దుల వర్షం కురిపించింది అనిత. తరుణ్ చేతులు, కాళ్లు కడుక్కొని అన్నం తినటానికి బేబుల్ దగ్గరికి వచ్చి కూర్చున్నాడు. తరుణ్ భోజనం బల్ల దగ్గర చాలా అసహనంగా ప్రవర్తిస్తున్నాడు. అంతా అటూ, ఇటూ కిందా పైన పోసి నానా హడావుడి చేశాడు.

“స్కూల్ ఎలా ఉంది తరుణ్?” అడిగింది అనిత పిల్లవాడిని.

“ఒకే... ఏం అలా అడుగుతున్నావు?” అడిగాడు తరుణ్ అమాయకంగా.

“నచ్చిందా?” అడిగింది అనిత మళ్ళీ.

“నచ్చిందనే అనుకొంటాను” అన్నాడు బుంగమూతి పెట్టి.

“రేపు మళ్ళీ నీకు వెళ్లాలని ఉందా? లేదా?” అడిగింది తరుణ్ మనస్సు కనుక్కుందామని.

“ఏం? ఎందుకు వెళ్ళను...” అన్నాడు తరుణ్

“పోన్లే ఈ రోజు నుంచి స్కూల్ జీవితం ప్రారంభించినా స్కూల్

వాతావరణం వాణ్ణి ఆకర్షిస్తే అదే పది వేలు” పదే పదే మనస్సులో అనుకొంది అనిత.

ఈసారి సమాధానంతో అనిత మనస్సు తృప్తిపడింది. హమ్మయ్య ఇక ఫర్వాలేదు. మళ్ళీ స్కూల్కు వెళ్లే ఉద్దేశ్యంతో ఉన్నాడంటే వాడికి నిజంగానే నచ్చిందన్నమాట. ఒక్కసారి నిట్టూర్పు విడిచింది హాయిగా.

ఆనాటి సాయంత్రం టివీ చూస్తూ తరుణ్, తరుణ్ దాడి భాస్కర్, వాడి మమ్మీ అనితలు కబుర్లు చెప్పుకుంటూ కాలక్షేపం చేయసాగారు.

భాస్కర్ కాసేపు ఆ కబుర్లు, ఈ కబుర్లు విని “తరుణ్... నువ్వు స్కూల్లో ఈ రోజు ఏం చదువుకొన్నావు?” అని అడిగాడు తరుణ్ వైపు తిరిగి నిదానంగా.

“ఏంలేదు...?” అన్నాడు తరుణ్ తండ్రివైపు తలతిప్పకుండా.

“ఏంలేదా?” అడిగాడు భాస్కర్ ఆశ్చర్యంగా.

“మేం స్కూల్లో ఎలా నడుచుకోవాలో చెప్పారు... అంతే” అన్నాడు తరుణ్.

“సో.. అదైనా చదువుకిందే వస్తుంది కదా?” అడిగాడు భాస్కర్ తరుణ్ని.

“అదేమోగాని ఒకబ్బాయిని ఈ రోజు టీచర్ బాగా అరిచి కేకలు వేసింది. అతను చాలా తప్పుపని చేశాడు. పక్కనే ఉన్న ఒక చిన్నమ్మాయిని గిల్లాడు. ఆ అమ్మాయి కుయ్యో అని ఏడుపు లంఘించుకొంది. మరో అబ్బాయి బల్లపై నీళ్లు పోశాడు. అందువల్ల ఆ అబ్బాయికి టీచర్ పనిష్మెంట్ ఇచ్చింది” అన్నాడు తరుణ్.

“ఎవర్రా అబ్బాయి?” అడిగాడు భాస్కర్ ప్రేమగా.

“పేరా... పేరు... ఒక్కక్షణం ఆలోచించినట్లు ఆలోచించి “జటిన్... జటిన్... దాడి... ఆ ... అవును జటినే” అని సమాధానం చెప్పాడు.

“ఆ అబ్బాయి మరీ అంత చెడ్డవాడా ఏంటీ?”

“అవును... టీచరైతే చాతా చెడ్డబ్బాయనే అనుకొంది. అతన్ని ఒకవైపున కార్నర్లో నుంచోపెట్టింది కూడా”.

అనిత తరుణ్ని త్వరగా పడుకోబెట్టేసింది. మళ్ళీ పొద్దున్నే స్కూల్కు పోవాలంటే తరుణ్ లేవటానికి మారాం చేసే అవకాశం ఉండకుండా.

రెండోరోజు కూడా తరుణ్ విజయవంతంగా స్కూలుకు వెళ్లి వచ్చాడు. వస్తూనే మామూలుగా కాక సంతోషంగా పరుగులు తీస్తూ వచ్చాడు.

“అమ్మా... జటిన్ చాలా అల్లరిపిల్లాడు. ఇవాళ టీచర్ని కూడా కొట్టాడు” అని వస్తూనే జటిన్పై పితూరీలు చెప్పాడు.

కర్ణాటక రాష్ట్ర మాసిపత్రిక 22 నవంబర్ 2011

అతనంటే చాలా ఇష్టపడుతున్నారు. టీచరైతే జటిన్ కు ఏపిల్ పండు కూడా బహుమతిగా ఇచ్చింది. జటిన్ బ్లాక్ బోర్డు తుడుస్తున్నాడు. కిందపడ్డ చెత్తకాగితాలు ఏరి బయటపడేస్తున్నాడు. పిల్లలను వరుసలో నిలబెట్టటంలో జటిన్ ఎంతో సహాయం చేస్తున్నాడు. అతనికి ఎంతో మంచి పేరు రావటంతో స్కూలు వారు అతనికి ఒక బంగారు రంగు నక్షత్రాన్ని కానుకగా ఇచ్చి అతని పేరును స్కూలు నోటీస్ బోర్డులో వేశారు” ఇలా వారం వారం జటిన్ గురించి తరుణ్ తల్లికి రిపోర్టు ఇస్తున్నాడు.

“రేపు వచ్చే వారం టీచర్ల తల్లిదండ్రుల మీటింగ్. నేను వెళ్లి జటిన్ తల్లిని కలుస్తాను” అంది తరుణ్ తల్లి అనిత భాస్కర్ తో.

“అసలు జటిన్ అంత త్వరగా ఎలా మారాడో కనుక్కో! నాకు నిజంగా తెలుసుకోవాలని ఉంది” అన్నాడు భాస్కర్.

ఆ వారంలో జటిన్ హఠాత్తుగా మళ్ళీ చాలా చెడ్డవాడిలా ప్రవర్తించాడని తరుణ్ చెప్పాడు.

“ఏమైంది?” అడిగింది అనిత.

“ఒకమ్మాయిని అనకూడని బూతు తిట్టాడు” చెప్పాడు తరుణ్.

“అయితే టీచర్ ఏం చేయలేదా?”

“క్లాసు అయిపోయే వరకూ వాడి నోటికి ప్లాస్టర్ అంటించింది” చెప్పాడు తరుణ్.

“ప్లాస్టర్ క్లాసు అయిపోయేముందు తీసేసింది టీచర్... కాని వాడు గేటుదాటిపోతూ మళ్ళీ ఆ అమ్మాయిని అదే తిట్టుతిట్టాడు. ఎవ్వరూ వినలేదు” తరుణ్ అదోలా నవ్వుతూ చెప్పాడు అనితతో.

“అయితే ఆ తిట్టేదో నువ్వు విన్నావన్నమాట” అడిగింది అనిత.

“అవును నేనొక్కణ్ణే విన్నాను” అని పరిగెత్తుకుంటూ లోపలికి వెళ్లిపోయాడు.

భాస్కర్ వచ్చే సమయానికి అనిత స్కూల్లో మీటింగ్ కు బయల్దేరుతోంది.

“వీలైతే జటిన్ తల్లిని మనింటికి ఒక కప్పు టీ కి ఎందుకు పిలవకూడదు?” అన్నాడు భాస్కర్.

“ఆవిడుంటే తప్పకపిలుస్తాను” అంది అనిత.

“ఆవిడ రాకుండా అసలు మీటింగ్ జరిగే అవకాశమేలేదు” అన్నాడు భాస్కర్ చిరునవ్వు నవ్వుతూ.

మీటింగ్ జరుగుతున్నంతసేపు అనిత ఆదుర్దాగానే ఉంది. ఆవిడకళ్లు జటిన్ తల్లి కోసం తీవ్రంగా గాలిస్తున్నాయి.

ఒక తల్లి లేచి తన బిడ్డ ప్రవర్తనకు క్షమాపణ చెప్పుకొంది. కాని ఆవిడ జటిన్ తల్లి మాత్రం కాదని అనితకు స్పష్టంగా తెలుసు. చివరికి మీటింగ్ అయిపోయింది. జటిన్ తల్లి మాత్రం ఎవరో అనిత కనుక్కోలేకపోయింది.

తరుణ్ క్లాస్ టీచర్ వద్దకు వెళ్లి “నేను తరుణ్ తల్లిని” పరిచయం చేసుకుంది అనిత.

“మీరా? మీ కోసమే మే ఎదురు చూస్తున్నాం. మీ అబ్బాయి తరుణ్ తో చచ్చిపోయాం మొదటి రెండు వారాలు ఇప్పుడు కాస్త

రాబోయే కాలం కార్మిక వర్గానిదే



- పలివెల శ్రీనివాసరావు

ఆకాశాన్ని చీల్చుకుని పైపైకి దూసుకుపోతున్న ధరలు
సామాన్యులకు భారమైన ఆర్థిక సంక్షోభం
రైతులను ముంచుతున్న వ్యవసాయ సంక్షోభం
ఆకలి మరణాలను పెంచుతున్న ఆహార సంక్షోభం
వ్యాపారమై పోయిన విద్య
నిర్వీర్యమైపోతున్న ఆరోగ్య రంగం
క్షీణిస్తున్న సామాజిక సాంస్కృతిక విలువలు
సంక్షోభంలో కనుమరుగవుతున్న చేతివృత్తులు
మూలకు నెట్టబడుతున్న సామాజిక తరగతులు.
తీవ్రమవుతున్న వర్గ దోపిడి
విస్తృతమవుతున్న నిరుద్యోగం, పేదరికం
పెరుగుతున్న ఆర్థిక అసమానతలు
పెచ్చురిల్లుతున్న అవినీతి, కుంభకోణాలు
విలువలు కోల్పోతున్న అవకాశవాద రాజకీయాలు
కోరలు చాస్తున్న కుల, మత తత్వాలు
పెరుగుతున్న పోరాటాల వెల్లువ
కదులుతున్న పాలకుల పీఠాలు
అయోమయంలో అగ్రసామ్రాజ్యవాద దేశాలు
ముందుకొస్తున్న ప్రత్యామ్నాయాలు
రాబోయే కాలం కార్మిక వర్గానిదే.



మెరుగులేండి. ఇప్పుడు తరుణ్ క్లాస్ మానిటర్ తెల్సా!” చెప్పింది క్లాస్ టీచర్.

“అవును... జటిన్ తల్లి రాలేదా మీటింగ్ కు?” అడిగింది అనిత అదుర్దాగా. జటిన్! జటినెవరు? అసలు జటిన్ పెరుగల అబ్బాయి ఈ క్లాసులో లేడు” అంది టీచర్ తెల్లమొహం వేస్తూ.

ఈసారి తెల్లమొహం వేయటం అనిత వంతమయింది. పొరలువీడి అసలు నిజం తెల్సినట్లనిపించింది అనితకు.



ఏజెన్సీలో మృత్యుగంటలు

జ్వర పీడితులకు ప్రజా సంఘాల ఆపన్నహస్తం

గడచిన 2 నెలల్లో వందలాది మంది గిరిజనుల ప్రాణాలు గాలిలో కలిసిపోయాయి. మలేరియా, డెంగ్యూ, అతిసార తదితర జబ్బులతో గిరిజన గూడాలు మంచం పట్టాయి. రోగులకు సరైన వైద్యం అందక ప్రతి సంవత్సరం వందలాది మంది గిరిపుత్రులు ప్రాణాలు కోల్పోతున్నారు. ముందస్తు చర్యలు తీసుకోవడంలోను, వైద్య సేవలందించటంలోను ప్రభుత్వం చిత్తశుద్ధి కనబరచటం లేదు. ఫలితంగా ప్రతి ఇంట్లో / గుడిసెలో జ్వరాల బారినపడుతున్న దుస్థితి. గిరిజనుల పట్ల ప్రభుత్వం అనుసరిస్తున్న నిర్లక్ష్య వైఖరికి ఇది తార్కాణం.

గిరిజనులు ఇంతలా వ్యాధులకు గురవటానికి ప్రధాన కారణం రక్త హీనత, పోషకాహార లోపమని వైద్యులు చెప్తున్నారు. మే, జూన్ నెలల్లో ఏజెన్సీల్లో 8 హైరిస్క్ మండలాల్లో గిరిజనుల రక్త నమూనాలను సేకరించి పరిశీలించగా 23 శాతం రక్తహీనతతో ఉన్నట్లు ప్రభుత్వ వైద్య బృందమే నిర్ధారించింది. రక్తహీనతకు వాడాల్సిన ఐరన్ మాత్రలు ఏజెన్సీలో ఉన్న ప్రాథమిక వైద్య కేంద్రాలలో ఉండటంలేదు. మరోవైపు పోషకాహార లోపాన్ని పోగొట్టే అంగన్వాడీ కేంద్రాలకు కేటాయించే నిధులు అరకొరగానే ఉంటున్నాయి. ఫలితంగా కేవలం అనుబంధ ఆహారం మాత్రమే పెట్టడం వలన పూర్తి స్థాయిలో పోషకాహారం అందటం లేదు. వీటికితోడు గిరిజనులు సాంప్రదాయపు ఆహారమైన జొన్నలు, సజ్జలు, మినుములు వంటివి వదిలి జి.సి.సి. వారు సరఫరా చేసే చౌకబియ్యం ఉపయోగిస్తున్నారు. పాలు, కూరగాయలు తగినంత తీసుకోకపోవటం వలన పోషకాహార లోపానికి ఎక్కువగా గురవుతున్నారు.

గిరిజన ప్రాంతంలో మంచినీటిని సప్లై చేయటంలో కూడా ప్రభుత్వం విఫలమయింది. మంచినీటి పథకాలన్నీ మూలన బడ్డాయి. ఏదీ పూర్తి చేయలేదు. అరకొరగా ఉన్న బావులు, బోర్ల నుండి కూడా నీరు అందటం లేదు. బావుల్లోనూ నీరు ఉండదు. బోర్లన్నీ పాడయిపోయి రిపేరు చేయక అవి కూడా పడి ఉన్నాయి. మరోవైపు చుట్టూ కొండలు, దట్టమైన అడవులుండటం వలన తేమ ఎక్కువగా ఉండటం, ఇళ్లవద్దనే పశువుల కొట్టాలు ఉండడంతో దోమలు, ఈగలు నిత్య నివాసముంటాయి. దీనితో వ్యాధులు కూడా తీవ్రంగా ఉంటున్నాయి.

నాగరికత పెరుగుతున్నది. మెరుగైన వైద్య సౌకర్యాలు పెరుగుతున్నాయి. కాని గిరిజనులకు వీటిని సక్రమంగా

అందించటంలో అడుగడుగున ప్రభుత్వ నిర్లక్ష్యం కనిపిస్తుంది. ప్రతి పి.హెచ్.సి. పరిధిలో మందులు కొనుగోలుకు గతంలో 1లక్ష కేటాయింపు ఉండగా ప్రస్తుతం రూ.30వేలకు కుదించింది. పి.హెచ్.సి. బిల్డింగులు ఉన్నాయి. కాని అందులో డాక్టర్లు లేరు. కేవలం 5వేల రూపాయల పిక్చిడ్ వేతనంతో కాంట్రాక్టు పద్ధతిలో డాక్టర్లు పనిచేయాలని ప్రభుత్వం నిర్ణయించింది. దీనితో డాక్టర్లు ఎవరూ ముందుకు రావడం లేదు. పారా మెడికల్ సిబ్బంది, ఇతర టెక్నీషియన్లు, ఫార్మాసిస్టులు కూడా తగినంతమంది లేరు. ప్రపంచ బ్యాంకుకు దాసోహమయిన మన పాలకులు అన్ని ఉద్యోగాలు, కాంట్రాక్టు, ఔట్సోర్సింగు పద్ధతిలో నియమించాలని నిర్ణయించటంతో ఏజెన్సీ ప్రాంతంలో వందలాది పోస్టులు ఖాళీగా ఉంటున్నాయి. అంగన్వాడీలు, మినీ అంగన్వాడీ కేంద్రాలు న్నప్పటికీ వాటిలో కూడా సరైన సౌకర్యాలు కల్పించటంలేదు.

ఈ స్థితిలో ప్రతి ఏటా వందలాదిమంది గిరిజనులు మృత్యు వాత పడుతున్నారు. ఇటీవల గిరిజన సంఘం, జన విజ్ఞాన వేదిక, మెడికల్ & హెల్త్ సంఘాలు చేసిన అధ్యయనంలో ఈ వ్యాధులు ఎంత తీవ్రంగా ఉన్నాయో బయల్పడింది.

రాష్ట్రంలో ఏ ప్రాంతంలో లేనంత ఎక్కువగా మలేరియా జ్వరాల తీవ్ర విశాఖ జిల్లాలోని 11 ఏజెన్సీ మండలాల్లో కనిపించింది. మలేరియా జ్వరాలకు ప్రభుత్వ పి.హెచ్.సి.లలో ఇచ్చే మందులు ప్రపంచ ఆరోగ్య సంస్థ యొక్క కొలబద్ధ ప్రకారం లేవు. మిశ్రమ మందులైన ఆర్టిసినేట్తో పాటు పైరామిథమిన్, సల్ఫోడాక్సిన్ లదా ఆర్టిమేథర్ విత్ లుఫిథ్రెంట్రెన్ లాంటి మిశ్రమ మందులతో మాత్రమే తగ్గుతున్నాయి. ప్రభుత్వం ఇస్తున్న మందులకు జ్వరాలు తగ్గకుండా కొనసాగుతున్నాయి. జ్వరాలున్న వారిలో అత్యధిక మందికి ఆర్డిటి పరీక్షలు చేయడంలేదు. 6లక్షలు జనాభా ఉన్న గిరిజన ప్రాంతంలో కేవలం 10 లక్షల రూపాయలు మాత్రమే ఖర్చు చేసింది. అంటే ఒక్కొక్కరికి సంవత్సరానికి 2 రూపాయలు కూడా ఖర్చు చేయడం లేదు.

ఈ పరిస్థితుల్లో ఆగస్టు, సెప్టెంబర్ నెలల్లో గిరిజన సంవత్సరం తనవంతు బాధ్యతగా ఉచిత మెడికల్ క్యాంపులకు శ్రీకారం చుట్టింది. ఇందుకు వైద్య రంగ నిపుణులు, సుందరయ్య విజ్ఞాన కేంద్రం, జనవిజ్ఞాన వేదిక, మెడికల్ రిప్రజెంటేటివ్స్ సహాయ సహకారాలు అందించారు.

శ్రీకాకుళం, విశాఖ, తూర్పు గోదావరి, ఖమ్మం, ఆదిలాబాద్, వరంగల్ జిల్లాల్లో 15 ఏజెన్సీ మండలాల్లోని 32 కేంద్రాల్లో

మెడికల్ క్యాంపులు నిర్వహించారు. సుమారు 393 గ్రామాల నుండి 13,668 మంది రోగులను పరీక్షించారు. ఇందులో 70 మంది డాక్టర్లు స్వచ్ఛందంగా పాల్గొన్నారు. విశాఖ, నెల్లూరు, అనంతపురం, మహబూబ్ నగర్ ల నుండి డాక్టర్లు 2-3 రోజులు క్యాంపులో ఉండి సేవలందించారు.

మెడికల్ & హెల్త్ యూనియన్ కు చెందిన 60 మంది స్టాఫ్, టెక్నిషియన్స్ పాల్గొన్నారు. ఆశ, అంగన్ వాడీలు, ఇతర సంఘాలకు చెందిన 400 మంది వాలంటీర్లు తమ సేవలు అందించారు.

ఈ క్యాంపులో 714 మంది జ్వరపీడితులకు రక్త పరీక్షలు చేయగా 178 మందికి సెరిబ్రక్ మలేరియా, 36 మందికి మామూలు మలేరియా ఉన్నట్లు తేలింది. మిగతా వారికి వైరల్ జ్వరాలున్నాయి. హాస్టల్ విద్యార్థుల్లో అత్యధిక మంది గజ్జి, ఇతర చర్మ వ్యాధులు, శ్వాసకోశ వ్యాధులు, కీళ్ళవాతం, టైఫాయిడ్, జాండిస్ మొదలగు జబ్బులు కనిపించాయి. ఒక్క విశాఖ జిల్లాలోనే ముంచింగ్ పుట్ మండలంలో 210 గ్రామాలు, పెదబయలు మండలంలో 120 గ్రామాల నుండి 7,830 మంది ఈ వైద్య శిబిరాలకు వచ్చారు.

వీరందరికీ ఈ మెడికల్ క్యాంపుల ద్వారా వైద్య సేవలు అందించటంతో పాటు 18 లక్షల రూపాయల విలువైన మందులు

పంపిణీ చేశారు. ఇందులో వివిధ మందుల కంపెనీల్లో పనిచేస్తున్న మెడికల్ రిప్రజెంటేటివ్స్ వారి సంస్థల నుండి, శ్రేయోభిలాషుల నుండి 5 లక్షల రూపాయలు విలువైన మందులు సేకరించి ఈ క్యాంపులకు ఇచ్చారు.

గిరిజనుల పట్ల ఎంతో బాధ్యతాయుతంగా గిరిజన మరియు ఇతర సంఘాలు చేసిన ఈ కృషి అభినందనీయం. ఎంతోమందికి స్ఫూర్తిదాయకం. అంగన్ వాడీ, ఆశ, మెడికల్ & హెల్త్ వంటి రంగాలు ఈ కృషిని ముందుకు తీసుకుపోవటంలో మరింత సహకరించాలి.

భవిష్యత్తులో గిరిజనులు రోగాల బారిన పడకుండా ఉండేందుకు ప్రభుత్వం బాధ్యతాయుతంగా వ్యవహరించాలి. కొన్ని నిర్దిష్టమైన చర్యలు చేపట్టాలి. రక్షిత మంచినీటిని అందించాలి. ప్రపంచ ఆరోగ్య సంస్థ కొలబద్ధ ప్రకారం (డబ్ల్యు.టి.ఓ) మలేరియా మందులు సరఫరా చేయాలి. జ్వరంతో బాధపడే ప్రతి ఒక్కరికి రాపెడ్ డయాగ్నోసిస్ టెస్ట్ (ఆర్ డి టి) చేయాలి. మందుల కేటాయింపుకు నిధులు పెంచాలి. ఏజన్సీలోని అన్ని పి.హెచ్.సి. లలో తగినంత మంది సిబ్బందిని నియమించాలి. మలేరియా నిర్మూలనకు ప్రత్యేక చర్యలు చేపట్టాలి.

♦ ♦ ♦

- పి. రోజా


వినిమయ ధరల సూచిక

(బేస్ 2001 = 100)

సెంటర్ సీరిస్	మే	జూన్	జూలై	ఆగస్టు
హైదరాబాద్	170	171	173	175
గుంటూరు	189	119	195	194
విశాఖపట్నం	186	189	195	195
వరంగల్	197	201	206	205
విజయవాడ	185	186	187	188
గోదావరి ఖని	195	197	198	202
రాష్ట్ర సీరిస్				
విజయనగరం	194	197	199	
రాజమండ్రి	196	199	202	
జగ్గయ్యపేట	196	198	200	
తిరుపతి	185	187	190	
కొత్తగూడెం	191	193	195	
నిజామాబాద్	197	200	203	
ఆలిండియా	187	189	193	
ఏ.పి.	187	189	193	

లింకింగ్ ఫ్యాక్టర్	1971=100	1960=100	1982=100
ఆల్ ఇండియా	-	4.93	4.63
హైదరాబాద్	-	5.23	4.79
గుంటూరు	-	5.60	4.57
విశాఖపట్నం	2.48	1.87	4.64
రాజమండ్రి	2.55	1.81	4.26
వరంగల్	2.36	1.90	4.75
ఎన్ఎస్బి కాంప్లెక్స్	-	1.89	4.21
గోదావరిఖని (ఎవజిపి)	2.49	-	4.45
విజయవాడ	-	-	4.28
విజయనగరం	-	-	3.93
కొత్తగూడెం	-	-	4.58
నిజామాబాద్	2.52	-	-

గదాఫీని హతమార్చి లిబియాను కబళించిన అమెరికా



చదంలో ఆఫ్రికాలోనే లిబియా అగ్రస్థానంలో ఉంది.

ఇటలీ వలస రాజ్యంగా...

లిబియా 1927-34 మధ్య కాలంలో ఇటాలియన్ సైరేనైకా, ఇటాలియన్ ట్రిపోలిటానియా అనే రెండు ప్రాంతాలుగా విభజించబడి ఇటలీ ప్రభుత్వ పాలనలో ఉండేవి. ఆ కాలంలో లక్షా 50వేల మంది ఇటాలియన్లు (లిబియా జనాభాలో 20 శాతం) ఇక్కడ స్థిరపడ్డారు. సైరేనైకా, ట్రిపోలిటానియా, ఫెజాన్ అనే మూడు ప్రాంతాలను కలిపి లిబియాగా 1934లో ఇటలీ స్థిరీకరించింది. లిబియా రెండు ప్రపంచ యుద్ధాల సమయాల్లోనూ ఇటలీ ఆధీనంలోనే ఉంది. 1943-51 మధ్య కాలంలో ట్రిపోలిటాని, సైరేనైకాలు బ్రిటిష్ పాలనలో ఉన్నాయి. ఫెజాన్ను ఫ్రాన్స్ ఆధీనంలో ఉంచుకున్నది.

1851లో స్వాతంత్ర్యం

లిబియాకు జనవరి 1, 1952లోపు స్వాతంత్ర్యం ఇవ్వాలని ఐక్యరాజ్య సమితి నవంబర్ 21, 1949లో తీర్మానం చేసింది. దానికి అనుగుణంగానే డిసెంబర్ 24, 1951లో లిబియాకు స్వాతంత్ర్యం వచ్చింది. యునైటెడ్ కింగ్డమ్ ఆఫ్ లిబియాకు రాజుగా ఇద్రిస్ నియమితులయ్యారు. స్వాతంత్ర్యం వచ్చే నాటికి లిబియా ఉత్తర ఆఫ్రికాలో నిరుపేద గిరిజన దేశంగానే ఉండేది. 1959లో చమురు నిక్షేపాలు బయటపడిన తర్వాత లిబియా శుద్ధమైన చమురు నిక్షేపాలు గల పదవ అతిపెద్ద దేశంగా, పెట్రోలియం నిక్షేపాలు గల 17వ అతి పెద్ద దేశంగా ఘనత కెక్కింది. 1969లో జరిగిన రక్తపాత రహిత విప్లవంలో కల్నల్ గదాఫీ అధికారాన్ని చేజిక్కించుకున్నాడు. గదాఫీ కొన్ని సోలిషిస్టు విధానాలను అవలంబించడంతో ఆ దేశాన్ని 'సోషలిస్ట్ పీపుల్స్ లిబియన్ అరబ్ జమాహిరియా' అని, 1986-2011 మధ్య కాలంలో 'గ్రేట్ సోషలిస్ట్ పీపుల్స్ లిబియన్ అరబ్ జమాహిరియా' అని పిలిచారు.

గదాఫీ పాలన...

1959లో చమురు నిక్షేపాల వెలికితీతతో అతిపేద గిరిజన దేశం అకస్మాత్తుగా ఆఫ్రికాలోనే అత్యంత ధనిక దేశంగా అవతరించింది. చమురు విక్రయంతో ప్రభుత్వ ఆదాయం భారీ స్థాయిలో పెరిగింది. ప్రభుత్వ ఆదాయం పెరగడంతో ఆ దేశాన్ని

తమ దేశంలోని ఆర్థిక మాంద్యం, నిరుద్యోగాన్ని పరిష్కరించలేని అమెరికా ప్రపంచంలోని ఇతర దేశాల సమస్యలను పరిష్కరిస్తానని బయలుదేరింది. మానవ హక్కులను కాపాడతాననే నెపంతో తనకు కంటగింపుగా ఉన్న దేశాలపైకి బాంబుల వర్షం కురిపిస్తూ లక్షలాది మందిని బలి తీసుకుంటోంది. అమెరికా పెత్తనాన్ని వ్యతిరేకించిన లిబియా అధ్యక్షుడు గదాఫీని నాటో దళాల ముసుగులో అదును చూసి చంపేసింది. అంతటితో ఊరుకోకుండా ప్రపంచంలోని అతి నాణ్యమైన చమురు సంపదను కొల్లగొట్టడానికి రంగం సిద్ధం చేసింది. 42 ఏళ్లుగా చెప్పుకోదగ్గ జీవన ప్రమాణాలతో విలసిల్లుతున్న లిబియన్లను తన చెప్పుచేతుల్లో ఉంచుకోవడానికి ప్రణాళిక రచించింది. 27 ఏళ్ళకే అధికారం చేపట్టి 42 ఏళ్లు అప్రతిహతంగా పరిపాలించిన గదాఫీ లిబియాను ఆఫ్రికాలోనే అత్యంత ధనిక దేశంగా నిలిపాడు. 1969లో రక్తపాత రహిత తిరుగుబాటుతో ఈ మిటరీ అధికారి లిబియా గద్దెనెక్కాడు. యునెస్కో లెక్కల ప్రకారమే లిబియాలో అక్షరాస్యత శాతం 83. యువకుల్లో 99.9 శాతం మంది అక్షరాస్యులు. వరల్డ్ హెల్త్ ఆర్గనైజేషన్ (డబ్ల్యుహెచ్ఓ) లెక్కల ప్రకారం వైద్య సేవలందిం

పాలిస్తున్న రాజు ఇద్రిస్ భోగభాగాల్లో మునిగిపోయాడు. ప్రజా సంపదను సొంతానికి వాడుకుంటూ ప్రజల పేదరికాన్ని పట్టించు కోలేదు. పాలన స్థంభించింది. లిబియాలో ఇంజనీరింగ్ ప్రాజెక్టులను, ఆ దేశానికి ఆయుధాలను బ్రిటన్ ఎక్కువగా సరఫరా చేసింది. అమెరికా కూడా లిబియాలో అతిపెద్ద ఎయిర్ బేస్ ను ఏర్పాటు చేసింది. అమెరికా, బ్రిటన్ దోపిడీలు పెరగడంతో ప్రజల్లో అసంతృప్తి పెరిగింది. సెప్టెంబర్ 1, 1969లో 27 ఏళ్ల యువ గదాఫీ నేతృత్వంలో చిన్న మిలిటరీ అధికారుల గ్రూపు తిరుగుబాటు చేసింది. రాజు ఇద్రిస్ ప్రతిఘటించ కుండానే పాలనాధికారాలను గదాఫీ బృందానికి అప్పగించాడు. గదాఫీ పాలనా పగ్గాలు చేపట్టగానే రేడియో, టెలివిజన్లను ప్రభుత్వ ఆధీనం చేశాడు. ప్రధానంగా కంపెనీలను, విద్యా వ్యవస్థలను ప్రభుత్వపరం చేశాడు. చమురును జాతీయం చేశాడు. దేశంలో గల 66 లక్షల మందికి ఉచిత విద్య, వైద్యంతో పాటు నిత్యావసర వస్తువులు ఉచితంగా అందించాడు. చదువుపై ఆసక్తి ఉండాలే కాని లిబియాలో ప్రోత్సాహానికి కరువులేదు. విదేశాల్లో చదవాలనుకునే వారందరికీ అయ్యే ఖర్చును ప్రభుత్వమే భరిస్తుంది. అయితే తాము సంపాదించిన జ్ఞానాన్నంతా మళ్లీ దేశాభివృద్ధికే వెచ్చించాలనే నిబంధనను కఠినంగా అమలు చేస్తారు. లిబియాను ఆసుపత్రి మెట్లు ఎక్కిననాటి నుండి ఇంటికి వెళ్లే వరకూ చిల్లి గవ్వ కూడా చెల్లించాల్సిన అవసరం లేదు. ఎంతటి అనారోగ్యమైనా ప్రభుత్వమే భరిస్తుంది. విదేశాల నుండి మందులు, వైద్యులను తెప్పించి మరీ సేవలు అందిస్తుంది. కరెంటు బిల్లులు చెల్లించాల్సిన అవసరం లేదు. అవసరార్థం డబ్బులు కావాల్సి వస్తే లిబియా బ్యాంకులు వడ్డీ లేని రుణాలు అందిస్తాయి. యువతీ యువకులు పెళ్లి చేసుకుంటే 50వేల డాలర్లు బహుమతిగా ఇస్తుంది. ఇల్లు కొనుక్కుని స్థిరపడేందుకు ఆర్థిక సహాయం కూడా చేస్తుంది. వ్యవసాయం చేయాలనకునే వారికి భూమి, అవసరమైన పనిముట్లు, విత్తనాలు సమకూర్చి అండగా నిలుస్తుంది. కారు కొనుక్కోవాలనుకునే వారికి సగం ఖర్చును ప్రభుత్వమే భరిస్తుంది. భారత్ నుండే కాదు అగ్రరాజ్యాలుగా చెలామణీ అవుతున్న అమెరికా, ఫ్రాన్స్, బ్రిటన్ వంటి దేశాల ప్రజలు కూడా ఉద్యోగాల కోసం పొట్ట చేతబట్టుకొని ఇతర దేశాలకు వలస వెళ్తారు. కానీ ఒక్క లిబియా పౌరుడు కూడా ఇతర దేశాల్లో ఉద్యోగం కోసం వెళ్లిన సందర్భం లేదు. పైపెచ్చు ఇతర దేశస్తులను ఉద్యోగం కోసం ఆ దేశానికే వలస వెళ్తారు. ఇదీ లిబియా ప్రత్యేకత.

లిబియాను 'ధనిక మధ్య తరగతి ఆదాయం' గల దేశంగా ప్రపంచ బ్యాంకు కూడా కొనియాడింది. అప్పులేని దేశం లిబియా. 1980 వచ్చే సరికి ధనిక దేశాల సరసన నిలిచింది. ఇటలీ, సింగపూర్, దక్షిణ కొరియా, స్పెయిన్, న్యూజిలాండ్ వంటి

అభివృద్ధి చెందిన దేశాల కంటే లిబియాలోనే జిడిపి వృద్ధిరేటు ఎక్కువగా ఉంది. లిబియాను ప్రపంచంలోనే అగ్రస్థానంలో నిలబెట్టిన ఘనత గదాఫీకే దక్కింది.

అమెరికాకు కోపమెందుకు?

లిబియాలో తన కీలుబొమ్మ రాజు ఇద్రిస్ ను తొలగించి గదాఫీ అధికారం చేపట్టగానే అమెరికాకు వ్యతిరేకమైన చర్యలు చేపట్టాడు. అధికార పగ్గాలు చేపట్టగానే అమెరికన్, బ్రిటన్ సైనిక స్థావరాలను తొలగించాడు. అంతర్జాతీయ వేదికలపై అమెరికా పెత్తనాన్ని సవాలు చేశాడు. చమురు సంపద విలువను తెలియజెప్పి దాన్ని ఇతర దేశాలు కొల్లగొట్టుకోకుండా కాపాడాల్సిన బాధ్యత తమదేనని లిబియానులో నింపాడు. అలీనోద్యమంలో ముఖ్య పాత్ర ధారిగా ఉంటూ ఆఫ్రికా దేశాల ఐక్యత కోసం పరితపించాడు. సోవియట్ రష్యా నేతృత్వంలోని సోషలిస్టు కూటమితో సన్నిహితంగా ఉంటూ సామ్రాజ్యవాదాన్ని సవాల్ చేశాడు. తమ భూభాగం కోసం పోరాడుతున్న పాలస్తీనా ప్రజలకు అండగా నిలిచాడు. ఇజ్రాయిల్ జాత్యాహంకారాన్ని నిర్ద్వందంగా ఖండించాడు. ఇజ్రాయిల్ దాడులకు బలవుతున్న లెబనాన్ కు మద్దతుగా నిలిచాడు. అంతేకాదు, ఇజ్రాయిల్ తో ఈజిప్ట్ అధ్యక్షుడు అన్వార్ సాదత్ శాంతి ఒప్పందం కుదుర్చుకోవడం పట్ల ఆగ్రహించి ఆ దేశంపై శతఘ్నులు, ఫిరంగులతో దాడులు చేశాడు.

ఈ చర్యలే అమెరికాకు కంటగింపుగా మారాయి. 80వ దశకంలో అమెరికా అధ్యక్షుడు రోనాల్డ్ రీగన్, ఇంగ్లండ్ ప్రధాన మార్గరెట్ థాచర్లు తమ అభివృద్ధి నిరోధక ప్రయత్నాలకు అడ్డుగా నిలిచిన లిబియాతో ఘర్షణ వైఖరి అవలంబించారు. ఉగ్రవాదులను ప్రోత్సహిస్తూ అమెరికా చేసిన పనిని, లిబియాపైకి నెట్టింది. యూరప్ లో ఒక హోటల్ పై దాడి, అమెరికా విమానం కూల్చివేత వంటి ఆరోపణలు గదాఫీపై మోపి అతడిపై క్రిమినల్ గా ముద్ర వేయడానికి ప్రయత్నించాయి. 1986లోనే లిబియాపై, గదాఫీ నివాసంపై అమెరికా వైమానిక దాడులు చేసి ఆయన పెంపుడు కూతుర్ని చంపేసింది. గదాఫీపై ఎన్నో హత్యాయత్నాలు జరిగాయి. గదాఫీ లిబియాలో ఎన్నికలు జరపలేదని, అక్కడ ప్రజాస్వామ్యంలేదని, మానవ హక్కులు మృగ్యమని అమెరికా ప్రచారం చేసింది. కార్పొరేట్ మీడియా దానికి వంతపాడింది.

సోవియట్ పతనంతో గదాఫీ వైఖరిలో మార్పు

సోవియట్ యూనియన్ పతనంతో గదాఫీ వైఖరిలో మార్పు వచ్చింది. విమానం పేల్చివేతకు కారుకుడైనట్లు తలపెట్టుకున్న అమెరికాకు అప్పగించాడు. ఆఫ్ఘనిస్తాన్, ఇరాక్ లను కబ్జా చేసుకున్న తర్వాత ఇరాన్, లిబియాలపై అమెరికా దాడి చేస్తుందని ఎప్పుడో స్పష్టమైంది. అయితే గదాఫీ దౌత్య నీతితో ఇంతకాలం



నమ్మిన బంటైన పాకిస్తాన్ లో ఎలాంటి పరిస్థితులున్నాయో మనం చూస్తూనే ఉన్నాం.

యువతలో అసంతృప్తి

లిబియాను గదాఫీ అన్ని రంగాల్లోనూ అగ్రస్థానంలో నిలబెట్టి అందరి మన్ననలు పొందాడు. అయితే ఇటీవల యువతరం ఆయనపై అసంతృప్తిని పెంచుకుంది. లిబియాలో కీలకమైన విభాగాల్లో విదేశీ ఉద్యోగస్తులే ఉన్నారు. ఎంత ఉన్నత విద్యను అభ్యసించినా ఉద్యోగం దొరకడం కష్టమైంది. దీంతో కొత్త తరం ప్రజల్లో నిరుద్యోగిత పెరిగింది. లిబియన్ యువకుల్లో చాలా మంది తమ కారును ట్యాక్సీగా మార్చి

జీవించాల్సి వచ్చింది. ఉన్నత చదువులు చదివిన తమకు ఉద్యోగాలు లభించడం లేదన్న అసంతృప్తి వాళ్లలో పెరిగింది. యువతలోని ఈ బలహీనతను బెల్వడ్డీ నేతృత్వంలోని లిబియా ఇస్లామిక్ ఫ్రెటింగ్ గ్రూప్ (ఎల్ఐఎఫ్జి) సొమ్ము చేసుకుంది. యువతలో మతోన్మాదాన్ని నింపి గదాఫీకి వ్యతిరేకంగా ఉసిగొల్పింది. వాళ్లకు అమెరికా వెన్నుదన్నుగా నిలిచింది.

ఇక కుక్కలు చింపిన విస్తరే...

అమెరికా విష కౌగిలిలో లిబియా ఇక కుక్కలు చింపిన విస్తరిగా మారనుంది. నేషనల్ ట్రానిషనల్ కౌన్సిల్ (ఎన్టీసి) పేరుతో ఆ దేశంలో అమెరికా కీలుబొమ్మ ప్రభుత్వం ఏర్పాటైంది. ఆఫ్రికాలోనే అత్యంత ధనిక దేశంగా ఓ వెలుగు వెలుగుతున్న లిబియా ప్రధాన వనరు చమురు. ఈ చమురును అమెరికా, ఫ్రాన్స్, ఇంగ్లండ్లకు చెందిన చమురు కంపెనీలు దోచుకోవడము ఖాయం. ఎగరేసుకు పోవడం మాత్రం ఖాయం. 99.9 శాతం విద్యావంతులు గల ఆ దేశ ప్రజలు తమ దేశంలోనే పరాయివాళ్ళుగా బతకాల్సి వస్తుంది. ప్రజలందరికీ అన్నీ ఉచితం పేరిట ఒక విధమైన సోషలిజం పరిధవిల్లుతున్న లిబియాలో అమెరికా మెల్లగా తన పెట్టుబడిదారీ విధానాన్ని చొప్పించి లిబియాను కూడా తన మార్కెట్ గా మార్చుకొని అక్కడి సహజ వనరులను కొల్లగొట్టుకొని పోయేందుకు రంగం సిద్ధం చేసుకుంది. గదాఫీ బతికుండగానే ఇంగ్లండ్ ప్రధాని కెమెరూన్, ఫ్రాన్స్ అధ్యక్షుడు సర్కోజీ లిబియాకు వెళ్లి తమ కాంట్రాక్టులకు సంబంధించిన విషయాలపై ఒక ఒప్పందానికి వచ్చారు. లిబియాను పంచుకొని తినడానికి అమెరికా, యూరోపియన్ దేశాలు గోతికాడి నక్కల్లా కాచు కూర్చున్నాయి. లిబియాను ఆ దేశ ప్రజలే రక్షించుకోవాలి.

- హసన్ షరీఫ్

నెట్టుకొచ్చాడు. లిబియా ఇస్లామిక్ ఫ్రెటింగ్ గ్రూప్ (ఎల్ఐఎఫ్జి) పేరుతో వరల్డ్ ట్రేడ్ సెంటర్ కూల్చివేత నిందితుడు బెల్వడ్డీ అమెరికా సహాయంతోనే ఒక ఛాందస వాద సంస్థను ఏర్పాటు చేశాడు. అల్ఖైదా అధినేత బిన్ లాడెన్ ను పెంచి పోషించినట్లు బెల్వడ్డీని కూడా అమెరికా పెంచి పోషించింది. అతడు గదాఫీపైనే దాడికి దిగాడు. ఇస్లామిక్ ఉగ్రవాదంపై పోరాటమే తన ధ్యేయమని చెప్పే అమెరికా తన వత్తాసుతో పలికే నాటోను లిబియాలోదించింది. నాటో కూటమి బెల్వడ్డీ సంస్థకు అండగా నిలిచి లిబియాలో వ్యతిరేకతను ప్రోత్సహించింది. అరబ్ దేశాల్లోని సిరియా, ఈజిప్టుల్లో మాదిరిగా లిబియాలో కూడా తిరుగుబాటుదారులు పురోగమించారు. అయితే గదాఫీ ఆయన కుమారుడు వారిని నిలువరించేందుకు ప్రయత్నించారు. తిరుగుబాటు దారులు ఆక్రమించుకున్న రాజధాని ట్రిపోలీని, ఇతర ప్రాంతాలను మళ్లీ తమ ఆధీనంలోకి తెచ్చుకునేందుకు గదాఫీ దళం ప్రయత్నించింది. అయితే అమెరికా కనుసన్నల్లో నడిచే ఐక్యరాజ్య సమితి ట్రిపోలీని 'నో ఫ్లై జోన్'గా మార్చి 17న ప్రకటించింది. ఆ ప్రాంతాన్ని కాపాడే బాధ్యతను నాటో దళాల ముసుగులో ఫ్రాన్స్, అమెరికా, బ్రిటన్ కూటమిలోని సైనికులు తమకుతామే స్వీకరించాయి. ట్రిపోలీని కాపాడుతామని వాగ్దానం చేసిన ఈ నాటో దళాలు లిబియాలో గదాఫీ అనుకూల దళాలను తుదముట్టించే పనిలో పడ్డాయి. ఏప్రిల్ 20వ తేదీన గదాఫీ నివాసాన్ని పూర్తిగా ధ్వంసం చేశారు. దీంతో గదాఫీ తన స్వస్థలం సిర్తలో తలదాచుకోవాల్సి వచ్చింది. ట్రిపోలీని కాపాడతామని వచ్చిన నాటో దళాలు గదాఫీని వెంటాడి, వేటాడి హత్య చేయడం వారి దుర్మార్గానికి నిదర్శనం. గదాఫీ మరణం తర్వాత లిబియాలో శాంతియుత పరిస్థితులు ఏర్పడతాయని, మానవ హక్కులు వర్ధిల్లుతాయని భావించలేం. మాజీ సోషలిస్టు దేశాలతో పాటు ఆఫ్ఘనిస్తాన్, ఇరాక్ లో అమెరికా

అక్టోబర్ మహావిప్లవానికి జేజేలు

- అజయ్ కుమార్

లెనిన్ నాయకత్వంలో రష్యన్ కమ్యూనిస్టు పార్టీ సోషలిస్టు విప్లవాన్ని అక్టోబర్ 25, 1917 న జయప్రదం చేసింది. రష్యా పాత క్యాలండర్ ప్రకారం అక్టోబర్ 25గా ఉన్న తారీఖు కొత్త క్యాలండర్ ప్రకారం నవంబర్ 7గా మారింది. నవంబరు 7న రష్యన్ విప్లవ దినోత్సవాన్ని జరుపుకుంటున్నప్పటికీ, పాత క్యాలండర్ ప్రకారం దీన్ని అక్టోబర్ మహా విప్లవంగా పిలుస్తారు. మానవాళికి చేసిన మరువరాని మేలు

రష్యా విప్లవం ప్రపంచంలోని విప్లవశక్తులు, అభ్యుదయ శక్తులన్నిటినీ ఉద్రూతలూగించింది. అధికారంలోకి వచ్చిన కొద్ది కాలంలోనే 1935 నాటి పేదరికం, నిరుద్యోగం, ఆకలి దప్పులను రూపుమాపిన ఘనత రష్యన్ కమ్యూనిస్టు పార్టీది. మనకి 11 ప్రణాళికలు పూర్తయినా ఇప్పటికీ సాధించలేని అభివృద్ధిని రష్యా రెండు, మూడు ప్రణాళికలు పూర్తయ్యేసరికే చేసి చూపించింది. విద్య, ఆరోగ్యం, నివాసం లాంటి అనేక హక్కులను రష్యా పౌరులు అనుభవించారు. ఇతర దేశాల ప్రజల మీద ఆ ప్రభావం పడి అనేక పోరాటాలు చేసి, వీరి పాలకుల వద్ద నుండి అనేక రాయితీలు పొందారు.

మన దేశం తన కాళ్ళ మీద తాను నిలబడటానికి సోవియట్ సోషలిస్టు రష్యా పెద్దఎత్తున సహాయం చేసింది. ఉక్కు కర్మాగారాలు వంటి పెద్ద పెద్ద ప్రభుత్వ రంగ సంస్థలను స్థాపించడంలో తోడ్పడింది. ప్రభుత్వ రంగ, కోఆపరేటివ్ రంగం, ప్రభుత్వ విద్య ఆరోగ్యం మన దేశంలో ఏర్పడ్డాయంటే అది రష్యన్ విప్లవం చేసిన చలవే. 60 దేశాలు విదేశీ పరిపాలన నుండి విముక్తి కావటానికి రష్యన్ విప్లవం ఉత్తేజకరంగా పని చేసింది. రెండో ప్రపంచ మంతటా స్వాతంత్ర్య పోరాటాలు చెలరేగాయి. అనేక దేశాలు విముక్తి పొందాయి. దాన్లో మన దేశం, చైనా లాంటి పెద్ద దేశాలు కూడా ఉన్నాయి. చైనా తూర్పు యూరప్, క్యూబా, వియత్నాం, లావోస్, ఉత్తర కొరియా సోషలిజాన్ని ఆలింగనం చేసుకున్నాయి. వియత్నాం, కొరియా ప్రజలు అమెరికన్ సామ్రాజ్యవాదులను యుద్ధంలో ఓడించడంలో రష్యా, చైనాలు సహాయపడ్డాయి.

భారత స్వాతంత్ర్యోద్యమంపై ప్రభావం

రష్యన్ విప్లవ ప్రభావంతో కాంగ్రెస్లోనే వామపక్ష గ్రూపు తయారయింది. 1920లో భారత కమ్యూనిస్టు పార్టీ తామ్సెంట్లో పుట్టింది. అప్పటినుండి అక్టోబర్ విప్లవం నుండి స్ఫూర్తి పొందిన గ్రూపులన్నీ బ్రిటిష్ సామ్రాజ్యానికి వ్యతిరేకంగా ఎడతెరిపిలేని పోరాటాలు చేశాయి. కుట్రకేసులెన్ని పెట్టినా కమ్యూనిస్టులను ప్రజల నుండి బ్రిటిష్ పాలకులు విడగొట్ట లేకపోయారు. బొంబాయి, మద్రాసు, కలకత్తా, కాన్పూరు, లాహోరులలో కార్మిక వర్గాన్ని సంఘటితపరచటంలో కమ్యూనిస్టులు విజయం సాధించారు. ఎఐటియుసి స్టూడెంట్ ఫెడరేషన్, ఆల్ ఇండియా కిసాన్ సభ ఏర్పడి ప్రజల్ని సంఘటిత పోరాటాల్లోకి తెచ్చారు.

బాలగంగాధర్ తిలక్, రవీంద్రనాథ్ టాగూర్, సుభాష్ చంద్రబోసు, జవహర్లాల్ నెహ్రూ, భగత్ సింగ్ లు రష్యన్ విప్లవాన్ని వేనోళ్ళ పొగిడారు. రష్యన్ విప్లవ స్ఫూర్తితోనే భారతదేశం

బ్రిటిష్ కబంధ హస్తాల నుండి విముక్తి కాగలిగింది. స్వాతంత్ర్యోద్యమానికి నాయకత్వం వహించిన కాంగ్రెస్ పార్టీ బడా పెట్టుబడిదార్ల ప్రయోజనాల కోసం బ్రిటిష్ పాలకులతో లొంగుబాటు, లోపాయికారీ ఒప్పందం చేసుకోకపోయి ఉంటే మన దేశ భవిష్యత్తు మరో రకంగా ఉండేది.

సోవియట్ తదనంతర పరిస్థితి

సోవియట్ రష్యా సోషలిజం దెబ్బతిన్న తర్వాత ఆ దేశ ప్రజలకే కాదు ప్రపంచ ప్రజానీకానికి కూడా నష్టం జరిగింది. సరళీకరణ, ప్రైవేటీకరణ, ప్రపంచీకరణ విధానాలు ఊపందుకున్నాయి. కార్మిక హక్కులు ఒక్కొక్కటి హరించుకుపోతున్నాయి. రష్యా విప్లవం వచ్చిన తర్వాత అక్కడ మొదటిసారిగా 8 గంటల పని విధానం అమలులోకి వచ్చింది. మనం కూడా దాంతో స్ఫూర్తి పొంది పోరాటాలు చేశాం. 8 గంటల పని విధానం సాధించుకున్నాం. ఆ తర్వాత పి.ఎఫ్., బోనస్ అనేక సదుపాయాలు రాబట్టుకున్నాం.

ఇప్పుడు సరళీకరణ విధానాల అమలు మొదలయిన తర్వాత 8 గంటల పనికి గండి పడుతున్నది. పి.ఎఫ్., బోనస్, కార్మిక హక్కులపై దాడి మొదలయింది. సంఘం పెట్టుకుంటేనే పాపమయిన పని చేసినట్లుగా యాజమాన్యాలు ప్రభుత్వాలు భావించే రోజులు వచ్చాయి.

ఏదిఏమయినా ప్రపంచ పెట్టుబడిదారీ వ్యవస్థ నేడు పెద్ద ఆర్థిక సంక్షోభంలో వుంది. సరళీకరణ విధానాలు తీవ్రంగా అమలు జరిగిన అమెరికా, యూరప్ దేశాల్లో ఆర్థిక వ్యవస్థలు కుప్పకూలాయి. తిరిగి కోలుకునే శక్తిని కూడా కోల్పోయాయి. వామపక్ష పార్టీలు 2004-2008 మధ్య యుపిఎ ప్రభుత్వాన్ని నియంత్రణలో పెట్టినందు వల్లనే మన దేశ ఆర్థిక వ్యవస్థ మీద ప్రపంచ సంక్షోభ ప్రభావం పడలేదు. పశ్చిమ బెంగాల్, కేరళ, త్రిపుర రాష్ట్రాల్లో వామపక్ష పార్టీలు బలంగా ఉండి దేశానికి ప్రత్యామ్నాయ బాటను చూపిస్తున్నాయి.

సోషలిస్టు చైనా ప్రపంచంలో అతిపెద్ద ఆర్థిక వ్యవస్థగా ఎదుగుతూ సామ్రాజ్యవాద అమెరికాకు ఛాలెంజ్లిసురుతోంది. క్యూబా, ఉత్తర కొరియాలు చిన్న దేశాలయినా తమ సోషలిస్టు సమాజాల్ని కాపాడుకుంటున్నాయి. వియత్నాం సోషలిస్టు విధానాలతో ముందుకుపోతోంది. అర్జెంటీనా, బొలీవియా, వెనిజులా, ఉరుగ్వే, బ్రెజిల్ వంటి అనేక లాటిన్ అమెరికా దేశాల్లో వామపక్ష ప్రభుత్వాలు ఏర్పడ్డాయి.

పెట్టుబడిదారీ విధానానికి వ్యతిరేకంగా అమెరికా, యూరప్, పశ్చిమ ఆసియా దేశాల్లో నేడు పోరాటాలు చెలరేగాయి. పెట్టుబడిదారీ విధానామే ప్రత్యామ్నాయం, ఇదే ఇక ఆఖరు వ్యవస్థ అని చెప్పిన పండితుల నోళ్ళు మూతపడుతున్నాయి. పెట్టుబడిదారీ వ్యవస్థ పతనం తప్పదని నేటి పరిణామాలు రుజువు చేస్తున్నాయి. సోషలిజమే ప్రత్యామ్నాయం. ఈ రోజు కాకపోతే రేపటికయినా అదేమార్గం. సోవియట్ రష్యా సోషలిజం పతనానికి కారణాలు ఏమయినా సోషలిజం ముందడుగు వేస్తుంది. దాన్ని ఎవరూ ఆపలేరు.

♦ ♦ ♦

కార్మికులరాలి మృతి - కప్పివేయబడిన ప్రయత్నంపై యాజమాన్యం

కృష్ణా జిల్లా, బాపులపాడు మండలం, వీరవల్లి శివారు గ్రామమైన నారాయణపురంలో ఉన్న లిమిటెడ్ లో (స్పిన్నింగ్ మిల్) ఆదివారం (3.10.2011)న రాత్రి షిఫ్ట్ కు వెళ్ళిన మొవగాపు పార్వతి (42 సం॥) ఓయూ మిషన్ వద్ద పని చేస్తుండగా మిషన్ లో తలవెంట్రుకలు చిక్కుకుని తల పగిలి చనిపోయినది. ఆమె పెదపాడు మండలం వశ్చిమ గోదావరి జిల్లా పెదపాడు శివారు రామచంద్రాపురం నివాస గ్రామ కార్మికురాలు, ఆమె తెల్లవారు జాము ఒంటిగంట ప్రాంతంలో చనిపోగా షిఫ్ట్ దిగి వెళ్ళిపోయే సమయంలో ఆటోలో ప్రయాణించే ఒక కార్మికురాలు తగ్గటంతో తోటి కార్మికులు కంపెనీలో వెతుకు చుండగా ఎక్కడా కనిపించకపోవడంతో మేనేజిమెంటు వారిని నిలదీయగా ప్రమాదం జరిగినదని, హాస్పిటల్ కు తీసుకువెళ్ళామని చెప్పారు. తర్వాత షిఫ్ట్ కు ఫ్యాక్టరీని ఆపేసి ఎవరూ డ్యూటీకి రావద్దు, విషయం ఎవరికీ బయట చెప్పవద్దనీ రెండు లక్షలకు ప్రమాదంకు సంబంధించి సెటిల్మెంట్ అయ్యిందని తప్పుడు సమాచారం కార్మికులకు చెప్పారు. ఈ విషయం సిఐటీయు బాపులపాడు మండల నాయకత్వానికి తెలియడంతో నాయకత్వం ఫ్యాక్టరీ వద్దకు వెళ్ళగా ఫ్యాక్టరీ మూసివేసి ఉంచారు. పెదపాడు మండల బిల్డింగ్ వర్కర్స్ యూనియన్ (సిఐటీయు), మండల ప్రెసిడెంట్ కు ఫోన్ చేసి సమాచారం సేకరించడంతో అసలు సెటిల్మెంట్ జరగలేదని రూ. 5000/-లు మాత్రమే ఇచ్చి గ్రామ పెద్దలను పంపించి యున్నారని, రెండు లక్షల మాటే లేదని చెప్పారు. దాంతో బాపులపాడు మండల సిఐటీయు నాయకత్వం చనిపోయిన కార్మికురాలి కొడుకుతో ఫోన్ లో మాట్లాడితే ఒప్పుదం ఏమీ జరగలేదు కాని పోస్ట్ మార్టంకి సంతకం చేయమంటున్నారు అని చెప్పగా బాపులపాడు మండల సిఐటీయు నాయకత్వం జిల్లా నాయకత్వానికి తెలియజేసింది. పెదపాడు బిల్డింగ్ యూనియన్ నాయకత్వం బాపులపాడు మండల సిఐటీయు

నాయకత్వం కలిసి బయలుదేరి విజయవాడ గవర్నమెంటు హాస్పిటల్ కు వెళ్ళగా అక్కడ చనిపోయిన కార్మికురాలి బంధువుల ఎవరి సంతకాలు లేకుండానే పోలీసులు పోస్ట్ మార్టం చేయడంతో రాయవరప్పాడు రూరల్ సిఐటీయు మండల కార్యదర్శి పి. వెంకటేశ్వర రావు, బాపులపాడు మండల కార్యదర్శి నల్లి ఆంజనేయులు, బిల్డింగ్ వర్కర్స్ యూనియన్ బాపులపాడు మండల కార్యదర్శి చింతా వీరవెంకట సత్యన్నారాయణ కలిసి పోలీసులతో వాగ్వాదం జరిపారు. తర్వాత మృతురాలి కుటుంబ సభ్యులతో మాట్లాడి గ్రామ పెద్దలను పిలిచించి మాట్లాడటంతో పెదపాడు గ్రామ పెద్దలు నష్టపరిహారం ఎంతని తేల్చకపోవడంతో సిఐటీయు నాయకత్వం మేనేజిమెంట్ వారిని పిలిపించిమని కోరగా ఫ్యాక్టరీ యాజమాన్యం ప్రసాద్ వచ్చారు. జిల్లా సిఐటీయు అధ్యక్షులు ఎన్.సి.హెచ్. శ్రీనివాస్, సిఐటీయు నాయకత్వం పది లక్షలు డిమాండ్ చేయగా రెండున్నర లక్షలు ఇస్తామన్నారు. దాంతో సరిపోదని అడుగగా నాలుగు లక్షలని అన్నారు. అయినా సిఐటీయు నాయకత్వం ఒప్పుకోకపోవడంతో చివరకు అయిదు లక్షలకు సెటిల్మెంట్ అయ్యింది. ఇందులో గ్రామ పెద్దల అసలు స్వరూపం బయటపడింది.

అంత్యక్రియలు తర్వాత తేది. 8.10.2011న మేనేజిమెంట్ మాట్లాడి అయిదు లక్షల రూపాయల చెక్కును ప్రమాదంలో మరణించిన మొవగాపు పార్వతి కుమారుడైన దుర్గారావుకు అందచేయడం జరిగింది. ఐక్యమత్యంతో కార్మికులు చేసిన పోరాటం మృతురాలి కుటుంబానికి తోడ్పాటు నిచ్చింది.

ఫ్యాక్టరీలో ప్రమాదంలో మరణించిన కార్మికులకు వచ్చే వర్క్ మెన్ కాంపెన్ సేషన్ కాకుండానే ఈ అయిదు లక్షల నష్టపరిహారం ఇప్పించడం జరిగింది.

- కట్టా నాసుకుమార్

సిఐటీయు బాపులపాడు మండల అధ్యక్షులు

ట్రీపుల్ ఐటి ఉద్యోగుల దీక్షలు


కనీస వేతనాలు ఇవ్వాలనీ, ఉద్యోగాలను క్రమబద్ధీకరించాలని కోరుతూ రాష్ట్రంలోని ట్రీపుల్ ఐటి కళాశాలల వద్ద మెంటార్స్, హెచ్ఆర్టీ, బోధనేతర సిబ్బంది అక్టోబర్ 21న నిరాహారదీక్షలు చేపట్టారు. హెచ్ఆర్టీ, బోధనేతర సిబ్బంది ఆర్జియు ట్రీపుల్ ఐటి ఎంప్లాయిస్ అసోసియేషన్ ఆధ్వర్యంలో ఈ దీక్షలు చేపట్టారు. కడప జిల్లా ఇడుపులపాయలోని ట్రీపుల్ ఐటి క్యాంపస్ వద్ద చేపట్టిన దీక్షలను పోలీసులు భగ్నం చేసినప్పటికీ, క్యాంపస్లో కొనసాగించారు.

కృష్ణా జిల్లా నూజివీడులోని ట్రీపుల్ ఐటి కళాశాల గేటు ఎదుట నిర్వహించిన దీక్షల్లో మెంటార్స్, హెచ్ఆర్టీ, బోధనేతర సిబ్బంది పాల్గొన్నారు. ఈ సందర్భంగా ఎపి స్టేట్ గవర్నమెంట్ కాంట్రాక్ట్ అండ్ ఔట్ సోర్సింగ్ ఎంప్లాయిస్ ఫెడరేషన్ జిల్లా ప్రధాన కార్యదర్శి సిహెచ్. కృష్ణ మాట్లాడారు. రాష్ట్రంలోని బాసర,

ఇడుపులపాయ, నూజివీడులోని ట్రీపుల్ ఐటి ల పరిధిలో పని చేస్తున్న హెచ్ఆర్టీ సిబ్బందికి ఉద్యోగ భద్రత లేకుండా పోయిందన్నారు. డైరెక్టర్ నుంచి కింది స్థాయి ఉద్యోగి వరకూ ఔట్ సోర్సింగ్ విధానాన్నే అమలు చేస్తున్నారనీ, దీన్ని రద్దు చేసి పనిచేస్తున్న వారందరినీ ప్రభుత్వ ఉద్యోగులుగా గుర్తించాలని డిమాండ్ చేశారు. మెంటార్స్, హెచ్.ఆర్.టి., బోధనేతర సిబ్బందితో 10 నుంచి 14 గంటలు పని చేయించుకుంటూ వారి శ్రమను యాజమాన్యం దోపిడీ చేస్తోందని విమర్శించారు. ఎఐసిటిఈ నిబంధనల ప్రకారం వేతనాలు చెల్లించాలనీ, సెక్యూరిటీ గార్డులు, హౌస్ కీపింగ్ ఉద్యోగులకు కూడా జీతాలు పెంచాలని కోరారు. ముఖ్యమంత్రి, సాంకేతిక విద్యాశాఖ మంత్రి తక్షణం స్పందించి ఔట్ సోర్సింగ్ కాంట్రాక్టు ఉద్యోగుల సమ్యలను పరిష్కరించాలని డిమాండ్ చేశారు. లేనిపక్షంలో రానున్న రోజుల్లో అనేక రూపాల్లో ఆందోలనలు చేస్తామని హెచ్చరించారు. *

ఐటిఐ కాంట్రాక్టు ఉద్యోగులను క్రమబద్ధీకరించాలి

రాష్ట్ర వ్యాప్తంగా ప్రభుత్వ ఐటిఐల్లో పనిచేస్తున్న కాంట్రాక్టు ఉద్యోగులను రెగ్యులర్ చేయాలని డిమాండ్ చేస్తూ అక్టోబర్ 30న మాసబ్ ట్యాంక్ లోని ఉపాధికల్పన, శిక్షణా రీజనల్ డైరెక్టర్ కార్యాలయాన్ని ఉద్యోగులు ముట్టడించారు. ఐటిఐ కాంట్రాక్టు అండ్ ఔట్ సోర్సింగ్ ఎంప్లాయిస్ అసోసియేషన్ ఆధ్వర్యంలో జరిగిన ఈ కార్యక్రమానికి హైదరాబాద్, నల్గొండ, రంగారెడ్డి, మెదక్, మహబూబ్ నగర్, నిజామాబాద్ జిల్లాల నుండి కాంట్రాక్టు ఉద్యోగులు పెద్ద సంఖ్యలో తరలివచ్చారు. ఈ సందర్భంగా ఆ ప్రాంతమంతా నినాదాలతో మారుమ్రోగింది. జి.ఓ.నెం. 23 ప్రకారం నియామకాలు జరపాలని, అనుభవం కలిగిన వారికి అన్యాయం చేయొద్దని, కాంట్రాక్టు ఉద్యోగులు నినాదాలు చేశారు. ఈ కార్యక్రమానికి ముఖ్యఅతిథిగా హాజరైన అసోసియేషన్ రాష్ట్ర అధ్యక్షులు ఎం.డి. అబ్బాస్ మాట్లాడుతూ ఐటిఐ లలో పనిచేస్తున్న కాంట్రాక్టు ఉద్యోగులను రెగ్యులర్ చేయాలని డిమాండ్ చేశారు. లక్ష ఉద్యోగాలు భర్తీ చేస్తామని ముఖ్యమంత్రి ప్రకటించారని, ఈ నియామకాలకు కాంట్రాక్టు ఉద్యోగులను పరిగణనలోకి తీసుకోవాలని అన్నారు. ఐటిఐల్లో రాష్ట్ర వ్యాప్తంగా అనేక ఖాళీలున్నాయని తెలిపారు. వాటిని కాంట్రాక్టు ఉద్యోగులతో భర్తీ చేయాలని కోరారు. వీటిని ఎపిపిఎస్సీ ద్వారా భర్తీ చేయాలనే ఆలోచన విమరించుకోవాలన్నారు. ప్రస్తుతం కాంట్రాక్టు ఉద్యోగులుగా పనిచేస్తున్న వారిలో ఉద్యోగ వయోపరిమితి దాటిపోయిన వారు ఉన్నారన్నారు. ఖాళీలను భర్తీ చేసే సమయంలో వారిని ఉద్యోగాల నుండి తొలగించాలని భావిస్తే



సహించేదిలేదని హెచ్చరించారు. ఇటువంటి వారిని వెంటనే రెగ్యులర్ చేయాలని ఆయన డిమాండ్ చేశారు.

కాంట్రాక్టు కార్మికుల సమస్యల పరిష్కారానికి సంఘం తరుపున పోరాటాలు చేస్తామని తెలిపారు. ప్రభుత్వం స్పందించకుంటే పోరాటాన్ని ఉధృతం చేస్తామని హెచ్చరించారు. ఇప్పటికైనా ప్రభుత్వం స్పష్టమైన హామీనివ్వాలని డిమాండ్ చేశారు. అనంతరం కాంట్రాక్ట్ అండ్ ఔట్ సోర్సింగ్ ఎంప్లాయిస్ అసోసియేషన్ ఆధ్వర్యంలో కాంట్రాక్టు ఉద్యోగులు ఆర్డిడి నగేష్ కు వినతిపత్రం సమర్పించారు. కాంట్రాక్టు ఉద్యోగుల సమస్యలను పరిష్కరించడానికి కృషి చేస్తానని ఈ సందర్భంగా ఆయన హామీనిచ్చారు. అయితే కాంట్రాక్టు ఉద్యోగులను రెగ్యులర్ చేసే అంశం తన పరిధిలోనిది కాదని ఈ ప్రతిపాదనను ఉన్నతాధికారులకు, ప్రభుత్వానికి పంపుతానని ఆయన తెలిపారు. ఈ కార్యక్రమంలో అసోసియేషన్ ప్రధాన కార్యదర్శి సుధాకర్ రెడ్డి, రాష్ట్ర కోశాధికారి శివరామకృష్ణ, జంట నగరాల అధ్యక్షులు శ్రీనివాస్, ఉపాధ్యక్షురాలు శ్రీదేవి, హరికృష్ణ, రాంచందర్, చంద్రశేఖర్, గురువయ్య తదితరులు పాల్గొన్నారు. *

Mutual Agreement between M/S GVK EMRI and their Employees on 2nd Oct, 2011

- Agreed to Salary hike of 6% on CTC(Cost to Company) from 1st Oct, 2011 to 31st March 2012.
- Agreed to salary hike @ 10% on CTC per anum for the remaining period from 1st Apr, 2012.
- Agreed to provide legal assistance for obtaining bail to those employees who get involved in Accidents while on duty.
- Agreed to provide provision of accident insurance to all Employees.
- Agreed to Transfer the Employees to their native Districts subject to availability of vacancies and other service exigencies.
- Agreed to provide Apron once in a year.
- Agreed that no employee will be subjected to disciplinary action with out due process by committee and following the principles of natural Justice.
- Agreed that there is assurance that no harassment will be there for Employees.
- Agreed that All Employees shall extend full cooperation and follow the rules to deliver the 1-0-8 Emergency Response Services effectively.

On behalf of Employees

On behalf of Management

1 MS Moorthy
HR Head GVK EMRI

2 Jaya Shankar Prasad
Fleet Head GVK EMRI

3 Margabandu
CFO GVK EMRI

4 MSR Swaroop
PPP, PR Head GVK EMRI

5 S. Subba Raju
Head Infra and Corporate services

1 CH Vara Prasad (24243), RR Dist

2 Roshan Babu (5601), Prakasam

3 P Krishna Mohan (16020), KMM

4 SK Jaffer Basha (20809) NLR

5 Y Vishnu Murthy (6708) E G

6 M Raju (5799), W G

7 SK Hassan (16170), Guntur

8 Naga Krishna (11808), Krishna

9 Ravindranadh Goud (7939), NZB

10 K Shiva Kumar (4068) CTR

11 B Sateesh Kumar (7228) KNL

12 KV Prakash Raju (6191) ATP

13 CH Raju (8229) KNR

14 V Appala Naidu (5962) VZM

15 Maheswara Rao (13729) VSP

16 Kumara Swamy (5738) WGL

17 K Surya Narayana Reddy (6974) KDP

18 K Shankar Reddy (7770) MBNR

19 B Srinivas (7774) MDK

20 AR Prasad (22302) RR

21 A surya (4123) SKM

22 Prakash Reddy (7675) ADB

23 Laxman (8132) NLG

24 K Raju (4070) HYD



RMC

Concrete INDIAN

VENKETESHWARA READY MIX CONCRETE

Lead the future

Plant-I: Sy.No. 359&360, Thumukunta (P) Shamirpet (M) Ranga Reddy District.


Plant-II: Plot No. A1, IDA, Uppal, Hyderabad-500 039

Office: Cyberheights, Flat No. 101, Road No-2 Banjara Hills, Hyderabad-33.

E-mail:concreteindianrmc@hotmail.com

Ph: 9010201241, 9010201256, 9010201244

KLVO 1A 454



నవంబర్ 8న 'జైల్ భరో'
కార్యక్రమ సన్నాహక సదస్సులో పాల్గొన్న
వివిధ కార్మిక, ప్రభుత్వద్యోగుల సంఘాల నాయకులు



మనసు ఫౌండేషన్
పుస్తకాల పరిశీలనాపట్టిక

పుస్తకం పంఖ్య	KLVOIA454
పుస్తకం పేరు	కౌటెక్ ఎంకో
తారీఖు	25-8/23
మొందు అట్ట	yes
వెనుక అట్ట	yes
మొత్తం పేజీలు	37
పెద్ద సైజు పేజీలు	No
భాక పేజీలు	No
లేవి పేజీలు	No
కయారు చేపెవది	Munika
పేజీలు బడదీసెవది	Munika
సొన్ చేపెవది	Nandhu
పరిశ్ల చేపెవది	Pragathi
పేజీలు పరిచూసెవది	
ఫైండింగు చేపెవది	
ప్యాకింగు చేపెవది	
సొన్ చెయ్యవది	
కప్పులు	No
పరిస్థితి	good